

• ఈ బడ్జెట్ ఎవరికోసం?

• రాజకీయ పరిష్కారమే శరణ్యం

కార్మికలోకం

మార్చి 2003

మాసపత్రిక

వెల రు.5



అంగన్ వాడీల తిరుగుబాటు




సమరశీల పోరాటాలతో ముందుకు సాగాలి!

చ


రాష్ట్ర మహాసభల దృశ్యమాలిక




మృతపీరులకు నివాళి




నందూరి ప్రసాదరావు నగర్



అమరులకు సంతాపం



హాజరైన అనేక ప్రజలు



బహిరంగసభ వేదిక

మార్చి - 2003

కార్మిక లోకం

సి.వి.టి.యూ. ఆంధ్రప్రదేశ్ కమిటీ మాసపత్రిక

సంపుటి 19

సంచిక 3

విడి ప్రతి వెల : రూ. 5

సం||ర చందా : రూ. 50

విషయ సూచిక

సంపాదకీయం	1
కవర్ స్టోరీ	4-6
డాక్టర్-డాక్టర్	7
ప్రాఫైల్	9
పరాయీకరణ కథ	10-11
సమ్మెలు	12
మహిళలోకం	15
రాష్ట్ర మహాసభలు	16 -17
సినిమా	19
లీగల్ నోట్స్	20
నూతన నాయకత్వం	21-22
బాలలలోకం	23
కవిత	31
చాయ్ బండి	32

మేనేజర్

కార్మిక లోకం

యన్.వి.జి. స్మారక కేంద్రం, 1-1-60/4,
ఆర్టిస్ట్ క్రాస్ రోడ్, ముషీరాబాద్, హైదరాబాద్ - 20.

ఫోన్ : 7624502, 7612474

ఫ్యాక్స్ : 7610128

సంపాదక వర్గం

సర్, సత్యనారాయణ

ఎం.ఎ. గఫూర్, ఎస్. వీరయ్య

ఆర్. సుధాభాస్కర్, రోజా

జ్యోతి, డి.యస్.ఎ. రమణ

ఎడిటర్ : వై. సిద్ధయ్య

మేనేజర్ : పి.రాజారావు

సంపాదకీయం

ప్రజా వ్యతిరేక బడ్జెట్

ఇది బడ్జెట్ల మాసం. కేంద్ర, రాష్ట్ర ప్రభుత్వాలు 2003-04కు తమ బడ్జెట్ ప్రతిపాదనలను చట్ట సభల ముందుంచాయి. తమ రాజకీయ, ఆర్థిక అవసరాలు దృష్టి వుంచుకొని పాలకులు బడ్జెట్లు రూపొందించారు.

ఒకవైపు 2వ దశ సంస్కరణలను వేగంగా అమలు చేయాలని ప్రపంచబ్యాంకు వత్తిడి చేస్తున్నది. మరొకవైపున ఈ సంవత్సరంలో జరగనున్న అసెంబ్లీ ఎన్నికలు, ఆపైన పార్లమెంటు ఎన్నికలలో లబ్ధిపొందాలన్న దుగ్ధ బడ్జెట్ ప్రతిపాదనల్లో గోచరిస్తున్నది.

ఈ పూర్వరంగంలో కేంద్ర బడ్జెట్ చాలా గొప్పగా ఉందని, దేశాభివృద్ధికి తోడ్పడుతుందని స్వదేశీ, విదేశీ పెట్టుబడిదారులు మెచ్చుకున్నారు. ముఖ్యమంత్రి చంద్రబాబు ఈ బడ్జెట్ 'భేష్' అన్నారు. ఈ బడ్జెట్ ప్రపంచబ్యాంకు ఆదేశాలకు అనుగుణంగా పేదలకు నామం పెట్టి, సంపన్నులకు దోచిపెడుతున్నదని కేంద్ర కార్మిక, ఉద్యోగ సంఘాలు విమర్శిస్తున్నాయి.

బడ్జెట్ దిశను నిర్దేశిస్తున్నదెవరు? కేల్కర్ కమిటీ, యన్.కె.సింగ్ కమిటీల సిఫార్సులు, ఎకనమిక్ సర్వే రిపోర్టు. పై మూడు అంశాలు సంస్కరణల అమలుకు చేపట్టాల్సిన చర్యలను నిర్దేశిస్తున్నాయి.

ఈ బడ్జెట్లో ద్రవ్యలోటు రు.1,53,637 కోట్లు. స్థూల జాతీయ ఆదాయంలో 5.6%గా వుంది. ద్రవ్యలోటును తగ్గించాలంటే వేతనాల ఖర్చు తగ్గించాలని, ఉద్యోగులు, కార్మికుల సంఖ్యను కుదించాలని, పెన్షన్ భారం వదిలించుకోవాలని ఎకనమిక్ సర్వే తెల్పింది. ఇకపై కేంద్ర ప్రభుత్వ ఉద్యోగాలలో చేరేవారు భవిష్యత్ పెన్షన్ కోసం తమ జీతం నుండి కొంత మొత్తం పెన్షన్ నిధికి చెల్లించాలని ఈ బడ్జెట్ ప్రతిపాదించింది. కోట్ల సంఖ్యలోవున్న చదువుకున్న నిరుద్యోగులకు నూతన ఉపాధి అవకాశాలపై బడ్జెట్ కేటాయింపులు లేవు.

భారతీయ పరిశ్రమల్లో పోటీతత్వం పెంచేందుకు కష్టమ్స్ సుంకాలను మరింత తగ్గించాలని ఆర్థిక సర్వే నిర్దేశించింది. పీక్పిరియడ్ కష్టమ్స్ సుంకాన్ని 30% నుండి 25%కు తగ్గించారు. కష్టమ్స్ సుంకాల తగ్గింపు మన పారిశ్రామిక పునాదినే దెబ్బతీస్తుంది.

వ్యవసాయ ఉత్పత్తులకు ప్రభుత్వపరంగా మద్దతు ధరలు నిర్ణయించే పద్ధతికి స్పష్టి పలుకుతున్నట్లు ఆర్థికమంత్రి ప్రకటించాడు. మార్కెట్ శక్తులకే ధరలు నిర్ణయించే అధికారం కట్టబెడితే రైతాంగం పరిస్థితి మరింత దారుణంగా మారుతుంది. యూరియా బస్తా ధర రు.12, డి.ఎ.పి ధర రు.10 లు ఎరువులు ధర పెంచుతూ బడ్జెట్లో ప్రతిపాదించటం వ్యవసాయరంగం నడ్డివిరుస్తుంది.

మధ్యతరగతికి ఈ బడ్జెట్లో ఏదో తవ్వి తలకెత్తబోతున్నట్లు పాలకులు ప్రచారం చేశారు. ఆదాయపు పన్ను పరిమితి మారలేదు. స్టాండర్డ్ డిడక్షన్ రాయితీ వల్ల రు.5 లక్షల కంటే ఎక్కువ వార్షిక ఆదాయం వున్న వున్నత ఉద్యోగులే లాభం పొందుతారు. పొదుపుమొత్తాలు, పిపిఎఫ్ పై వడ్డీరేటు 1% తగ్గించారు. అవినీతికి ఆలవాలమైన షేర్మార్కెట్ డివిడెండ్పై పన్ను రద్దు చేశారు. పొదుపుదారులను షేర్మార్కెట్వైపు బలవంతంగా నెట్టి అక్కడి పెట్టుబడిదారులకు బలిఇవ్వనున్నారు.

75 రకాల వస్తువులు తయారు చేసే చిన్న పరిశ్రమలను రిజర్వేషన్ల నుండి బడ్జెట్ మినహాయించింది. ఈ పరిశ్రమలోకి పెట్టుబడులు పెద్ద మొత్తంలో వస్తాయని ఆర్థికమంత్రి ప్రకటించటం విద్వేషం. ఇక్కడ పెట్టుబడి సమస్యకాదు. మార్కెటింగ్ సమస్యే. ప్రజల కొనుగోలు శక్తి పెంచటమే పరిష్కారం. ఈ అంశాన్ని బడ్జెట్ విస్మరించింది.

ప్రైవేటీకరణల వల్ల ఉద్యోగులు, కార్మికులు వీధుల్లో పడతారనటం పొరపాటని సర్వే నమ్మబలికింది. రానున్న సంవత్సరంలో రు.13వేల కోట్లు విలువైన ప్రభుత్వరంగ సంస్థలను ప్రైవేటీకరించాలని బడ్జెట్ లక్ష్యంగా ప్రకటించింది. విదేశీ పెట్టుబడుల పరిమితిని 49% నుండి 74%కు పెంచారు. వారి ఓటింగ్ ప్రాతినిధ్యం కూడా పెట్టుబడుల ప్రాతిపదికపై ఉంటుందని బడ్జెట్ తెల్పింది. జాతీయ బ్యాంకులు, సంస్థలను తేలికగా ఎంఎన్ఎస్ఐలు సొంతం చేసుకునేందుకు మార్గం సుగమం అయ్యింది.

కార్లు, ఎ.సి.మిషన్లు, విదేశీ మద్యంపై పన్నులు తగ్గించారు. వంటనూనెలు, వనస్పతి, డీజిల్, పెట్రోలు వగైరా సామాన్య సరకులపై ధరలు పెంచి తమ వివక్షను ప్రదర్శించారు.





ప్రపంచబ్యాంకు సంస్కరణలు, ఎన్నికల అవసరాలు ఏకకాలంలో సాధించాలని పాలకులు పథకం పన్నారు. ఫలితంగా వచ్చిన ఈ ప్రజావ్యతిరేక బడ్జెట్ను తిప్పికొట్టాలి.





కా ర్మ ల ం క

వివిధ పత్రికల సౌజన్యంతో





అంతరిక్షంలో మాయమైన కల్పన

అంతరిక్షయాత్ర గురించి చిన్నతనం నుంచి ఎన్నో బంగారు కలలుగన్న సాహసిక యాత్రికురాలు కల్పనా చావ్లా కొలంబియా దుర్ఘటనలో మరణించడం యావత్ ప్రపంచానికే బాధాకరం. కఠిన శిక్షణను ఎదుర్కొని అంతరిక్షంలోకి వెళ్ళి పరిశోధనలకు బలైపోయిన కల్పన జాతి గర్వించదగ్గ మహావ్యక్తి. రెండుసార్లు అంతరిక్షంలోకి వెళ్ళి మన దేశానికే గాకుండా యావత్ ప్రపంచానికి పేరు ప్రఖ్యాతలు తెచ్చి పెట్టిన వ్యక్తి కల్పనా చావ్లా. ఆమె చరిత్ర చివరికి విషాదాంతం కావడం దేశ ప్రజలకు తీవ్ర మనస్థాపం కలిగించే విషయం. అంతరిక్ష యాత్ర చేసిన మొదటి భారతీయ మహిళగా ఆమె పేరు చరిత్ర పుటల్లో చిరస్థాయిగా నిలిచిపోతుంది.

1997లో ప్రథమంగా అంతరిక్ష నౌక కొలంబియాలో ఆమె ప్రయాణించారు. మహిళలు చదువుకోవడమే కష్టమైపోతున్న నేటి రోజుల్లో ఎన్నో ఆటంపోట్లను ఎదుర్కొని ఉన్నత విద్యను అభ్యసించడమే కాకుండా, అంతరిక్ష ప్రయాణం వంటి క్లిష్టతరమైన రంగాన్ని ఎంచుకుని ఆమె పరిశోధనల్లో పాలుపంచుకోవడం ఆమె మేధాసంపత్తికి నిదర్శనం. అయితే విధి వక్రించి కొలంబియా ప్రమాదంలో ఆమె మరణించారు. కానీ ప్రపంచంలోని యువతీ యువకులందరికీ కల్పన స్ఫూర్తిదాయకంగా నిలిచారు. ఆమె కఠోరదీక్ష, మేధస్సును అందిపుచ్చుకుని నేటితరం ముందుకు సాగిపోవాలి. అంతరిక్ష పరిశోధనా రంగంలో మరో ముందుడుగు వేయాలి.

శాస్త్ర విజ్ఞాన పరిశోధనలో ప్రమాదాలు సహజం. కొన్నిసార్లు పరిశోధన ఫలితాలు ఎంతో ఉత్సాహాన్నిస్తే, మరికొన్ని సార్లు ప్రమాదాలై కాటు వేస్తాయి. అయినా పరిశోధన పరంపర ముందుకు సాగిపోవల్సిన అవసరం వుంది.

- సావిత్రి, కరీంనగర్

సంస్కృతిని మరవద్దు

మన దేశంలో నానాటికీ విదేశీ సంస్కృతిపై మోజు పెరిగిపోతోంది. దీనివల్ల మన సంస్కృతి సంప్రదాయాలను మనం మరిచిపోయే పరిస్థితి

ఏర్పడుతోంది. ముఖ్యంగా ఇది యువతను పెడదారి పట్టిస్తోంది. మనవైన విలువలను మనం ధ్వంసం చేసుకోకూడదు. వాలెంటైన్స్ దే వంటి వాటి ఆశయం మంచిదైనా బహుళజాతి సంస్థలు మన బలహీనతలను సొమ్ము చేసుకుంటున్నాయి. అందువల్ల మనం మన సంస్కృతి సంప్రదాయాలను కాపాడుకోవాలి.

- సుబ్బారెడ్డి, నెల్లూరు

కార్మిక పితామహునికి జోహార్లు

దినపత్రికలో కా||బాలాజీదాస్ గారి మరణ వార్త చదివి నేను చాలా చింతించాను. కార్మిక లోకం ఒక గొప్ప కార్మిక నాయకున్ని కోల్పోవటం కార్మికవర్గానికి తీవ్రమైన నష్టంగా భావిస్తున్నాను. తూర్పుగోదావరి జిల్లాలో అనేక కార్మిక సంఘాలు స్థాపించి వాటికి నాయకత్వం వహించి నడిపించిన కార్మిక యోధుడు కా||బాలాజీ దాస్.

కా||జి.ఎన్.బాలాజీదాస్ గారు ముఖ్యంగా 1956 సం||లో మోటారు వర్కర్స్ యూనియన్ స్థాపించిన వారిలో ముఖ్యులు. ఆయన నాయకత్వంలో అనేక పోరాటాలు జరిపి, కార్మికులకు న్యాయమైన హక్కులు కల్పించటమే కాక జిల్లాలో బలమైన కార్మిక ఉద్యమశక్తికి పునాది వేశారు. శ్రీదాస్ గారు రాజమండ్రి కేంద్రంగా మోటారు వర్కర్స్, రిక్షా వర్కర్స్, మున్సిపల్ వర్కర్స్, పేపరు మిల్లు వర్కర్స్ లాంటి అనేక కార్మిక సంఘాలకు నాయకత్వం వహించారు. ఆయా రంగాలలోని కార్మికులకు కనీస హక్కులను సాధించి పెట్టారు. ఇవే దాస్ గార్కి నా జోహార్లు. వారి కుటుంబానికి నా సంతాపం తెలియజేసుకుంటున్నాను.

- వలీ మోహమ్మద్, కాకినాడ.

కబుర్లు మాని కడుపునింపండి

మన రాష్ట్రం కరువుతో అల్లాడుతుంది. ఈ విషయం సాక్షాత్తు రాష్ట్ర ముఖ్యమంత్రి శాసన సభలో స్వయంగా ప్రకటించారు. గత 40 ఏళ్ళలో 22 సం||లు రాష్ట్రంలో సరైన వర్షపాతం లేక కరువుతో కొట్టుమిట్టాడిందని ముఖ్యమంత్రి ఏకరువు పెట్టారు. రోమ్ నగరం తగలబడుతుంటే నీరో ఫిదెల్ వాయించినట్లు ముఖ్యమంత్రి హైటేక్, బయోటేక్, ఇంటర్నెట్, కంప్యూటర్ లాంటి ప్రపంచ బ్యాంకు చిలక పలకులు వల్లిస్తూ రోజులు గడుపుతున్నారు. అంతేతప్ప రాష్ట్ర ప్రజల ఆక్రందనలను, ఆక్రోశాన్ని, ఆవేదనను పట్టించుకోవడం లేదు.

రాష్ట్ర వ్యాప్తంగా అనావృష్టి కారణంగా అనేక జిల్లాలు, గ్రామాల్లో ప్రజలు అన్ని రకాలుగా అలమటిస్తున్నారు. చేసుకోవడానికి పనులు లేక, తినడానికి తిండి లేక కుటుంబాలతో సహా

గ్రామాలను వదిలి వలసలతో వేరే రాష్ట్రాలకు వెళుతున్నారు. వారు వెళ్లిన ప్రాంతాల్లో కాంట్రాక్టర్లు వేధింపులకు గురి చేస్తున్నారు. దానితో వారు ఇబ్బందులను తట్టుకోలేక ఆత్మహత్యలు కూడా చేసుకుంటున్నారు. అలాగే ప్రమాదాలలో చనిపోతున్నారు. వలసలను నివారిస్తామని చెప్పుకునే ప్రభుత్వం ప్రకటనలకే పరిమితమైంది. ప్రజల సంక్షేమానికి పాటుపడతామని చెప్పుకునే ప్రభుత్వం మొదట వారికి పని కల్పించి, బ్రతకడానికి సౌకర్యాలు ఏర్పాటు చేసి, వలసలను నివారించాలి.

- దైవదీనం, కడప

ఇరాక్ పై యుద్ధప్రయత్నాలు ఆపండి!

అమెరికా ప్రెసిడెంట్ జార్జ్ బుష్ ఇరాక్ పై కయ్యానికి కాలుదువ్వతూ ప్రపంచంలోని ప్రజలందరూ వ్యతిరేకిస్తున్నా కత్తులు దూస్తున్నాడు. ఒకవేళ ఇరాక్ పై యుద్ధమే జరిగితే పర్యావరణానికి ముప్పు తప్పదు. పెట్రోల్ ధరలకు రెక్కలోస్తాయి. భారతదేశం లాంటి మూడో ప్రపంచ దేశాలకు రుణభారం పెరుగుతుంది. సామాన్య ప్రజల జీవన ప్రమాణాలు పడిపోతాయి. అమెరికా జులం ప్రపంచంపై పెరుగుతుంది. ఈ విపత్కర పరిస్థితి నుంచి కాపాడాలి. ఎవరు? అపర భగవానుడిగా కీర్తింప బడుతున్న భగవాన్ శ్రీ సత్యసాయిబాబా తన మహత్తును చూపి ఈ యుద్ధాన్ని ఆపు చేయగలరా? బాబా భక్తులందరు ఆయన పై ఒత్తిడి తెచ్చి ఈ మహాత్కార్యాన్ని జరిపేటట్లు చూడగలరా?

హైదరాబాద్ లో నీటి ఎద్దడి వచ్చి జనం ఇక్కట్లు పడుతుంటే ముస్లిం సోదరులు అల్లాను ప్రార్థించి వర్షం కురిపించామని చెప్పుకుంటున్నారు. క్రైస్తవ సోదరులు కూడా పత్రికల్లో ఒక ఫుల్ పేజీ ప్రకటన ఇచ్చి, వర్షం కోసం దైవ ప్రార్థనకు పిలుపు నిచ్చారు. ఈ వర్షం వచ్చే విషయాన్ని మన ముఖ్యమంత్రి చంద్రబాబు కూడా ప్రస్తావించారు. హైదరాబాద్ లో వానలు కురిపించ గల్గిన వీరంతా ఇరాక్ పై బాంబుల వర్షం కురిపించకుండా నిలువరించలేరా?

- ఎన్.చక్రవర్తి, జీడిమెట్ల.

మీరు కూడా మీ అభిప్రాయాలను, సమస్యలను ఈ కింది చిరునామాకు తెలియజేయవచ్చు.

డియర్ ఎడిటర్

C/o. 'కార్మిక లోకం' మాసపత్రిక

యన్.వి.జి. స్మారక కేంద్రం, 1-1-60/4,

అర్బన్ క్రాస్ రోడ్స్, ముషీరాబాద్,

హైదరాబాద్ - 20.

ఫోన్: 7624502, 7612474

సమరశీల పోరాటాలతో ముందుకు సాగాలి

సరళీకృత ఆర్థిక విధానాలతో అభివృద్ధి సాధిస్తామన్న పాలకుల ప్రచార బందారం బట్టబయలువు తున్నది.

క్రమంగా కార్మికవర్గంలో అసంతృప్తి పెరుగుతున్నది. రాష్ట్రంలో ఇది అనేక పోరాటాలకు దారి తీస్తున్న కార్మికుల మనోభావాల కనుగుణంగా సమరశీల పోరాటాలు నిర్వహించటంలో ఈకాలంలో సిఐటీయు అగ్రభాగాన ఉన్నది. దశాబ్దాలుగా బలంగా ఉన్న వివిధ సంస్కరణ వాద సంఘాలు చేతులెత్తేసిన నేపథ్యంలో సిఐటీయు పోరుబాటలో ఉండటంతో రాష్ట్ర కార్మికవర్గంలో విశిష్ట స్థానం సంపాదించింది.

సంస్కరణవాదమే ఆటంకం :

తామే పోరాటవీరులుగా చెప్పుకున్న అనేక సంఘాల నాయకులు, తీరా ప్రపంచబ్యాంకు విధానాల ముందు లొంగుబాటు ప్రదర్శించటం లేదా రాజీధోరణి ప్రదర్శించటంతో వారి సంఘాల సభ్యులకే వారు సమాధానం చెప్పుకోలేని పరిస్థితి ఏర్పడుతున్నది. ఏమైనా సంస్కరణవాదం బలంగా ఉండటం ప్రస్తుత పరిస్థితులలో ప్రపంచబ్యాంకు విధానాలపై జరగాల్సిన పోరాటానికి ప్రధాన ఆటంకంగా తయారైంది. రానున్న కాలంలో ఈ ఆటంకాన్ని అధిగమించాలి. కార్మికోద్యమం మరింత సమరశీలంగా ముందుకు సాగాలి.

ఆర్టీసీ, సింగరేణి, సహకార రంగం, మెడికల్ & హెల్త్ రంగం, గ్రామపంచాయితీ, మున్సిపల్ వంటి అనేక రంగాలలో ఐఎన్ టీయుసి, ఎఐటియుసి తదితర నాయకత్వాలు పోరాటాలకు సిద్ధపడకపోగా, అనేక ఆటంకాలు సృష్టించాయి. అయినా ఓర్పుతో ఆటంకాల నధిగమించేందుకు, ఐక్య ఉద్యమానికి కృషి చేయవల్సి వచ్చింది. ఐఎన్ టీయుసి నాయకత్వం ప్రపంచబ్యాంకు విధానాలను బహిరంగంగా ఆహ్వానించగా, ప్రస్తుత పరిస్థితులలో ఇంతకన్నా చేయగలిగేదేమీ లేదనే సాకుతో రాజీపడటం ఎఐటియుసి వైఖరిగా సాగుతున్నది. సర్దుబాట్లు అవసరమనే పేరుతో



లాటూచీ ఎత్తుగడలు గూడా అమలు చేయటం జరుగుతున్నది.

ఈ కాలంలో సిఐటీయు సముచిత పాత్ర పోషించింది. పోరుబాటలో సాగింది. విద్యుత్తు చార్జీల పెంపుదలకు వ్యతిరేకంగా సాగిన సుదీర్ఘ ఉద్యమంలో సిఐటీయు కార్యకర్తలు సమరశీలంగా పాల్గొన్నారు.

సిఐటీయు నాయకత్వంలో హైదరాబాద్ నడిబొడ్డున కదంతొక్కిన అంగన్ వాడీ మహిళలు పోలీసుల పాశవిక దాడులను, ఆశ్వికదళాల దాడిని, బాష్పవాయుగోళాలు, నీటి ఫిరంగుల నెదిరించి నిలిచిన పోరాటం రాష్ట్ర కార్మికోద్యమానికి స్ఫూర్తినిచ్చింది.

24 రోజుల చారిత్రాత్మక ఆర్టీసీ సమ్మె పోరాటంలో కార్మికులకు అండగా నిలవటంలో సిఐటీయు అగ్రభాగాన ఉన్నది. యూనియన్ల అనుబంధాలతో నిమిత్తం లేకుండా కార్మికులంతా ఈ కృషిని అభినందించారు. సిఐటీయు సంఘీభావం ఆర్టీసీ ఉద్యమానికి బాగా తోడ్పడిందని కార్మికులు భావించారు.

సింగరేణి సమ్మెలలో సైతం సిఐటీయు కీలక పాత్ర పోషించింది. ప్రధాన యూనియన్ల నాయకులు లొంగుబాటు వైఖరి ప్రదర్శించిన ప్రతి సందర్భంలో సిఐటీయు కార్మికుల పక్షాన నిలబడింది.

55వేల మంది గ్రామసేవకుల హక్కులన్నీ తొలగించి, వీరిని గ్రామపంచాయితీలకు అప్పగించి ప్రభుత్వం చేతులు దులిపేసుకున్న

సమయంలో రెండు మాసాలు సమరశీల పోరాటం సాగింది. కలెక్టర్ కార్యాలయాల దిగ్బంధంతో తారస్థాయికి చేరి, రాష్ట్ర ప్రభుత్వా... జైఎసి సహకారంతో విజయం సాధించింది. ఈ పోరాట నిర్వహణలో సిఐటీయు పాత్ర అందరూ ఎరిగిందే.

నెలల తరబడి వేతనాలందక దుర్భరస్థితిలో నున్న మున్సిపల్, గ్రామపంచాయితీ కార్మికుల సమస్యల మీద 6 మాసాల పాటు నిరంతర ఆందోళన నిర్వహించాం. రాష్ట్ర వ్యాపిత సమ్మె, పికెటింగ్లతో పాక్షిక విజయం సాధించాం.

సహకారరంగంలో దశాబ్దాలుగా ఏక చిత్రాధిపత్యం వహిస్తున్న నాయకత్వం సరళీకృత ఆర్థిక విధానాలతో రాజీపడి ఉద్యోగులకు ద్రోహం తలపెట్టటంతో సిఐటీయు అడుగుపెట్టక తప్పలేదు. తక్కువ కాలంలోనే రాష్ట్ర వ్యాపితంగా ఈ రంగంలో కూడా అనేక పోరాటాలు చేయటంతో ఉద్యోగులకు తగిన మార్గం చూపినట్లయింది.

ఆటో రిక్షా కార్మికుల సమస్యల మీద రాష్ట్ర వ్యాపిత పోరాటం చేసిన సంఘం సిఐటీయు మాత్రమే. ఇది అనేక జిల్లాలలో సమరశీల రూపం తీసుకున్నది.

లారీ, బీడీ తదితర రంగాలలో కూడా రాష్ట్ర వ్యాపిత పోరాటాలు జరిగాయి. మెడికల్ రిప్రజెంటేటివ్స్, బిఎస్ఎన్ఎల్, బ్యాంకు తదితర ఉద్యోగుల పోరాటాలన్నింటికి సిఐటీయు అండగా నిలిచింది.

ముఖ్యంగా రాష్ట్ర ప్రభుత్వోద్యోగుల పోరాటాలతో మరింతగా మమేకమైంది. ఎ.పి.వ్యాన్ వ్యతిరేక పోరాటంలో కీలకపాత్ర పోషించింది. వి.ఆర్.సి. పోరాటంలో వారికి పూర్తి అండగా నిలిచింది. మెడికల్ & హెల్త్ రంగంలో యూనియన్ ప్రారంభించి చాలా తక్కువ కాలమే అయినా సరళీకృత ఆర్థిక విధానాల దుష్ఫలితాలకు వ్యతిరేక ఆందోళనలకు శ్రీకారం చుట్టింది.

రాష్ట్ర వ్యాపిత పోరాటాలే కాకుండా అనేక జిల్లాలలో ప్రజల దృష్టిని ఆకర్షించే సుదీర్ఘ సమరశీల పోరాటాలు సాగాయి. విశాఖ ఎక్స్‌పోర్ట్ ప్రాసెసింగ్ జూన్‌లో హక్కుల కోసం సాగిన పోరాటం రాష్ట్రం దృష్టిని ఆకర్షించింది. స్టీల్ ప్లాంట్ పరిరక్షణోద్యమం కొత్తపుంతలు తొక్కింది.

శ్రీకాకుళం, విజయనగరం, విశాఖ, తూర్పుగోదావరి, కృష్ణా, హైదరాబాద్, నల్గొండ, ఖమ్మం, మహబూబ్‌నగర్, కర్నూలు, అనంతపురం తదితర జిల్లాలలో సాగిన అనేక పోరాటాలు కార్మికవర్గానికి స్ఫూర్తినిచ్చాయి. సుదీర్ఘకాలం సమరశీలంగా, జైళ్ళు, లాఠీచార్జీలను, వేధింపులు, కక్షసాధింపులను లెక్కచేయకుండా సాగిన పోరాటాలివి. వందలాది కార్యకర్తలు, నాయకులు ఈ కాలంలో జైలుపాలయ్యారు. అపూర్వ సంఘీభావం మద్దతుగా నిలిచింది. అయినా మొక్కవోని ధైర్యంతో పోరాటంలో నిలబడ్డారు. ఈ సరమశీ ప్రజల సంఘభావాలే సిఐటియును రాష్ట్రంలో సమున్నత స్థానానికి చేర్చింది.

రాష్ట్రంలో ఏమూల, ఏ రంగం కార్మికులు ఇబ్బందులు పడ్డా, అది సిఐటియు బాధగా భావించి అండగా నిలిచింది. వారు అడిగినా, అడగకపోయినా, చెప్పినా, చెప్పకపోయినా, తన బాధ్యతగా భావించి సహాయ పడింది. కొందరు ఇతర సంఘాల నాయకులు స్వప్రయోజనంతో అడ్డుకున్నా లెక్కచేయక కార్మికులకు సహాయపడింది.

రాష్ట్రంలో అనేకరంగాలలో సిఐటియు నిర్వహించిన విస్తృత ఆందోళనలు ఐక్యపోరాటాలకు చొదక శక్తిగా పని చేసాయి. ఈ కాలంలో వ్యవసాయకార్మికుల, రైతాంగ పోరాటాలకు కూడా సహకరించింది. అయినా ఈ దిశలో కృషి చాలదు. సైద్ధాంతిక కృషిలో కూడా చేయవల్సింది చాలా ఉన్నది. శ్రామిక మహిళరంగంలో కూడా కృషి పెరిగినప్పటికీ ప్రస్తుత పరిస్థితులకు తగినంత లేదు. నిరంతరం ఆందోళన ఊపిరిగా పనిచేస్తున్న సిఐటియు,



పెరిగిన ప్రతిష్ఠను సంఘటిత పర్చుకోవటంలో వెనుకబడింది. సరళీకృత ఆర్థిక విధానాల నేపథ్యంలో ఉద్యమాన్ని సంఘటిత పర్చుకోవటం కూడా ముఖ్యం.

కార్మికవర్గం మీద సరళీకృత విధానాల ప్రభావంతో ట్రేడ్ యూనియన్ ఉద్యమం నూతన సవాళ్ళనెదుర్కొంటోంది. ఉద్యోగభద్రత, వేతనాలు, హక్కులు, సంక్షేమ చర్యల మీద తీవ్ర ప్రభావం కలుగజేయటమే కాకుండా అదనపు భారాలు పెరుగుతున్నాయి. దీనివల్ల ఈ 10సం॥ల కాలంలో అసంఘటిత కార్మికులకే కాకుండా, ప్రభుత్వరంగ పరిశ్రమల, మధ్యతరగతి ఉద్యోగులకు కూడా ఆర్థిక ఇబ్బందులు పెరిగాయి. 36 వేలకు పైగా పరిశ్రమలు మూతబడటంతో లక్షలాది మందికి ఉన్న ఉపాధి పోయింది. మూసివేసిన పరిశ్రమల పునరుద్ధరణ గురించి ప్రభుత్వం ఆలోచించటమే మానేసింది. ఈ కాలంలో కొన్ని కొత్త పరిశ్రమలు వచ్చినప్పటికీ అవేవీ ఉపాధి అవకాశాలు కల్పించలేదు. అక్కడి కార్మికులను గాలికి వదిలేసింది.

ఈ కాలంలో ఉత్పత్తి, ఉత్పాదకత ఒకవైపు పెరుగుతూ, ఉపాధి అవకాశాలు మాత్రం పడిపోయాయి. అసంఘటితరంగంలో పనులు దొరకటమే ప్రధాన సమస్యగా ముందుకు వస్తున్నది.

ఆధునిక పరిశ్రమలలో ఆధునికనైపుణ్యం గల్గిన వారు ఉద్యోగులుగా ఉన్నప్పటికీ ఐ.టి. తదితర రంగాలలో వారు ఉద్యోగులూ, కార్మికులూ, అధికారులూ తెలియని గందరగోళ పరిస్థితులు వస్తున్నాయి. ఏ చట్టాలు వర్తిస్తాయో కూడా తెలియదు. వ్యక్తిగత కాంట్రాక్టు మీద నియామకాలు జరుగుతున్నాయి. ఆధునిక బానిసలుగా పని చేస్తున్నారు.

విద్యావాలింటీర్లు, గ్రామీణ ఆరోగ్య కార్యకర్తలు, డాక్టర్లు, సెల్ఫ్ హెల్ప్ గ్రూపులు, కార్

సెంటర్ల కార్యకర్తలు తదితర అనేక రకాల శ్రామికులను ఈ విధానాలు సృష్టిస్తున్నాయి. యూనియన్లు పెట్టుకునే అవకాశాలు కూడా పరిమితం చేస్తున్నారు.

మొత్తం మీద శ్రామికులలో అభద్రతాభావం వేగంగా పెరుగుతున్నది. అనంతృప్తి తీవ్రమవుతున్నది. దీనిని ప్రక్కదారులు పట్టించేందుకు మతోన్మాదశక్తులు కూడా అనేక విధాలుగా ప్రయత్నిస్తున్నాయి. మరోవైపు కార్మికోద్యమాన్ని నీరుగార్చేందుకు పెద్దయెత్తున సైద్ధాంతిక దాడి జరుగుతున్నది.

ఈ సవాళ్ళనెదుర్కొనేందుకు ట్రేడ్ యూనియన్ ఉద్యమం సిద్ధంగా ఉండాలి

మారుతున్న పరిస్థితులలో గ్రామీణ స్థాయి వరకు వ్యవసాయేతర పనులు విస్తరిస్తున్నాయి. అసంఘటిత కార్మికులు గ్రామాలలో కూడా ఉన్నారు. ట్రేడ్ యూనియన్ ఉద్యమం కేవలం పట్టణాలకు పరిమితం కారాదు. గ్రామీణ స్థాయిలో కూడా కార్మికవర్గాన్ని సంఘటితం చేయగలిగినపుడే ఈ విధానాలను ప్రతిఘటించ గలం. నిజమైన కార్మిక కర్షక ఐక్యతకు కూడా ఈ కృషి తోడ్పడుతుంది.

అసంఘటితరంగం పట్టణాలలో మరింత వేగంగా విస్తరిస్తున్నది. సంఘటితరంగం ధ్వంసం అవుతుండటంతో వారంతా అసంఘటిత రంగంలో కలిసిపోతున్నారు. సంఘటితరంగంలో కూడా అసంఘటితరంగం పెరుగుతున్నది.

మరోవైపు వ్యవసాయరంగంలో పనులు లేక పెద్దయెత్తున వలసలు పెరిగి అసంఘటిత కార్మికులుగా మారుతున్న వ్యవసాయ కూలీలు, పట్టణాలకు చేరుకుంటున్నారు. మురికివాడలే వీరి నివాసాలుగా ఉన్నాయి. యాజమాన్యం నుండి వచ్చే సమస్యలకు తోడు అనేకరెట్లు ఇతర సమస్యలు వీరు నివాసప్రాంతాలలో ఎదుర్కొంటున్నారు. పని



దొరకటమే ఒక పెద్ద సమస్య కాగా, ఇతర పౌర, సాంఘిక, సాంస్కృతిక, ఆధ్యాత్మిక సమస్యలనేకం వారిని చుట్టువేస్తున్నాయి. అందువల్ల నివాస ప్రాంతాల సమస్యల మీద కూడా పని చేయవల్సి యున్నది.

పెద్ద సంఖ్యలో పెరుగుతున్న నిరుద్యోగులు, పాక్షిక నిరుద్యోగులు కూడా నివాసప్రాంతాలలోనే ఉద్యమంతో కలిసివచ్చే అవకాశాలున్నాయి. అందువల్ల, విధానాలకు వ్యతిరేకంగా వచ్చే రాష్ట్ర వ్యాపిత పోరాటాలలో అగ్రభాగాన ఉంటూనే అసంఘితరంగం సమస్యల మీద పోరాటాలు ఉధృతం చేయటం తక్షణ కర్తవ్యంగా సిఐటియు 9వ రాష్ట్ర మహాసభలు నిర్ణయించాయి.

కార్మికోద్యమానికి అనేక నూతన పరిమితులు కూడా ముందుకొస్తున్నాయి. చిన్న సమస్యలకు కూడా దీర్ఘకాలం, సమరశీలంగా పోరాడవల్సి వస్తున్నది. సాధారణ పోరాటాలతో పరిష్కారమయ్యే అవకాశాలు తగ్గుతున్నాయి. ప్రజల మనోభావాల కనుగుణంగా పోరాట రూపాలెంచుకోవల్సిన అవసరం ఉన్నది. ఫలితాన్నిచ్చేదాకా పోరాడటమే నేటి నినాదం కావాలి. అన్ని వైపుల నుండి సంఘీభావాన్ని సమీకరించాలి. పోరాటానికి కార్మికులు సిద్ధంగా ఉన్నారు. సమస్యంతా నాయకత్వానిదే. నాయకత్వం సంసిద్ధత, కార్మికులలో నెలకొన్న ఐక్యత, సంస్థ భవిష్యత్తు మీద ఉన్న విశ్వాసం, కార్మిక వ్యతిరేక సిద్ధాంతాల ప్రభావం తదితర అంశాలు

పోరాటాలను ప్రభావితం చేస్తున్నాయి. వీటన్నింటిలోనూ నాయకత్వం పాత్ర కీలకమైంది. తగిన నాయకత్వం ఉంటే పోరాటానికి, లేనట్లయితే సర్దుబాటు మార్గాలకు కార్మికులు చూస్తున్నారు. సర్దుబాట్లు కూడా తాత్కాలికమే. అందుకే పీడిత కార్మికవర్గానికి తగిన నాయకత్వం అందించవల్సిన బాధ్యత సిఐటియు మీద ఉన్నది. ఇదే ఈ మహాసభల సందేశం. ఇదే మన మార్గం. ఈ బాటలో పయనిద్దాం. కార్మికవర్గ పోరాటాలతో మునుముందుకే సాగుదాం.

- ఎస్.వీరయ్య

కార్మిక, ఉద్యోగవ్యతిరేక విధానాలను తిప్పికొట్టండి

కార్మికవర్గంపై రాష్ట్ర తెలుగుదేశ ప్రభుత్వం వివిధ రూపాల్లో చేస్తున్న దాడిని తిప్పికొట్ట వల్సిందిగా సిఐటియు రాష్ట్ర 9వ మహాసభ పిలుపు నిచ్చింది.

మూసివేతలు, విఆర్ఎస్ఎల్ మూలంగా పెద్దయెత్తున నిరుద్యోగం ప్రబలుతున్నది. 450 భారీ, మధ్యతరహా పరిశ్రమలు, 36,000 చిన్న పరిశ్రమలు మూతబడి వేల సంఖ్యలో కార్మికులు ఉపాధి కోల్పోయారు. విఆర్ఎస్ఎస్ పేరు మీద వివిధ ప్రభుత్వరంగ సంస్థల్లో నుండి ఇప్పటికే 16వేల మందికి పైగా ఇళ్ళకు పంపబడ్డారు. రానున్న 3 సం॥ల్లో మరో 85000 మందిని తగ్గించడానికి ఇంప్లిమెంటేషన్ సెక్రటేరియట్ ప్రభుత్వానికి సూచించింది. కోర్టు తీర్పును కూడా త్రోసి సుమారు 2000 మంది సెరికల్చర్ కార్మికులను తొలగించింది.

ఒకవైపు నుండి ఈ తొలగింపుల పర్వం సాగుతుండగా మరోవైపు కార్మికుల ప్రభుత్వరంగ సంస్థల పై ఎ వార్షిక కట్టబెడుతున్నది. 40 రాష్ట్ర ప్రభుత్వరంగ సంస్థల్లో 23 సంస్థలను ఇప్పటికే మూసివేయగా మిగిలిన 17లో సిబ్బందిని కుదించారు. 70 సహకార సంస్థల్లోను 21సంస్థలను మూసివేయడమో, ప్రైవేటీకరించడమో చేశారు. వ్యూహాత్మక భాగస్వామి పేరు మీద తమ అనుయాయులకే, కారుచౌకగా వందల కోట్ల రూపాయల ప్రజాధనాన్ని దోచిపెడుతున్నారు.

ఈ విధానాలను కార్మికవర్గం ప్రతిఘటించాల్సిందిగా సిఐటియు రాష్ట్ర 9వ మహాసభ కోరుతున్నది.

అన్ని పరిశ్రమలు, డిపార్ట్మెంట్లలో కాంట్రాక్టు విధానం యధేచ్ఛగా సాగిపోతున్నది. వివిధ పనులను బయటికి కాంట్రాక్టు ఇస్తున్నారు. పిడబ్ల్యుడి, ఇరిగేషన్, పంచాయితీరాజ్ శాఖల్లో ఈ ఔట్సోర్సింగ్ వల్ల మొత్తం 40,000 మంది వర్కెడార్టీడ్ సిబ్బందిని మిగులుగా ప్రకటిస్తూ జి.వో.24 విడుదలైంది. ఆర్టీసి లో కూడా ఔట్సోర్సింగ్ జరుగుతున్నది. ఇది కాక వివిధ పరిశ్రమల్లో విచ్చలవిడిగా యంత్రాలు ప్రవేశపెట్టి ఉద్యోగుల సంఖ్యను తగ్గిస్తున్నారు. ఇటీవల సర్వేస్ మైనర్కు వ్యతిరేకంగా సింగరేణిలో 17 రోజులు సమ్మె జరిగింది. ఆర్టీసిలో టీఎస్ యంత్రాలను ప్రవేశపెట్టడం వల్ల కండక్టర్ల ఉద్యోగాలు రద్దుకు ప్రభుత్వం పూనుకున్నది.

అంగన్వాడీలు, గ్రామసేవకులు మొదలయిన అనేక మంది ఉద్యోగులకు గౌరవవేతనాల

పేర అతి తక్కువ వేతనా లిస్తున్నారు. ఇటీవల విద్యుత్తరంగంలో కాంట్రాక్టు జెఎల్ఎం లు పేర గతంలో విఇడబ్ల్యులుగా పని చేసిన 3000 మందిని మార్పు చేశారు. వ్యక్తిగత కాంట్రాక్టు పద్ధతి దీంతో అమల్లోకొచ్చింది.

మరో ఉద్యోగుల జీతభత్యాల మీద కూడా రాష్ట్ర ప్రభుత్వం దాడి చేస్తున్నది. జీతాల కంటే పెన్నెన్లు ఎక్కువై పోయాయని 2001-02 బడ్జెట్ సందర్భంగా రాష్ట్ర ఆర్థికమంత్రి చేసిన ప్రసంగం ఆ తర్వాతి కాలంలో అమల్లోకొచ్చింది. స్థానిక సంస్థల సిబ్బందికి, పెన్షనర్లకు డి.వి.ఇవ్వటం ఆపివేసింది ప్రభుత్వం. కేంద్ర ప్రభుత్వం చెప్తున్న పెన్షన్ సంస్కరణల్లో భాగంగానే ఇవి జరుగుతున్నాయి.

రాష్ట్రంలో వివిధ చట్టబద్ధ కమిటీలు కేవలం దిష్టిబొమ్మలుగా మారాయి. ఇటీవల పునర్నిర్మాణం చేసిన కనీసవేతనాల కమిటీ టిఎన్టీయుసి గా రిఫార్మ్స్ సంఘానికి మారింది. ఈసారి కొత్తగా ప్రభుత్వం ఏర్పాటు చేసిన మిద మరో 8 మంది తెలుగుదేశం అనుయాయులతో కమిటీ ఏర్పాటు చేశారు. కాంట్రాక్టు లేబర్ అడ్వైజరీ బోర్డుకూ ఇదే గతి పట్టించారు. ఎక్కడా కాంట్రాక్టు పద్ధతి రద్దు గురించి ఈ అడ్వైజరీ బోర్డు ఆలోచించే దశలేదు. కాంట్రాక్టు లేబరు చట్టంలోని సెక్షన్ 10 సవరించబడక ముందే పరిస్థితి ఇలా ఉంది. ఇంప్లిమెంటేషన్ అండ్ ఇవాల్యూయేషన్ కమిటీ అనేది ఒకటుందనే ధ్యాసే ప్రభుత్వానికి లేదు. పి.ఎఫ్., ఇ.ఎన్.ఐ. కమిటీలు కూడా అప్రజాస్వామి కంగా పునర్నిర్మాణమైనాయి. అన్ని సంఘాలకు దాన్లో చోటులేదు. ముఖ్యంగా సిఐటియును మినహాయించారు.

ఇవన్నీ ఒక భాగమైతే ప్రభుత్వమూ, ముఖ్యంగా చంద్రబాబు నాయుడు కార్మికోద్యమం పై ప్రత్యక్ష సైద్ధాంతిక దాడికి పూనుకున్నారు. ప్రగతికి కార్మిక సంఘాలు అడ్డమని చెప్తున్నారు. అసలు కార్మికుల ఉనికినే ఒక నిరుపయోగ పదార్థంగా జమకెడుతున్నారు. కార్మిక సంఘాలను రద్దు చేస్తానంటున్నారు. విధానాల్లో జోక్యం చేసుకోవడానికి కార్మికులకేమి హక్కుందని ప్రశ్నిస్తున్నారు.

ఈ దాడులన్నింటిని తిప్పికొట్టాలంటే గరిష్ట కార్మికవర్గ ఐక్యత అవసరం. తమతమ అనుబంధాలతో నిమిత్తం లేకుండా, కార్మికులెదు రొంటున్న సమస్యల పరిష్కారం కోసం అన్ని కార్మిక సంఘాలు సమైక్యంగా ప్రభుత్వ విధానాలను తిప్పికొట్టాలని ఈ మహాసభ పిలుపునిస్తున్నది.



రక్తపోటు

సాధారణంగా ప్రవహించే రక్తం తన పరిధికి మించి వేగంతో ప్రవహించడాన్నే అధిక రక్తపోటు లేదా హైపర్టెన్షన్ అని పిలుస్తారు. మన నిజజీవితంలో నిత్యం జరిగే సంఘటనని ఉదాహరణగా తీసుకొందాం. తోటలోని మొక్కకి నీరు పోయడానికి కుళాయికి పొడవాటి గొట్టం అమర్చామనుకొందాం. నీరు సాధారణ స్థాయిలో ఆ గొట్టం ద్వారా ప్రవహిస్తే సక్రమంగా మొక్కలకు నీరు అందుతుంది. కానీ, కుళాయిలోని నీటిని అధిక ఒత్తిడితో పంపినప్పుడు ఏం జరుగుతుంది? గొట్టంలో అక్కడక్కడ చిల్లులు పడుతాయి. పలు చోట్ల నుంచి నీరు కారి ఆఖరికి అది పగిలిపోతుంది. అదే విధంగా రక్త నాళాల నుంచి మామూలుగా ప్రవహించే రక్తానికి పీడనం ఎక్కువైతే రక్తనాళాలు చిట్టే ప్రమాదం ఏర్పడవచ్చు. దాని వల్ల గుండెలో, రక్త ప్రసారవాహికలలో మార్పులు కలుగుతాయి.

రక్తపోటు లక్షణాలు:

రక్తపోటు లక్షణాలు అందరిలో ఒకేలా ఉండకపోయినా సాధారణంగా నీరసం, అలసట, తెల్లవారు జామున తలనొప్పి, అయాసం, మాంద్యం కనిపిస్తాయి. సాధారణ బ్లడ్ ప్రెషర్ 120/80 ఎం.ఎం.హెచ్.క్యూ. ఉంటుంది. ఒకవేళ బ్లడ్ ప్రెషర్ 130/85 ఎం.ఎం.హెచ్.క్యూ. లో ఉంటే ట్రీట్మెంట్ అవసరం ఉంటుంది.

పై మార్పులు ఒకే రాత్రి రావు. ప్రతీ సెల్ సిస్టం ప్రధాన అంగాలైన హృదయం, మెదడు, కళ్ళు, కిడ్నీలను దెబ్బతీస్తాయి. దెబ్బతిన్న అనంతరం ఒకవేళ చికిత్స చేయించుకుంటే అది కేవలం తర్వాత దెబ్బతినకుండా మాత్రమే కాపాడుతుంది. రక్తపోటు దేహాన్ని దెబ్బతీయకముందే దాన్ని నియంత్రించడం ముఖ్యం. బ్లడ్ ప్రెషర్ ను నియంత్రించడంతో బలపడిన గుండె హార్ట్ ఎటాక్ ను ప్రతిభావంతంగా ఎదుర్కొనగలదు.

నివారణ పద్ధతులు:

వారానికి 4 సార్లు ఒక అరగంట మెల్లగా నడవాలి (30 నిమిషాలలో 3 కిలోమీటర్లు). మామూలు వాడకంలో కనీసం 30 శాతం ఉప్పు వినియోగం తగ్గించాలి. రోజుకు రెండు పెగ్గులకు అల్కాహోలును తగ్గించడం, ధూమపానాన్ని నియంత్రించడం చేయాలి. డాల్డా, నెయ్యి, మాంసాహారం మితంగా వాడాలి. శాఖాహారాన్ని ఎక్కువగా తీసుకోవడం. యోగా, మెడిటేషన్ లాంటి విశ్రాంతి పద్ధతులను ఎక్కువగా పాటించాలి. పొటాషియం, కాల్షియం, మెగ్నీషియం లాంటి విటమిన్లు ఉన్న పండ్లు, కూరగాయలు తీసుకోవాలి. చేపనూనె, వెల్లుల్లి తదితర వస్తువులను వాడడం ముఖ్యం.

మన అవసరాలకు తగినట్లు మందులను డాక్టరు సూచిస్తారు. ఆయన సలహా, వైద్య విధానం, చేసే మార్పులు, చేర్పులు, కాలానుగుణంగా ఉంటాయి. రక్తపోటు తగ్గించుకోవడానికి జీవన విధానాలు అనేకం ఉంటాయి. అవి మాత్రమే రక్తపోటును తగ్గించడానికి సరిపోవు. డాక్టర్ రాసే మందుల వాడకం వల్ల పోటు తగ్గుతుంది. సాధారణ ఆరోగ్యం కూడా కుదుట పడుతుంది.

● మా బాబుకు మార్కెట్లో దొరికే పాలపొడి పాలు ఇస్తున్నాము. ఈ పాలపొడిలో ఎక్కువ పోషకాలు ఉంటాయా? లేక గేదె పాలు పట్టడమే మంచిదా?

- అరుంధతి. ఇల్లెందు

✓ చిన్న పిల్లల కోసం మార్కెట్లో దొరికే పాలపొడితో పాలు కలిపి పట్టినా నష్టమేమీ ఉండదు. మామూలు గేదె లేదా ఆవు పాలకు, పాలపొడితో చేసిన పాలకు తేడా ఏమీ ఉండదు. కాకపోతే పాలపొడిని కలపడమే ముఖ్యమైన విషయంగా ఉంటుంది. ఉదాహరణకు అర స్పూన్ పాలపొడి వేసి, దానికి రెండు గ్లాసుల నీళ్ళు కలిపితే పోషకాలు తగ్గిపోతాయి. ఒక స్పూన్ పాలపొడికి సరిపడినన్ని నీళ్ళు కలిపితే కావలసిన చిక్కదనం, పోషకాలు రెండూ లభిస్తాయి. ఎక్కువ పొడిని వేసి మరీ చిక్కగా కలిపినా శిశువు ఆజీర్ణంతో బాధపడే అవకాశం ఉంటుంది. కాబట్టి పిల్లల వయసును బట్టి కూడా పోత పాలు ఎలా ఉండాలనేది నిర్ణయించాలి. డబ్బాపాలు తాగిస్తున్నప్పుడు రోజుకు ఎన్నిసార్లు ఇస్తున్నామనేది కూడా ముఖ్యమే. అలాగే ఆ డబ్బా పాలు తయారు చేసిన తేదీ, ఎన్నాళ్ళ నుంచి నిలువవున్నాయనే అంశాలను పరిశీలించటం మంచిది. సాధ్యమైనంత వరకూ తాజా డబ్బాలను ఉపయోగించడమే మంచిది. తల్లి పాలను మించిన ఆహారం మరేదీలేదు. ఇది మరవకండి.



డా॥ కె.ఎస్. నారాయణ్
M.D., D.N.B. (Neph.)
గ్లోబల్ హాస్పిటల్

● కోడిగుడ్డు తింటే కొలెస్ట్రాల్ పెరుగుతుందని గతంలో ఒక పేపర్ లో చదివాను. ఇప్పుడు గుడ్డు తింటే బ్యాడ్ కొలెస్ట్రాల్ తగ్గి గుడ్ కొలెస్ట్రాల్ పెరుగుతుందంటున్నారు. వీటిలో ఏది నిజం?

- పి.నధానియెల్. విశాఖపట్నం

✓ కోడిగుడ్డులోని పచ్చసొనలో కొలెస్ట్రాల్ ఉంటుంది. పచ్చసొన తీసివేసి తెల్లసొన మాత్రం తీసుకోవచ్చు. తెల్లసొనలో మాంసకృత్తులే ఉంటాయి. కొలెస్ట్రాల్ తగ్గించుకోవాలనుకుంటే పచ్చసొన లేకుండా తెల్లసొనను మాత్రమే తినాలి. పచ్చసొన తింటే మాత్రం కొలెస్ట్రాల్ తప్పకుండా పెరుగుతుంది.

● నెయ్యి తినటం మూలంగా జ్ఞాపకశక్తి పెరుగుతుందా? నెయ్యి తినటం శారీరక ఆరోగ్యానికి కూడా మంచిదేనా? దీనిపై మాకు సరైన శాస్త్రీయమైన సమాచారం కావాలి.

- మస్తాన్ ఆలీ. నిజామాబాద్

✓ నెయ్యి తినడం వల్ల జ్ఞాపకశక్తి పెరుగుతుందా? లేదా? అనేది ఖచ్చితంగా చెప్పలేం. నెయ్యి జంతుసంబంధమైన కొవ్వు పదార్థం. అందువల్ల కొలెస్ట్రాల్ పెరుగుతుంది. అయితే రోజూ కొద్ది మోతాదులో నెయ్యి తినటం మంచిదే. నెయ్యి వల్ల శారీరానికి చురుకుదనం, క్యాలరీలు (శక్తి) అందుతాయి. అలాగని దాన్ని ఎక్కువగా వేసుకోకూడదు. మన ఆహారంలో నూనెతో చేసిన పదార్థాలు ఎక్కువగా లేనప్పుడు కొద్దిగా నెయ్యి వేసుకోవచ్చు. మనం ఆహారం ద్వారా తీసుకునే క్యాలరీలను శారీరక వ్యాయామం ద్వారా ఖర్చు చెయ్యాలి. లేకపోతే కొవ్వు రూపంలో శరీరంలో పేరుకుపోయే అవకాశం ఉంది. కాబట్టి నెయ్యి ఎక్కువగా తీసుకోవటం వల్ల జ్ఞాపక శక్తి మాటెలా ఉన్నా, కొవ్వు మాత్రం పెరిగే ప్రమాదం ఉంది.

మీరు కూడా మీ ఆరోగ్య సమస్యలను ఈక్రింది చిరునామాకు తెలియ జేయవచ్చు.

డాక్టర్-డాక్టర్

C/o. 'కార్మిక లోకం' మాసపత్రిక


యస్.వి.జి. స్మారక కేంద్రం, 1-1-60/4, ఆర్టీసీ క్రాస్ రోడ్డు,

ముషీరాబాద్, హైదరాబాద్ - 20. ఫోన్: 7624502, 7612474

గ్రామసేవకులు పోరాటాలకు సిద్ధం కావాలి

రాష్ట్ర సంఘం 3వ మహాసభల పిలుపు

ఫిబ్రవరి 11,12 తేదీలలో తూర్పుగోదావరి జిల్లా కేంద్రం కాకినాడలో ఆంధ్రప్రదేశ్ గ్రామ సేవకుల సంఘం 3వ మహాసభలు జయప్రదంగా ముగిసినవి. నూతన కార్యవర్గాన్ని ఎన్నుకొన్నారు. భవిష్యత్తు కర్తవ్యాలు నిర్దేశించుకున్నారు. శాసనసభ సమావేశాల కాలంలో సమస్యల పరిష్కారానికి ఆందోళనకు సిద్ధపడాలని మహాసభ పిలుపిచ్చింది.



ఫిబ్రవరి 11 న కాకినాడలో వేలాది మందితో 4 కిలో మీటర్ల పాటు ప్రదర్శన సాగింది. ఇది కాకినాడ పట్టణంలో జరిగిన పెద్ద ప్రదర్శనల్లో ఒకటిగా మిగిలింది.



ప్రదర్శన అనంతరం జరిగిన బహిరంగసభలో మాజీ శాసన సభ్యులు గ్రామసేవకుల సంఘం రాష్ట్ర గౌరవ అధ్యక్షులు నర్రా రాఘవ రెడ్డిగారు, జెపీసి చైర్మన్ జి.పూర్ణచందర్ రావు, రాష్ట్ర నాయకులు దొంతుల రాజలింగం, యన్.లక్ష్మీనారాయణ, జి.రాములు తదితరులు ప్రసంగించారు. రాష్ట్ర ప్రభుత్వం గ్రామసేవకుల పట్ల ప్రదర్శిస్తున్న మొండి వైఖరికి వ్యతిరేకంగా పోరాడి, హక్కులు సాధించుకోవాలని పిలుపు నిచ్చారు.

12వ తేదీ ఉదయం 9 గంటల నుండి సాయంత్రం 6 గంటల వరకు ప్రతినిధుల సభ జరిగింది. ఆ మహాసభలో తూర్పుగోదావరి జిల్లా కలెక్టర్ శ్రీ జవహర్ రెడ్డిగారు, సిఐటియు రాష్ట్ర అధ్యక్షులు యం.ఎ.గౌర, రాష్ట్ర వ్యవసాయ కార్మిక సంఘం ఉపాధ్యక్షులు దదాల సుబ్బారావు, అంగన్వాడీ వర్కర్స్ యూనియన్ జిల్లా కార్యదర్శి బేబిరాణి, తూర్పుగోదావరి జిల్లా గ్రామ సర్పంచుల సంఘం అధ్యక్షులు పదాలరామిరెడ్డి తదితరులు మహాసభకు

హాజరై సందేశాలిచ్చారు. వివిధ జిల్లాల నుండి 1012 ప్రతినిధులు హాజరైనారు.

గత రెండు సంవత్సరాల్లో, జరిగిన కార్యక్రమాలు వివరిస్తూ రాష్ట్ర కార్యదర్శి నివేదిక ప్రవేశపెట్టారు. దీనిపై జిల్లా ప్రతినిధులు చర్చల్లో పాల్గొన్నారు. ఈ క్రింది తీర్మానాలను మహాసభ ఆమోదించింది.

గ్రామ సేవకులందరినీ రెగ్యులరైజ్ చేయాలి. తక్షణమే నెల జీతం రు.2500 అమలు పర్చాలి. అర్హులైన గ్రామ సేవకులకు పంచాయితీ కార్యదర్శులుగా, అటెండర్స్గా ప్రమోషన్ ఇవ్వాలి. జి.వో.292 ను తక్షణమే ఉపసంహరించాలి.

20 మందితో ఆఫీస్ బేరర్స్, 50 మందితో ఈ మహాసభ ఈ క్రింది కార్యవర్గాన్ని ఎన్నుకోవడం జరిగింది.

నూతన నాయకత్వం

గౌరవాధ్యక్షులు	:	నర్రా రాఘవ రెడ్డిగారు, ఎక్స్.ఎంఎల్ఎ
అధ్యక్షులు	:	దొంతుల రాజలింగం
గౌరవ కార్యదర్శి	:	నోముల నర్సింహయ్య, ఎంఎల్ఎ
ప్రధాన కార్యదర్శి	:	యన్. లక్ష్మీనారాయణ
గౌరవ సలహాదారు	:	జి. రాములు
సహాధ్యక్షులు	:	డి.వి.రాఘవులు యం. అంజయ్య టి.రాములు
ఉపాధ్యక్షులు	:	ఎన్.రాంబాబు (శ్రీకాకుళం) జి.జోసెఫ్ (పశ్చిమగోదావరి) యం.చెన్నయ్య (కడప) పి.దొరస్వామి (చిత్తూరు) ఎం.నిరంజన్ (మహబూబ్ నగర్)
కార్యదర్శులు	:	యం.బాపూజి ఎన్.సత్యనారాయణ
సహాయ కార్యదర్శులు	:	వి.ముత్యాలు (విశాఖ) కె.శంకర్ రావు (విజయనగరం) ఎన్.సుబ్బారావు (కృష్ణా) బి.రాముడు (కర్నూలు) బి.జయరావు (గుంటూరు) జె.శ్రీహరి (మెదక్)

వరంగల్ జిల్లా నుండి కో-ఆప్షన్ అవుతారు. (దానికి మహాసభ ఆమోదం తెల్పింది)

పై 20 ఆఫీస్ బేరర్స్ తో పాటు, మరో 22 మందితో కమిటీ ఏర్పడింది.

పెండింగ్ సమస్యల పరిష్కారానికి శాసనసభ సమావేశాల్లో ఆందోళనలు జరపాలని రాష్ట్ర మహాసభ పిలుపిచ్చింది.

ఈ మహాసభకు సహకరించిన, జయప్రదం చేసిన వారందరికీ ఆంధ్రప్రదేశ్ గ్రామసేవకుల సంఘం ధన్యవాదాలు తెలిపింది.

కామ్రేడ్ బాలాజీదాస్ అస్తిమయం

స్వాతంత్ర్య సమరయోధులు, కార్మికోద్యమ సీనియర్ నాయకుడు కామ్రేడ్ జి.ఎస్.బాలాజీదాస్ ఫిబ్రవరి 18న ఉదయం 7.30 గంటలకు రాజమండ్రిలో స్వగృహంలో అస్తమించారు. 84 సం॥రాలు జీవితంలో 6 దశాబ్దాలు పైగా రాజకీయ కార్మికోద్యమాలలో పనిచేసిన వృద్ధతరం నాయకులలో ఒకరు.



1940లోనే కమ్యూనిస్టు పార్టీ సభ్యులై నారు. తూర్పుగోదావరి జిల్లా రాజకీయ కార్యకలాపాలలో చురుకైన పాత్ర నిర్వహించారు.

1945లో ఎఐటియుసి రాష్ట్ర శాఖ ప్రధమ మహాసభ రాజమండ్రిలో జరిగింది. అందులో పాల్గొన్న వారిలో ఒకరుగా రాష్ట్ర ఉపాధ్యక్షులుగా పనిచేశారు. ఉమ్మడి కమ్యూనిస్టు ఉద్యమంలోను, కార్మికోద్యమంలోను పనిచేసిన నాయకులు ఒకరు.

సిఐఐ(ఎం) ఏర్పడినప్పుడు 1964లో ఆ పార్టీ వైపు వచ్చినవారు. రాష్ట్ర కమిటీ సభ్యునిగా అనేక సంవత్సరాలు కొనసాగారు.

పార్టీ నాయకులు సూత్రరీత్యా నిరాకరించిన స్వాతంత్ర్య సమరయోధుల సౌకర్యాలను నిరాకరించారు. పలుసార్లు జైలు జీవితం, రహస్య జీవితం గడిపారు. కమ్యూనిస్టు పార్టీపై తీవ్ర నిర్బంధం సాగిన కాలంలో రాజమండ్రి జైలు నుండి తప్పించుకొనిన నాయకులలో ఒకరు. 1964లో వారు జైలు జీవితం గడిపారు.

1976లో ఎమర్జెన్సీ కాలంలో కొంతకాలం జైలు జీవితం గడిపారు. కార్మికోద్యమ నిర్మాణంలో పలు కార్మిక సంఘాల నిర్మించారు. వాటిని నాయకత్వం వహించారు. తూర్పుగోదావరి జిల్లాలో రిక్షా, హమాలీ, షుగర్,

స్పిన్నింగ్మిల్లు, పేపరు మిల్లు పోరాటాలనేకం నిర్వహించారు.

పొగాకు కార్మికోద్యమ నిర్మాణంలో రాష్ట్ర నాయకుడుగా ఐ.ఎల్.టి.డి., నేషనల్ కంపెనీలలో పోరాటాలనేకం నిర్వహించారు. ఐఎల్టిడి రాష్ట్ర కార్మికసంఘ ప్రధాన కార్యదర్శి బాధ్యతలో వున్న కా॥బాలాజీ దాస్ను కార్మికుల ఆమోదం లేకందానే ఎఐటియుసి వారు తొలగించారు. తర్వాత 1968లో ఐఎల్టిడి వర్కర్స్ ఫెడరేషన్ ఏర్పాటు, దానికి అధ్యక్షులుగా, ప్రధాన కార్యదర్శిగా అనేక సంవత్సరాలు కొనసాగారు.

రాష్ట్రంలో మెటారు వర్కర్స్ యూనియన్ రాష్ట్ర సంఘానికి ప్రధాన కార్యదర్శిగా అనేక సంవత్సరాలు పనిచేసి పలు పోరాటాలు నిర్వహించారు.

1970లో సిఐటియు రాష్ట్ర ప్రధమ మహాసభ రాజమండ్రిలో నిర్వహించటంలో చురుకైన పాత్ర నిర్వహించారు. రాష్ట్ర ఉపాధ్యక్షునిగా తిరుపతిలో జరిగిన 7వ రాష్ట్ర మహాసభ వరకు కొనసాగారు. వృద్ధాప్యం వల్ల ఆ తరువాత క్రియాశీల కార్యక్రమాల్లో పాల్గొనడం సాధ్యం కాకపోయినా చివరిదాకా కొనసాగారు. కా॥బాలాజీదాస్ గారికి భార్య, ముగ్గురు కుమారులు, కుమార్తె ఉన్నారు. ఆ కామ్రేడ్ మృతికి సిఐటియు 9వ రాష్ట్ర మహాసభ ఫిబ్రవరి 18న జోహార్లు అర్పించింది. 19న రాజమండ్రిలో జరిగిన వారి అంత్యక్రియలకు పలువురు సిఐటియు కార్యకర్తలు, వేలాది కార్మికులు, వివిధ పార్టీల వారు హాజరై నివాళులర్పించారు.

రు.80 కోట్లు స్వాహా

విద్య, వైద్యం, రేషన్ కార్డు, ఇళ్ళ స్థలం... చివరకు మంచినీరు వంటి సేవలను రాష్ట్ర ప్రజలకు ఉచితంగా అందించలేమని ముఖ్యమంత్రి చంద్ర బాబు ప్రకటిస్తున్నారు. ప్రతిసేవకు యూజర్ ఛార్జీలు వసూలు చేయాలని ప్రభుత్వం నిర్ణయించింది. ప్రపంచబ్యాంకు ఆదేశం అమలు పరచక తప్పదు మరి! వేరొక వైపున స్వదేశీ, విదేశీ పెట్టుబడి దారులకు ఇదే రాష్ట్ర ప్రభుత్వం పెద్దమొత్తంలో నజరానాలు సమర్పించుకుంటున్నారు. అనేక వివరాలు వెలుగులోకి వస్తున్నాయి. ఈ నెల 12వ తేదీన ముఖ్యమంత్రి రంగారెడ్డి జిల్లా ఘట్టేసర్ మండలం పోచారం గ్రామం వద్ద సింగపూర్ టౌన్ షిప్ కు శంకుస్థాపన చేశారు. అక్కడ 82.31 ఎకరాలలో 2080 ఫ్లాట్లు నిర్మించి హౌసింగ్ బోర్డు ద్వారా ప్రజలకు విక్రయించు కున్నారు. ఈ టౌన్ షిప్ నిర్మాణాన్ని సింగపూర్ కు చెందిన 'సెస్సా ఇంటర్నేషన్' అనే సంస్థకు కాంట్రాక్టుకు ఇచ్చారు.

చదరపు అడుగు నిర్మాణానికి 671 రూపాయల చొప్పున సెస్సాకు హౌసింగ్ బోర్డు 186.68 కోట్ల రూపాయలు చెల్లిస్తుంది. ఇతరత్రా డెవలప్ మెంట్ కు హౌసింగ్ బోర్డు 15.01 కోట్ల రూపాయలు ఖర్చు చేస్తుంది. మొత్తం ఖర్చు 201.69 కోట్ల రూపాయలు కాగా ఫ్లాంట్లు విక్రయించడం ద్వారా హౌసింగ్ బోర్డుకు అందే మొత్తం 190.61 కోట్ల రూపాయలు మాత్రమే. అంటే ఈ 'వెంచర్'లో బోర్డుకు వచ్చే నష్టం 11.07 కోట్ల రూపాయలన్న మాట.

ఈ మొత్తం వ్యవహారంలో రెండు అంశాలు ఉన్నాయి. ఒకటి భూమి

ధరలు, రెండు సెస్సాకు కలిగే లాభం. సెస్సా లాభాల సంగతి ముందు పరిశీలిస్తే, చదరపు అడుగు నిర్మాణానికి ఆ సంస్థకు హౌసింగ్ బోర్డు 671 రూపాయలు చెల్లిస్తోంది. నగరంలో ఎక్కడయినా సరే ఎంత గొప్ప అపార్ట్ మెంట్ అయినా చదరపు అడుగు నిర్మాణానికి భూమి ధరను మినహాయించి బిల్డర్లు 400 రూపాయలకు మించి వసూలు చేయడం లేదు. కాబట్టి ఆ 400 రూపాయలలోనే బిల్డరుకు లాభం ఉంటుందని భావించాలి. భూమి విలువను బట్టి ఫ్లాట్ తుది ధర మారుతుంది. సింగపూర్ టౌన్ షిప్ నిర్మించడానికి సెస్సాకు హౌసింగ్ బోర్డు 82.31 ఎకరాల భూమి ఉచితంగా ఇస్తోంది. ఎకరా రు.10 లక్షల వంతున. అందులో మొత్తం 27,79,636 చదరపు అడుగుల నిర్మాణాన్ని సెస్సా చేపడుతోంది. 400 రూపాయల పైన ఉండేదే లాభం అనుకున్నా మొత్తం మీద సెస్సాకు 75 కోట్ల రూపాయల ఆదాయం వస్తుంది.

హౌసింగ్ బోర్డు చైర్మన్, మరియు కమిషనర్ కె.వి.రమణాచారి అంచనా ప్రకారమే ఈ భూమి విలువ ఎకరాకు రు.5 లక్షలపైనే. ఈ సభలో ముఖ్యమంత్రి ప్రకటించిన విలువ ఎకరా రు.20 లక్షలు. కానీ ఈ భూమి విలువను ప్రభుత్వం ఎకరా రు.1లక్ష 5 వేలుగా నిర్ణయించింది. ఎకరా రు.10 లక్షల వంతున విలువ కట్టినా సింగపూర్ సంస్థను ఉచితంగా ఇచ్చిన 82.31 ఎకరాల విలువ 8 కో. 23 లక్షలు.

మార్కెట్ రేటు కంటే సెస్సాకు 27 లక్షల 79 వేల చదరపు అడుగులకు రు.58 కోట్లు. మొత్తం మీద ఒక విదేశీ కంపెనీకి రు.8 కోట్ల మేర చంద్రబాబు ప్రభుత్వం నజరానాగా ఇస్తున్నది. కాకులను కొట్టి గడ్డలకు వేయటమే. హౌసింగ్ బోర్డు ఉద్యోగులు, కార్మికుల ఉపాధిని దెబ్బతీయటమే.

(ఫిబ్రవరి 18 ఆంధ్ర భూమి సౌజన్యంతో)



పరాయాకరణ

“మన కాళ్ళకాడికి వచ్చిన సంబంధాన్ని ఎందుకు కాదనాలి?” అంటూ మల్లయ్య

భార్య మొఖంలోకి పరీక్షగా చూసిండు. వెంకటలక్ష్మికి ఆసహనంగా ఉంది. భర్త ఇటు

కొడుకు అటు ఇద్దరు. ఒక్క పట్టు మీద ఉన్నారు. మధ్యలో తాను ఒక్కతే ఒంటరిదైపోయింది.



నల్లటి మొఖంలో చిరు చెమటలు పట్టాయి. భార్య వెంకటలక్ష్మి ఆవేదనను అతను అర్థం చేసుకోలేక పోలేడు. అయినంటి పిల్ల అయితే మనల్ని సరిగా చూడదని మనంతల మనకు సరిపోయే పిల్లను చూస్తే మన బాగోగులు వట్టింతుకుంటుందని నేరుగానే చెప్పింది. ఆమె మాటల్లోని అంతరార్థము అతనికి అర్థం కాకపోలేదు. కాకుంటే అందరు అలా ఉంటారని ఎట్లా అనుకునేది. అయినంట పుట్టడమే ఆ పిల్ల తప్పా? పిల్ల చూడబోతే మంచిదానిలాగే కనిపిస్తుంది. ఇదే వూరాయె.

“నువ్వు ఎన్ని అయినా చెప్పు నాకీ సంబంధము ఇష్టము లేదు” అంటూ ఖరాఖండిగా చెప్పింది.

“లక్ష్మి ఇంటికి వస్తానంటే తడక అడ్డము పెట్టినట్టుగా ఉంది. ఆ పిల్లకు ఏమైంది? అందము లేదా? చదువు లేదా? మీదికెల్లి ఐదు లక్షల కట్నము. ఆ పిల్ల తండ్రేమో ఇంటి చుట్టు తిరుగుతాండు. వాళ్లందరితోని అడిగిస్తాండు. నేను కూడా వాళ్ళను వీళ్ళను విచారిస్తే బాగానే ఉంటుంది అంటున్నారు.” అనునయంగా మల్లయ్య భార్యను సముదాయించటానికి ప్రయత్నించిండు.

వెంకటలక్ష్మి మారుమాట్లాడకుండా వంటింట్లోకి పోయింది. ఆమె ఆసహనాన్ని తెలియ చేస్తూ ఇంట్లో గిన్నెలు చప్పుడు చేసాయి.

వాకిట్లో మంచం మీద కూచున్న మల్లయ్య వెనక్కి చేతులు వాల్చి చేరగిల పడ్డాడు. ఎటు తెగని ఆలోచనలు చుట్టుముట్ట సాగాయి. ఉదయపు నీరెండ అతని మొఖము మీద పడి

ఒక్క దగ్గర వుంటం. అందులోను పిల్లవాడు ఇష్ట పడుతాండు. వాని ఇష్టము ఎందుకు కాదనాలి? ఎటుచూస్తే అటు చక్కగా ఉన్నట్టుగానే అనిపిస్తుంది. ఏదీ ఏమైతేనేమి? ఈ సంబంధము వదులుకోవద్దు అనే నిర్ణయించుకున్నాడు.

మల్లయ్య కొడుకు సురేశ్ పొద్దున్నే ఎటో పోయినవాడు అప్పుడే తిరిగి వచ్చిండు. కొడుకును చూసినప్పుడల్లా మల్లయ్యకు కొంత గర్వము కలుగుతుంది. వాన్ని అంతా మట్టిలో పుట్టిన మాణిక్యము అంటారు. ఎమ్సెట్లో మంచి ర్యాంకు వచ్చి ఆర్.ఇ.సి.లో కంప్యూటర్ ఇంజనీరింగ్ చేసిన తరువాత వెంటనే అదేదో ప్రైవేట్ కంపెనీలో పెద్ద ఉద్యోగము వచ్చింది. దానితో మల్లయ్యకు కొడుకంటే ఎక్కడలేని గర్వము ఏర్పడింది. కొడుకు చదువు కోసము అతను వడ్డ కష్టమంతా మరిచిపోయిండు.

“ఇంకెక్కడి సంబంధమే!... చిన్నప్పటి నుండి నీ తమ్ముని బిడ్డను చెస్తా చేస్తానని కలలు కంటివి.

వాడేమో చదువు చదువు అంటూ వాయిదాలు వెసుకుంటూ వచ్చి, తీరా మిక్కిటానికి వచ్చిన తరువాత ఆ సంబంధము చేసుకోనని మోరాయిం చే సరికి ఏడ్చినవు, అర్చినవు. కానీ వాడు నీ మాట విన్నడా? చూసి చూసి మీ తమ్ముడు పిల్లకు వేరే పెండ్లి చేసే? మన సంబంధము కాకుంటా పోయిన తరువాత బయటి సంబంధము ఏదైతేనేమి” అంటూ మల్లయ్య భార్యను సముదాయించటానికి చెప్పుకొచ్చిండు.

“ఇయ్యాల వీనికి నల్ల బట్టలోళ్ళు కాన రాకుండా పోయిండ్లు. తెల్ల బట్టలోల్లంత తెల్లగానే ఉండరు. వానికి ఇష్టమై, నీకు ఇష్టమైన తరువాత మధ్యల నేను ఎవతని?” వెంకట లక్ష్మి కండ్లల్ల నీళ్ళూరినాయి.

ఇంట్లో నుండి సురేశ్ తల్లిదండ్రుల మాటలు వింటూనే ఉన్నాడు. కానీ అతను వేరే విధంగా ఆలోచిస్తున్నాడు. తాను పనిచేసే చోట ఉండే వాతావరణము, జీవితము అతన్ని తల్లి మాటలు లక్ష్య పెట్టకుండా చేశాయి. వాళ్ళు బ్రతికిన జీవితము అటువంటిది. వాళ్ళ ఆలోచనలు అటువంటివి. మారిన, మారుతున్న పరిస్థితులకు అనుగుణంగా మనిషి మారకుంటే అభివృద్ధి ఏముంటుంది? సురేశ్ ఆలోచనలు ఆ విధంగా సాగాయి.

పెండ్లి మూడు రోజులు ముచ్చటగానే గడిచింది. వెంకటలక్ష్మి కూడా ఆయందేదో అయింది? అని సర్దుకుపోయింది.

రాయమల్లు ఇస్తామన్న ఐదు లక్షల కట్నంలో వరకట్నం నాడు పోసిన రెండు లక్షలు తప్ప, పెండ్లి నాడు ఇస్తామన్న మూడు లక్షలు ఇవ్వనేలేదు. ఇచ్చిన రెండు లక్షల్లో ఒక లక్ష బంగారం క్రిందపోయింది. మిగతా లక్షలో బట్టలు, పెండ్లి ఖర్చులు అనే సరికి మల్లయ్య చేతిలో నుండే ఇరువైవేలు వొడిచినవి.

“పెండ్లిల ఇస్తామన్న మూడు లక్షల మాటేందిరా?” అని కొడుకును విచారిస్తే.

“అమ్మాయి పేరు మీద పిక్స్ చేస్తాను” అన్నాడు సురేశ్.

మల్లయ్య అవాక్కయి పోయిండు.

“మనకు ఇవ్వాలింది ఆయన పిక్స్ చేసుడేందీ?” అన్నాడు.

“ఎట్లయితేంది నాయనా?” అంటూ సురేశ్ సర్ది చెప్పేసరికి మారు మాట్లాడలేక పోయిండు.

పెండ్లి అయిన వారం పదిరోజులు అంతా బాగానే జరిగిపోయింది. అమ్మాయిని తీసుకొని అబ్బాయి తను పని చేస్తున్న చోటికి వెళ్ళి పోయిండు.

యాదాది తిరగకుండానే అమ్మాయి నీళ్ళుపోసుకున్నది. ఆ తర్వాత పిల్లవాడు పుట్టేదాక అత్తగారింటి గడప తొక్కలేదు.

“అక్కడ ఏం వసతులున్నాయి. నీళ్ళకు, నిప్పులకు ఎంత అవస్థ అయితదో తెలియదా? ఇక్కడ అన్ని వసతులుండే, అక్కడ పీల్చుకోవాలంటే చక్కటి గాలైనా దొరకదు. దుమ్ము, పొగలు తప్ప అక్కడేమున్నది? అందులోను తొలుసూరు కాన్పు ఎంత అదిగా చూసుకుంటే అంత మంచిది” అంటూ వియ్యపురాలు చెప్పుకొచ్చింది.

ఎప్పుడో బుద్ధి పుట్టినప్పుడు వెంకటలక్ష్మి వెళ్ళి చూసి వచ్చేది. ప్రసూతి అయి పిల్లవాడు మూడు నెల్లు అయిన తరువాత, ఇక పనిచేసే కాడికి పోతామనుకునే ముందు ఒకటి రెండు రోజులు అతి కష్టంగా ఉండిపోయిండ్లు కొడుకు కోడలు.

అలా వెళ్ళిన వాళ్ళు మరో ఆరు నెలలకు కాని తిరిగిరాలేదు. ఈసారి నేరుగా అత్తగారింటి కాడనే అడ్డవేసిండు.

“కోడలు పిల్లను మనుమన్ని తీసుకరాక పోతివిరా” అంది ఉండబట్ట లేక వెంకటలక్ష్మి.

“అమ్మా!... వాడికి రెండు రోజుల నుండి ఒక్కటే జలుబు, అయాసము. ఇక్కడంతా బొగ్గు పొయ్యిల పొగ. అది అసలు వానికి పడనే పడదు” సురేశ్ యధాలాపంగా చెప్పుకొచ్చిండు.

ఇక్కడ ఉండే వాళ్ళంతా మనుష్యులు కాదా? అని అడగాలనిపించింది. కానీ అడగలేక పోయింది. కొడుకు మారిపోయిండు. వాడికి కూడా ఇక్కడ ఉండటమంటే ముండల్లమీద కూచున్నట్టుగానే ఉంటున్నది. అటువంటప్పుడు ఎవర్ని అని ఏం లాభం?

ఒకసారి కొడుకు కోడలు వచ్చిండ్లని తెల్పి

మనుమన్ని చూడటానికి మల్లయ్య, వెంకటలక్ష్మి వియ్యంపుని ఇంటికి పోయిండ్లు. అక్కడ వారు పెద్దగా ఆదరణ చూపినట్టు అనిపించలేదు. ముక్తసరిగా మాట్లాడి ఎవరి పనుల్లో వారుండి పోయిండ్లు. మల్లయ్య మనుమన్ని ఎత్తుకొని ముద్దాడిండు. వాడు అచ్చం తాత పోలికే అంది వెంకటలక్ష్మి. మనుమన్ని చూసి ఉబ్బితబ్బిబ్బు అయింది. ముద్దులతోని ముంచెత్తింది. బోసినోరు తెరిచి తాత నానమ్మలను గుర్తు పట్టినట్టుగానే కేరింతలు కొడుతున్నాడు వాడు.

వాడి బోసినోట్లోకి మల్లయ్య వెంట తెచ్చిన అరిటి పండు వాలించి చిన్న ముక్క పెట్టబోయిండు. అంతే కోడలు పిల్ల వెంటనే రివ్వున వచ్చి పిల్లగాని లాక్కున్నది “ఇప్పుడిప్పుడే కోలుకుంటాండు. మళ్ళీ



అదీ ఇదీ పెడై ఏం కావాలి?” అంటూ కసురుకున్నది.

ఆ మాటలకు వెంకటలక్ష్మి మల్లయ్య మనసులు చివుక్కుమన్నాయి. అటు తరువాత వాళ్ళు అక్కడ ఎక్కువసేపు ఉండలేక పోయిండ్లు. లేచి బలుయదేరి వస్తుంటే ఆ పూట ఉండి పొమ్మని కూడా అనక పోవడము మల్లయ్యకు కూడా బాధ కల్గించింది.

మరో రెండు సం॥రాలు తిరిగే సరికి సురేశ్ కూడా మారిపోయిండు. వాడిప్పుడు ఊరి నుండి వస్తే నేరుగా అత్తగారింటికే పోతున్నాడు. ఇక అటునుంచి అటే తిరుగు ప్రయాణం. ఎప్పుడో బుద్ధి పుట్టినప్పుడు ఒక గంటో అరగంటో ఇంటికి వచ్చి తల్లిదండ్రులను చూసి పోతున్నాడు. ఇక కోడలు పిల్ల అయితే ఈ ఇంటి చాయలకే రావటం

లేదు. ఏమన్నా అంటే అంతగనం చూడాలని ఉంటే మీరే వచ్చి చూసి పొండ్లి అంటూ నిర్లక్ష్యంగా బదులిస్తుంది. మనుమన్ని చూడాలనే కోరిక ఆపుకోలేక వాళ్ళు వచ్చిండ్లని తెలిసి పోయి చూసివచ్చుడు తప్ప కోడలు ఈ ఇంటి మొఖమే చూడటం లేదు.

ఏది జరుగుతుందని వెంకటలక్ష్మి భాధపడ్డదో అదే జరిగిందని మల్లయ్యకు అర్థం కాసాగింది. సరే కానియ్ ఏది ఎట్లా జరుగనుందో అదే జరుగుతుందని తనకు తాను సర్దిచెప్పుకున్నాడు.

ఇంట్లో నుండి బయటికి వస్తుంటే వెంకటేశం కన్పించిండు. వెంకటేశం వెంట ఆయన మనమడు చెయ్యి పట్టుకొని వస్తూ ఎదురైండు.

“ఏం మల్లన్నా నీ మనుమన్ని ఒక్కసారన్నా చూయించకపోతిని” అంటూ మాటకలిపిండు.

“వాడు నాకే కనిపిస్తలేడు. నీకెక్కడ చూపెట్టేది?...” అంటూ తేలిగ్గా నవ్వుటానికి ప్రయత్నించిండు మల్లయ్య.

“అదేందే అట్లంటావు”

“వాడు మల్లయ్య మనమడు కాదు. రాయమల్లు మనమడు” అంటూ మల్లయ్య నారాజు పడ్డాడు.

“సరే అదంతా మాములే. ఎప్పటికైనా నీవంశం మోసేటోడే. వాళ్ళు ఎన్ని చేసినా నీ మనుమడు అంటారు తప్ప ఆయన మనుమడు అనరు” అంటూ వెంకటేశం.

“అదిసరే గానీ మీవోడు ఏమన్నా డబ్బులు పంపిస్తున్నాడా? వానికి బాగానే దొరుకుతుందట కదా?...” అన్నాడు.

“ఎక్కడిది? వానికే సరిపోతలేదట” అన్నాడు మల్లయ్య.

“ఏమైనా మల్లన్నా నీవు అదృష్టవంతుడివి. బుద్ధివంతుడైన కొడుకు, పెద్ద ఉద్యోగము, హోదా...” వెంకటేశం మాట సాగదీసిండు.

కానీ మల్లయ్యకు ఆయన మాటల మీద మనసు పోవటములేదు. వెంకటేశం చిటికెన వేలుపట్టుకొని తాతతో పాటు నమానంగా నడవటానికి ప్రయత్నిస్తున్న ఆయన మనుమన్ని చూస్తూ ఉండి పోయిండు.

“నేను కాదే వెంకటేశన్నా!... నువ్వే అదృష్టవంతుడివి” అంటూ ఆ పిల్లవాన్ని దగ్గరికి తీసుకున్నాడు మల్లయ్య.

- వి.గోపి

రాజకీయ పరిష్కారమే ముఖ్యం

(“ఆంధ్రజ్యోతి” దినపత్రిక సంపాదకులు శ్రీ కె.రామచంద్ర మూర్తి గారు తమ పత్రికలో ఫిబ్రవరి 23న సకాలమ్ శీర్షికన వ్రాసిన అంశాన్ని సంక్షిప్త పరచి ‘కార్మికలోకం’ పాఠకుల కోసం ప్రచురిస్తున్నాం)

లో గడ సమైక్య చేసిన కార్మికులు కొన్ని మెట్లు దిగితే ప్రభుత్వాలు కొన్ని మెట్లు దిగేవి. రాజీ కుదిరేది. ప్రపంచీకరణ సిద్ధాంతం అప్పటికి హిమాలయాలు దాటి రాలేదు. ఆ తర్వాత పరిస్థితులు మారిపోయాయి. ప్రైవేటీకరణ, కంప్యూటరీకరణ నేపథ్యంలో కార్మికులు ఉపాధి కోల్పోతున్నారు. ఉద్యోగాలలో ఉన్న వారికి కూడా మునుపటి భద్రత లేదు. మారిన పరిస్థితులు భవిష్యత్తు విషయంలో భయాందోళనలు కలిగిస్తుంటే, హక్కులు హరించుకు పోతుంటే కార్మికులు తెగించి సమైక్య చేయక తప్పడం లేదు.

సంస్థల రక్షణకే సమైక్య :

నిన్నటి సింగరేణి కార్మికుల సమైక్య వేతనాల కోసం కాదు. ప్రైవేటీకరణను నిరోధించాలన్న లక్ష్యంతో జరిగింది. మొన్న విద్యుత్ బోర్డు ఇంజనీర్లు చేసిన సమైక్య కూడా విద్యుత్ రంగ సంస్కరణలకు వ్యతిరేకంగా జరిగింది. విద్యుత్ బోర్డును ముక్కులు చేయడాన్ని నిరోధించడాని, ఇటువంటి సమైక్యాలను ఓడించవలసిన అవసరం సంస్కరణలు అమలు చేసేవారికి ఉంది. అందుకని ప్రభుత్వం శక్తియుక్తులన్నీ వినియోగించి సమైక్యాలను విఫలం చేస్తుంది. సమైక్యాల చేసే అవకాశం లేకుండా కార్మిక

చట్టాలను మార్చివేస్తుంది. పోరాటాలవల్లా, సమైక్య వల్లా ప్రయోజనం లేదనే అభిప్రాయాన్ని కార్మికులు, ఉద్యోగుల మనస్సుల్లో బలంగా నాటుతుంది.

సమైక్య వైఫల్యం ఎందుకు?

మనదేశంలో కార్మికులకూ, ఉద్యోగవర్గాలకూ రాజకీయ స్పృహ లేకపోలేదు. కానీ తమ శక్తిని సద్వినియోగం చేసుకునే వైపుణ్యం లేదు. ఓటుకూ-కార్మికోద్యమానికి, రాజకీయ పార్టీకి-రాజ్యాధికారానికి మధ్య ఉన్న సంబంధాన్ని సవ్యంగా అర్థం చేసుకొని తమకు అనుకూలంగా వాడుకోవడంలో వారు విఫలమౌతున్నారు.

సింగరేణి కార్మికులు దాదాపు లక్ష మంది ఉంటారు. వారి కుటుంబసభ్యులు కనీసం నాలుగు లక్షల మంది ఉంటారు. వారి బంధువులూ,

స్నేహితులూ ఇంకా చాలా మంది ఉంటారు. వీరంతా నాలుగు జిల్లాలలో, పది అసెంబ్లీ, మూడు లోక్ సభ నియోజకవర్గాలలో ఎన్నికల ఫలితాలను ప్రభావితం చేయగల స్థితిలో ఉన్నారు.

సమైక్య వేరు - ఓటు వేరు కాదు :

సింగరేణి కార్మికుల ఓట్లతో ఎన్నికలలో గెలవాల్సిన శాసనసభ్యులు జనార్థన్, మాతంగి నర్సయ్య కూడా కార్మికులకు వ్యతిరేకంగా, ప్రభుత్వానికి అనుకూలంగా మాట్లాడగలిగారు. ఎందుకంటే సమైక్యవేరు, ఓటు వేరు కనుక.



కార్మికుల ప్రయోజనాలకు వ్యతిరేకంగా మాట్లాడితే ఎన్నికలలో ఓడిపోతామనే భయం ఉంటే వారు ఆ విధంగా మాట్లాడేవారా? లేదు. మాట్లాడక పోగా ఏదో ఒక విధంగా కార్మికులకు అనుకూలంగా సమైక్య పరిష్కరించమంటూ ముఖ్యమంత్రిని ప్రాధేయపడేవారు. పది అసెంబ్లీ నియోజకవర్గాలలో తెలుగుదేశం పార్టీ ఓడిపోయే అవకాశం ఉన్నదని ముఖ్యమంత్రి భావిస్తే ఆయన కూడా ఇంత నిష్కర్షగా, ఇంత నిర్ధయగా, ఇంత నిర్భీతిగా ఉండేవారు కారు.

శంకరగిరిమాన్యాలు పట్టించాలి :

తమ సమైక్యాల విఫలం చేసిన పార్టీలకు ఓట్లు వేసే సమస్య లేదని కార్మికులు ఖండితంగా చెప్పగలిగితే ఏమౌతుంది? సమైక్య రాజకీయ

పరిష్కారానికి దారి తీస్తుంది. కార్మికులు ఆ విధంగా చెప్పడం లేదు. తమ ప్రయోజనాలను కాలరాస్తున్న పాలకులను శంకరగిరిమాన్యాలకు పంపించే ప్రయత్నం చేయడం లేదు. అందుకే ప్రభుత్వాధినేతలు అంత ధైర్యంగా తమ ప్రయోజనాలకు లేదా తమ అభిప్రాయాలకు అనుగుణంగా వ్యవహరిస్తున్నారు. ఎంత ప్రతిఘటన ఎదురైనా వెరవకుండా ఆర్థిక సంస్కరణలను నల్లేరు మీద బండిలా వేగంగా అమలు చేస్తున్నారు.

మరో ప్రమాదం :

సమైక్య వేరు, ఓటు వేరు అనే ధోరణి వల్ల మరో ప్రమాదం కూడా ఉంది. ఎన్నికలలో తమ పార్టీని గెలిపించడం ద్వారా ప్రజలు ఆర్థిక సంస్కరణలను బలపరిచారని తెలుగుదేశం పార్టీ అధినేత చంద్రబాబునాయుడు చెప్పుకోవడానికి అవకాశం కలుగుతుంది. రేపు రాబోయే ఎన్నికలలో గెలిస్తే సింగరేణి కార్మికుల సమైక్యాలను అణచివేయడాన్నీ, అనేక పరిశ్రమలనూ మూసివేయడాన్నీ ప్రజలు ఆమోదించారని చెప్పుకునే అవకాశం ఉంటుంది.

ప్రపంచీకరణ వ్యతిరేకతే కొలమానం :

నిరసనను ఎన్నికల ఫలితంలో ప్రతిఫలించ గలగాలి. అప్పుడే ఎవరైనా వట్టింతుకుంటారు. ఉదాహరణకు ప్రపంచీకరణనూ, ప్రైవేటీకరణనూ, సరళీకరణనూ వ్యతిరేకించేవారంతా అధికార పార్టీకి వ్యతిరేకంగా ఓటు వేస్తే ఆ పార్టీ విజయావకాశాలు బాగా దెబ్బతింటాయి. ఆవిధంగా ఓటు చేయాలంటే ఓటర్ల ప్రాధాన్య క్రమంలో ప్రపంచీకరణనూ, దానికి సంబంధించిన అంశాలనూ వ్యతిరేకించే కార్యక్రమం అగ్రభాగాన ఉండాలి. ఓటర్లపైన ఇతర ప్రభావాలు ఏవీ ఉండకూడదు.

బైబిల్ లో ఏమి జరిగింది?

అక్కడ అంతర్జాతీయ ద్రవ్య నిధి నీ, ప్రపంచబ్యాంకునూ, సరళీకృత ఆర్థిక విధానాలనూ వ్యతిరేకించిన వర్కర్స్ పార్టీ ఎట్లా గెలిచింది? లూయిజ్ ఇనాసియో లూలా దా సల్వా ఆ దేశానికి అధ్యక్షుడు ఎట్లా అయ్యారు? ఇది ఆకస్మికంగా సంభవించిన పరిణామం కాదు. ప్రపంచీకరణ విధానాల వల్లా, ఐఎంఎఫ్, ప్రపంచబ్యాంకు

విధానాల వల్లా తాము తీవ్రంగా నష్టపోయామనే అభిప్రాయం బ్రెజిల్ ప్రజలలో బలంగా ఉంది. బహుశా అందుకే అక్కడ ప్రపంచ సామాజిక వేదిక పుట్టింది. 'మరో ప్రపంచం' కోసం ప్రయత్నం మొదలయింది. ఇటువంటి వాతావరణంలో 'ప్రపంచీకరణ'ను గత 18 సం॥లుగా అమలుపరచిన పార్టీని ఓడించారు. వర్కర్స్ పార్టీ అధికారంలోకి వచ్చింది.

రాజకీయ నాయకులను సకాలంలో హెచ్చరించగలిగితే ప్రజల ప్రయోజనాలకు విరుద్ధంగా పని చేస్తున్న పాలకులను గద్దె దించవచ్చు. లేదా వారి విధానాలను మార్పించ వచ్చు. ఎన్నికలలో ఓడిస్తారన్న భయం ఉంటే పాలకులు ప్రజల అభిప్రాయానికి వ్యతిరేకంగా పని చేయరు. మనకు నష్టదాయకమైన విధానాలు అమలు చేసిన పార్టీలను కూడా ఇతరేతర కారణాల వల్ల మనం ఓట్లు వేసి గెలిపిస్తున్నాం. అంటే మన అభిప్రాయానికి తగినట్లు ఓటు చేయడం లేదు.

కాంగ్రెస్ ప్రకటిస్తుందా?

సింగరేణి ప్రైవేటీకరణను వ్యతిరేకిస్తున్నామనీ, తాము అధికారంలోకి వస్తే ప్రైవేటీకరణ ప్రసక్తే ఉండదనీ కాంగ్రెస్ పార్టీ నిర్ణయం ద్వారా ప్రకటించగలదా? మొత్తం మీద కార్మికుల ప్రయోజనాలకూ, వారు ఓట్లు వేసే తీరుకూ పొంతన లేదని మాత్రం చెప్పవచ్చు. ఎన్నికల సమయానికి రకరకాల కారణాలూ, ప్రలోభాలూ వారిపైన పని చేస్తాయి.

ప్రజల ప్రయోజనాలకూ, ఎన్నికలకూ, రాజ్యాధికారానికి సంబంధం ఉండాలి. ప్రజలలో అధిక సంఖ్యాకులు ఏపార్టీకి చెందని తటస్థులే. వారు సమయం వచ్చినప్పుడు తమ ప్రయోజనాలకు అనుగుణంగా ఏ పార్టీ ఉన్నదో చూసుకొని దానికి ఓట్లు వేయాలి. తమ శక్తిని సద్వినియోగం చేసుకోవాలి. అప్పుడే ఎన్నికలను ప్రభావితం చేయగలుగుతారు. అటువంటి పరిస్థితులలోనే రాజకీయ పార్టీలు ప్రజల ప్రయోజనాలను గౌరవిస్తాయి. అంటే ప్రజల సమస్యలకు రాజకీయ పరిష్కారమే శరణ్యం. ❖

□ కోర్టు తీర్పు

సహకార చక్కెర ఫ్యాక్టరీల ప్రైవేటీకరణకు

హైకోర్టు బ్రేక్

సంస్కరణల్లో భాగంగా సహకార రంగంలో ని చక్కెర ఫ్యాక్టరీలను ప్రైవేటీకరించాలన్న రాష్ట్ర ప్రభుత్వ యత్నానికి ఎపి హైకోర్టు బ్రేక్ వేసింది. అనకాపల్లి, చిత్తూరు, నిజామాబాద్, తిరుపతిలోని శ్రీవేంకటేశ్వర, కోవూరు, ఆముదాలవలస చక్కెర ఫ్యాక్టరీలను ప్రైవేటీకరణ చేయాలన్న ప్రభుత్వ నిర్ణయం లోపభూయిష్టమైందని, చట్టవిరుద్ధమైనదని ప్రకటిస్తూ జస్టిస్ బుచ్చిరెడ్డి సుదర్శన్ రెడ్డి, జస్టిస్ నూతలపాటి వెంకటరమణలతో కూడిన ధర్మాసనం ఫిబ్రవరి 25న తీర్పు చెప్పింది.

సహకార చక్కెర కర్మాగారాలను విక్రయించడానికి చేపట్టిన ప్రక్రియ యావత్తు ఒక ప్రహసనంగా దిగజారిందని బెంచ్ తన 88 పేజీల తీర్పులో ప్రభుత్వ వ్యవహార శైలిని తప్పుపట్టింది. నష్టాల ఊబిలో కూరుకుపోయిన సహకార ఫ్యాక్టరీల ఆస్తులను ఇతర సంస్థలకు బదిలీ చేయడానికి వీలు కల్పించే 1964, ఎపి సహకార సంస్థల చట్టంలోని సెక్షన్ 12(ఎ) రాజ్యాంగ నిబద్ధతను సవాలు చేస్తూ దాఖలైన పలు రిట్ పిటిషన్లలో జస్టిస్ సుదర్శన్ రెడ్డి, జస్టిస్ రమణలతో కూడిన ధర్మాసనం తీర్పు చెబుతూ అధికార యంత్రాంగం నిబంధనలకు విరుద్ధంగా విధాన నిర్ణయాన్ని తీసుకుందని ప్రకటించింది.

నిబంధనల ప్రకారం విధాన నిర్ణయాన్ని రిజిస్ట్రార్ తీసుకోవాలని, అయితే ఈ వ్యవహారం లో క్యాబినెట్ సబ్ కమిటీ ఆదేశాల మేరకు విధాన నిర్ణయం తీసుకోవడం జరిగిందని బెంచ్ అభిప్రాయ పడింది. ప్రస్తుత వ్యవహారంలో పబ్లిక్ ఎంటర్ ప్రైజెస్కు ప్రభుత్వ ప్రిన్సిపల్ కార్యదర్శి రిజిస్ట్రార్గా వ్యవహరించారని, నిబంధనల ప్రకారం సహకార చక్కెర ఫ్యాక్టరీల విషయంలో కమిషనర్ లేదా డైరెక్టర్ రిజిస్ట్రార్గా వ్యవహరించాల్సి ఉందని బెంచ్ పేర్కొంది.

ప్రస్తుత చక్కెర ఫ్యాక్టరీల విక్రయానికి ప్రభుత్వ

ప్రిన్సిపల్ కార్యదర్శిని రిజిస్ట్రార్గా నియమించడం, ఈ మొత్తం వ్యవహారాన్ని క్యాబినెట్ సబ్ కమిటీ ముందుంచడం చట్ట నిబంధనలను ఒక ప్రహసనంగా మార్చడమేనని బెంచ్ ప్రకటించింది. రిజిస్ట్రార్ టెంబర్లను పిలిచి, అమ్మకానికి సంబంధించి విస్తృత ప్రచారం చేయాలని, అయితే అందుకు విరుద్ధంగా వ్యవహరించారని, విధాన నిర్ణయాల విషయంలో చట్ట నిబంధనల గురించి ఎవ్వరికీ తెలిసినట్లు లేదని బెంచ్ పేర్కొంది. చట్టంలో రూపొందించిన నిబంధనలపై ఏమాత్రం అవగాహన లేకుండా వ్యవహరించారని బెంచ్ పేర్కొంది. ఈ కారణాల దృష్ట్యా చక్కెర ఫ్యాక్టరీల అమ్మకం నిర్ణయం నిబంధనలకు విరుద్ధమని బెంచ్ ప్రకటించింది.

ఫలితంగా సహకార చక్కెర ఫ్యాక్టరీల ఆస్తుల విక్రయానికి నిర్దేశించి జారీ చేసిన ప్రకటనలు, టెండర్లు చెల్లవని, వీటిని కొట్టివేస్తున్నట్లు బెంచ్ స్పష్టం చేసింది. అయితే సహకార చట్టంలోని సెక్షన్ 12(ఎ) రాజ్యాంగబద్ధమైనదేనని బెంచ్ తీర్పు చెప్పింది. ప్రకటనల అనంతరం వచ్చిన బిడ్లు, ఆఫర్లు చెల్లవని బెంచ్ స్పష్టం చేసింది. సహకార చక్కెర ఫ్యాక్టరీల ఆస్తుల బదలాయింపు విధాన నిర్ణయం తీసుకునే ముందు రిజిస్ట్రార్ నోటీసు జారీ చేయాలన్న తమ, తమ వాదనలను వినిపించుకోవడానికి సహకార సంస్థల మేనేజింగ్ కమిటీలకు అవకాశం కల్పించాలని బెంచ్ రూలింగ్ ఇచ్చింది. ప్రభుత్వం మెజార్టీ షేర్లు ఉన్న ఏ చక్కెర ఫ్యాక్టరీని అమ్మాలన్నా మేనేజింగ్ కమిటీకి ముందుగా నోటీసు ఇవ్వాలని, వారి వాదనలకు అవకాశం ఇవ్వాలని బెంచ్ స్పష్టం చేసింది. సహకార సంస్థలో సభ్యులు, షేర్ హోల్డర్లు కూడా తమ తమ అభ్యంతరాలను లేవదీయడానికి అర్హులని కోర్టు ప్రకటించింది. అమ్మకం నిర్ణయం తీసుకునే ముందు ఈ అభ్యంతరాలన్నింటిని పరిగణనలోకి తీసుకోవాల్సి ఉంటుందని బెంచ్ స్పష్టం చేసింది.

ఈ వ్యవహారంలో రిజిస్ట్రార్ స్వతంత్రంగా నిబంధనలనుసారం వ్యవహరించాల్సి ఉంటుందని అయితే ప్రస్తుత ప్రక్రియలో మాత్రం రిజిస్ట్రార్ తన అధికారాలను ధారాదత్తం చేశారని, ఇది సరైంది కాదని బెంచ్ ప్రకటించింది. ❖



కామ్రేడ్ ఎస్.యాదయ్యకు శ్రద్ధాంజలి

రిజర్వ్ బ్యాంకు వర్కర్స్ యూనియన్ హైదరాబాద్ ఆర్గనైజింగ్ సెక్రటరీ, ఆల్ ఇండియా రిజర్వ్ బ్యాంక్ వర్కర్స్ ఫెడరేషన్ ఛీఫ్ సెక్రటరీ కా॥ఎస్.యాదయ్య ఫిబ్రవరి 13న నిమ్న ఆస్పత్రిలో చికిత్సపొందుతూ మరణించారు. ఆయన మరణానికి రిజర్వ్ బ్యాంకు ఉద్యోగులు విచారాన్ని వ్యక్తం చేశారు.

అటు కృష్ణమ్మ ఇటు గోదావరి తల్లుల సాక్షిగా రాత్రి 11 గంటల సమయంలో నడిరోడ్డుపై రాష్ట్ర ప్రభుత్వ దుర్మార్గానికి రుజువు చేస్తూ భిగ్గరగా అరుస్తున్నా మహిళల హాహాకారాలు..

ప్లీజ్ నాపై కొన్ని నీళ్ళు పోయరూ? దీనంగా అడుగుతున్న ఒక మహిళ.

అమ్మో! నా చేయి విరిగిపోయింది. మరో మహిళ గావుకేక.


“నోర్మ్యూ... ముందా.. ప్రభుత్వమే మమ్మల్ని పంపిందే... మిమ్మల్ని ఉతికి ఆరేయమని” ఒక పోలీస్ వాలా అరుపు... “ఓట్లేసి గెలిపించారు కదా... అక్కడే అడుక్కోండే!” మరో పోలీసు వాలా శాపనార్థాలు. “అయ్యో! ఆడపడుచులకు ఎంత అవమానం జరుగుతున్నది? బ్రిటీసోల్ల పాలన గుర్తొస్తన్నది. ఓహో ఇదా ముఖ్యమంత్రిగారు చెప్తున్న మహిళా సాధికారత? వీళ్ళు ప్రజలకు రక్షకులా? ప్రభుత్వ కిరాతక పాలనకు రక్షకులా? పుట్టి బుద్ధెరిగి ఆడవాళ్ళపై ఇలాంటి దాడిని ఏనాడూ చూడలేదు” ఒక వృద్ధుడి ఆవేదన. ఒకవైపు అంగన్వాడీల నినాదాలు. వేరొకవైపున పోలీసు జులూం.

ఆంధ్రరాష్ట్రంలో మహిళలను అత్యున్నతంగా గౌరవించే పశ్చిమగోదావరి జిల్లా కేంద్రమైన ఏలూరు పట్టణంలో ఫిబ్రవరి 7వ తేదీన అంగన్వాడీ ఉద్యోగుల పోరాటాన్ని అణిచివేసేందుకు ప్రభుత్వ ఆదేశాలతో పోలీసులు చేసిన అమానుష దాడిపై వచ్చిన స్పందన ఇది. క్రింది విధంగా ఉంది.

ఆంధ్రప్రదేశ్ ప్రభుత్వం ఐసిడిఎస్లో కాంట్రాక్టు పద్ధతి ప్రవేశపెట్టాలని నిర్ణయించింది. అంగన్వాడీ వర్కర్స్ సూపర్ వైజర్స్గా ప్రమోషన్స్ పొందే హక్కును కాలరాస్తూ, ఏజెన్సీలకు కాంట్రాక్ట్కు ఇచ్చి వారి ద్వారా ఇతరులను సూపర్వైజర్స్గా నియమించాలని నిర్ణయించింది. ఏలూరు జోన్లో మొదటగా కాంట్రాక్టు పద్ధతిలో పరీక్షలు నిర్వహించేందుకు ప్రభుత్వం చేసిన ప్రయత్నాన్ని తిప్పిగొట్టేందుకు తూర్పుగోదావరి, పశ్చిమగోదావరి, కృష్ణా జిల్లాల నుండి 500 మంది అంగన్వాడీ కార్యకర్తలు సమరశీల పోరాటం నిర్వహించారు. మధ్యాహ్నం 12 గం|| నుండి రాత్రి 10 గం|| వరకు ఏలూరులోని ఆర్.డి.ఓ. కార్యాలయాన్ని ముట్టడించారు.

ఆర్డీవోతో యూనియన్ ప్రతినిధివర్గం మధ్యాహ్నం 3 గం|| నుండి చర్చలు జరిపింది. అయితే పై అధికారులను సంప్రదిస్తామన్న పేరుతో ఆమె 5.30 ని|| వరకు కాలయాపన చేసి చివరకు పరీక్ష రద్దు చేయటం సాధ్యం కాదని చెప్పారు. దీనితో ఆగ్రహించిన కార్యకర్తలు సమస్య పరిష్కారం అయ్యేంత వరకు అక్కడి నుండి ఎవరినీ కదలనీయమని ఆఫీసును దిగ్బంధనం చేశారు. పరిస్థితి ఉద్రిక్తంగా మారింది. మధ్యాహ్నం నుండి అధికారుల రక్షణగా వున్న పోలీసులను సహితం బయటకు పోకుండా నిర్బంధించారు.

పరిస్థితి తీవ్రంగా మారడంతో సాయంత్రం 6 గం||కు జిల్లా ఆర్డీవో (రెవెన్యూ డివిజన్ ఆఫీసర్) అక్కడకు వచ్చి పరిస్థితిని సమీక్షించి యూనియన్ ప్రతినిధివర్గంతో చర్చలు జరిపారు. ఉద్యమాన్ని విరమింపజేయటానికి ఆయన చేసిన ప్రయత్నాలు ఫలించలేదు. కాలయాపన చేయటం ద్వారా మహిళల్లో నిరాశ కలిగించి పోరాటాన్ని విరమింపజేసేందుకు అధికార యంత్రాంగం ప్రయత్నించింది. కాని వారి ఊహలు తారుమారయ్యాయి. మరింత



పట్టుదలతో పోరాటాన్ని కొనసాగిస్తూ ఆర్డీవో ను కూడా నిర్బంధించారు.

చివరికి పోలీస్ బలాన్ని ఉపయోగించి పోరాటాన్ని అణిచివేయాలని రాత్రి 9.30 గం||లకు అదనపు పోలీస్ బలగాలను రప్పించి రాత్రి 10 గంటల సమయంలో అంగన్వాడీ నాయకులు, కార్యకర్తలు, సిఐటీయు నాయకులపై లాఠీచార్జీ చేయించారు. సిఐటీయు జిల్లా ప్రధాన కార్యదర్శి, మరో ముగ్గురు నాయకులను దారుణంగా కొద్దు, ఈడ్చుకుంటూ పోయి అరెస్టు చేసారు.

అంగన్వాడీ కార్యకర్తలను చెల్లాచెదురు చేస్తూ లాఠీచార్జీ చేసారు. అయినప్పటికీ భయపడకుండా నాయకులను ఎక్కించిన జీప్కు అడ్డుపడి విడిపించేందుకు ప్రయత్నించారు. మరోసారి లాఠీచార్జీ చేసి చెదరగొట్టారు. దీంతో మహిళలంతా కలిసి పోలీస్ స్టేషన్ ముందు బైరాయించి నాయకులను విడుదల చేయాలి, ప్రభుత్వ విధానాలు నశించాలనే నినాదాలతో పోలీస్ స్టేషన్ చుట్టుప్రక్కల మార్మోగింది. అప్పుడు సమయం రాత్రి 11 గంటలు అయింది. ఇంత దాడి చేసినా మహిళలు ఆందోళన విరమించక పోవడంతో మళ్ళీ లాఠీచార్జీ చేస్తూ కిలోమీటరు దూరం వరకూ లాఠీలతో కొడుతూ బలవంతంగా బెదరగొట్టారు. దాడిలో చేతులు విరిగి 6గురు, పొట్టలో బూట్లతో తన్నటంతో తీవ్రమైన కడుపునొప్పితో ఇద్దరు హాస్పిటల్ పాలయ్యారు.

అయినప్పటికీ పోరాటాన్ని కొనసాగించాలనే పట్టుదలతో మరుసటిరోజు అంగన్వాడీ ఉద్యోగులు, ఇతర రంగాలలో ఉన్న కార్మికులు కలిసి కలెక్టర్ ఆఫీసు వద్ద ధర్నా చేసారు.

మొదటి రోజు జరిగిన ఆందోళన సందర్భంగా పశ్చిమగోదావరి సిఐటీయు జిల్లా ప్రధాన కార్యదర్శి రాజారామోహన్రాయ్, మరో ముగ్గురు నాయకులపైన, అంగన్వాడీ వర్కర్స్ & హెల్పర్స్ యూనియన్ రాష్ట్ర ప్రధానకార్యదర్శి పి.రోజా, తూర్పు గోదావరి జిల్లా ప్రధాన కార్యదర్శి జి.బేబిరాణి, పశ్చిమగోదావరి జిల్లా అధ్యక్ష, కార్యదర్శులు ఎ.శ్యామలరత్నం, పి.భారతి, కృష్ణా జిల్లా ప్రధాన కార్యదర్శి ఎన్.సిహెచ్. సుప్రజ లపై అక్రమ కేసులు బనాయించారు.

ఫిబ్రవరి 9వ తేదీన పరీక్ష కేంద్రమయినా డిఎన్ఆర్ కాలేజి (భీమవరం) వద్ద తమ డిమాండ్ సాధనకోసం ఆందోళన కొనసాగించారు. ఆందోళనను అడ్డుకోవటం కోసం ప్రభుత్వం కాలేజి పరిసరాల్లో 144 సెక్షన్ ప్రకటించింది. జిల్లాలో ఉన్న పోలీస్ యంత్రాంగాన్నంతటినీ భీమవరం తరలించి

కొనసాగింపు... 195 ఫిబ్రవరి

మరో ఉదయం కోసం

సు
నీ
త



అది ఒక మహానగరం. సూర్యుని లేలేత కిరణాలు మేనిని తాకడంతో బద్దకంగా ఒళ్ళు విరుచుకొని నిద్ర మేల్కొంది. ప్రజలు ఇళ్ళు విడిచి వీధుల్లోకొస్తున్నారు. కార్లలో కొందరు, ద్విచక్ర వాహనాలతో మరికొందరు, కాలినడకన ఎందరో హడవుడిగా పరుగులుతీస్తున్నారు. హంగులు, ఆర్బాటాలు, కలకలం క్రమంగా పుంజుకొంటోంది. ఈ ఆధునికతకు దూరంగా ఊరి చివర ఫ్లాక్టర్ వెనక కొన్ని పూరి గుడిసెలు. ఒక గుడిసెలో మంగమ్మ, అంజనేయులు కాపురం ఉంటున్నారు. చీకటి ఉండగానే లేచి ఇంటి పనులు మొదలెట్టారు. మంగమ్మ ఇంటిముందు పేదనీళ్ళు చల్లి ముగ్గు పెట్టి, బెల్లం, శనగపప్పు వేసి పాయసం కాసింది. అంజనేయులు పిల్లలిద్దరికి నీళ్ళు పోసి తనూ తయారై పొయ్యికాడ కూర్చున్నాడు. ఆరోజు సంక్రాంతి వండుగ. గంజినీళ్ళకు బదులు చాలాకాలం తర్వాత తమ కిష్టమైన పాయసం పళ్ళెంలో చూసిన పిల్లలిద్దరు ఆనందంతో దాన్ని తాగారు. మిగిలిన దాన్ని అంజనేయు, మంగమ్మ తాగి పిల్లలకు జాగ్రత్తలు చెప్పి హడావుడిగా రోడ్డుమీదికి వచ్చారు. పనికోసం తాము రోజు నిలబడే అడ్డాలో నిలబడ్డారు. అక్కడ తమ లాంటి వారెందరో పనికోరే యాజమానులకోసం ఆశతో ఎదురు చూస్తున్నారు.

మంగమ్మ దంపతులు బ్రతుకు తెరువు కోసం పల్లె విడిచి పొట్ట చేత పట్టుకొని పట్టణానికి వచ్చారు. పల్లెలో కరువు తాండవిస్తోంది. వర్షాలు కురవక, సాగునీరు లేక, వంటలు, చేలు ఎండిపోయి జీవన భృతికోసం పట్టణాలకు చేరుకున్న నిరుపేదలు వారంతా. పట్టణంలో ఏదో పని దొరుకుతుందని, కడుపు నింపుకోవచ్చని వారిఆశ. కాని పట్నాలలో వీరి కోసం అదనంగా పనులేవి ఉండవని, ఉన్న పనినే తమ లాంటి శ్రామికులందరు పంచుకోవాలని తెలియని అమాయకులు వారు. కూలీల సంఖ్య పెరిగే కొద్దీ కూలీరేట్లు కూడా తగ్గుతాయి. 10 రూపాయలు వచ్చినా ఒక పూట గంజి కాసుకోవచ్చనే తాపత్రయంలో యాజమానులు చెప్పిన రేట్లకు అంగీకరించి పనులు చేస్తుంటారు. నోరు తెరిచి అగడటానికి కూడా నోచుకోని దౌర్భాగ్యులెందరో!

ఎండ ఎక్కువై సూర్యుడు ప్రతాపం చూపిస్తున్నాడు. ఆ దంపతులు పని పిలుపుకోసం ఆత్రంగా ఎదురు చూస్తున్నారు. వారికి ఇంటి దగ్గర పిల్లలు గుర్తుకొచ్చారు. పని దొరికితే ఆరోజైనా

పిల్లలకు కడుపునిండా బువ్వ పెట్టాలని ఆ తల్లి మనసు ఆరాట పడుతుంది. అంతలో అక్కడ ఒక స్కూటర్ కొచ్చి ఆగింది. కూలీలందరు హడివుడిగా దాని చుట్టూ మూగారు. ఈ పోటీలో తనకు ఎలాగో అవకాశం రాదని నిరాశతో మంగమ్మ చివరిగా నిలబడి బిక్కుబిక్కుమంటు చూడసాగింది. స్కూటర్ వెనకాల కూర్చున్న వ్యక్తి బండిదిగి అందర్ని పరిశీలనగా చూడసాగాడు. మిగతావారి అర్థింపులు, వేడికోలూ ఏవి అతనికి వినబడటం లేదు. అందర్ని చూస్తూ మంగమ్మ దగ్గర అతని చూపులు ఆగిపోయాయి. కుడిచేయ్యి పైకెత్తి మంగమ్మ వైపు చూపిస్తూ పిలిచాడు.

“ఇదిగో నిన్నే! ఇలా రా!...” అని.

అందర్ని తప్పించుకొని దగ్గరగా వచ్చి నిలబడింది. పని దొరికిందన్న ఆనందంతో ఆమె కళ్ళు మెరుస్తున్నాయి. తలంటుపోసుకొని ఉన్నంతలో కాస్త మంచి చీర కట్టుకొని పూలు పెట్టుకుంది. చిన్నప్పటి నుండి కాయకష్టంతో శరీరం నల్లబారినా కన్ను, ముక్కు తీరు ఆకర్షణీయంగా ఉంటాయి. నిలబడిన వ్యక్తి ఇంకా స్కూటర్ మీదనే ఉన్న వ్యక్తి వైపు చూసాడు. అప్పుడు అతడు మంగమ్మను పరీక్షగా చూస్తూ అడిగాడు. నీపేరేంటి? అని. మంగా అంటారండి! అని చెప్పింది కాస్తా బెరుగ్గా. “మా ఇంట్లో ఎల్లుండి పూజలు చెయ్యాలి. అందుకని ఇల్లంతా కడిగి శుభ్రం చెయ్యాలి. ఎంత!.... “ఓ రెండు గంటలు పని ఉంటుంది అంతే... ఏమియ్యమంటావే” అడిగాడు మొదటివాడు.

“మీఇట్టం బాబు” అంది ఆమె.

“సరే 50 రూపాయలు ఇస్తాం. అదిగో దూరంగా కనిపిస్తున్నా ఆ బిల్డింగ్ వెనక్కి రా.. అక్కడే మా ఇల్లు” అని చెప్పాడు.

మంగమ్మ ఆనందంగా ఒప్పుకుంది. రెండు గంటల పనికి 50 రూపాయలంటే ఆమెకు సంతోషంగా ఉంది. వెళ్తు ఆగి భర్తకు చెప్పింది. మావా!.. నేను పనిచేసినాక ఇంటికి పోతా.. నీవ్వు కూడా ఇంటికి రా జల్లీ. ఇయ్యకన్నా బిడ్డలకాడ కాసంత ఎక్కువసేపు గడుపుదాం.

అంజనేయులు వచ్చేసరికి పిల్లలిద్దరు వాకిలి బయట కూర్చున్నారు. గుడిసెలో దీపం వెలగడం లేదు. మంగమ్మ ఎప్పుడు చీకటి పడగానే దీపం వెలిగిస్తుంది. ఈరోజు ఏమైందబ్బా. బహుశా కిరసనాయిలు లేదేమో అనుకున్నాడు. వచ్చేప్పుడు వేడివేడి బజ్జీలు పొట్లం కట్టించుకున్నాడు. కలిసి

తినాలని అతని ఆలోచన. ముందుగా రాగానే “అమ్మేదయ్యా” అని అడిగారు పిల్లలు. ఇంకా రాలేదా బిడ్డా!... ఆశ్చర్యంగా అడిగాడు. మంచినీళ్ళు కూడా తాగలేదు. పిల్లలను అక్కడే కూర్చోబెట్టి ఉదయం చెప్పిన బిల్డింగ్ దగ్గరకు పరుగు తీశాడు. ఆ బిల్డింగ్ వెనక ఇల్లు లేదు, ఓ చిన్న మురికి కాలువ, చెత్తచెదారం పడి వున్నాయి.

ఉదయం పని చేయడానికి ఏవరైన వచ్చారా అని అక్కడి వాళ్లను అడిగాడు. తమకు ఏమి తెలిదని చెప్పారు. పొరుగువారికి సంగతి చెప్పాడు. ఆ గుడిసెలో ఉండే పిల్లా, పెద్దా అందరూ గుమిగూడారు. తలా ఒకరకంగా మాట్లాడారు. సానుభూతి చూపించారు. ఎవరో పోలీస్ కంప్లెయింట్ ఇమ్మన్నారు. మరో ఇద్దరితో కలిసి అంజనేయులు సమీపంలోని పోలీస్ స్టేషన్ కు వెళ్ళాడు. ఎస్సెకి తన గోడు వెళ్ళబోసుకున్నాడు. మంగిలేకపోతే తన పిల్లలు అనాథలౌతారని భోరున విలపించాడు. “మా ప్రయత్నాలు మేం చేస్తాం. ఆ తరువాత దైవాధీనం. ఇక నీవ్వువెళ్ళోచ్చు” అన్నాడు ఎస్సె నిర్లక్ష్యంగా. విచారంగా వెనుదిరిగాడు అంజనేయులు. ప్రతిరోజూ పిల్లల్ని వెంటబెట్టుకొని పోలీస్ స్టేషన్ చుట్టూ తిరిగాడు. కనిపించిన వారందరి ముందు విలపించాడు. ఐనా మంగ జాడ లేదు.

వది రోజుల తర్వాత ఓ కానిస్టేబుల్ అంజనేయులు గుడిసె దగ్గర కొచ్చి తనతో రమ్మని పోలీస్ స్టేషన్ తీసుకెళ్లాడు. తరువాత మూసినది దగ్గరకు తీసుకెళ్లారు. అక్కడ ఓ స్త్రీ శవంపై గుడ్డ కప్పి వుంది. చూడమని ఎస్సె అన్నాడు. అది మంగ శవం. అంజనేయులు గుండె బ్రద్దలైంది. శిలలా నిలబడిపోయాడు. శవాన్ని పోస్టుమార్థంకు తరలించారు. ఇంటి దగ్గర పిల్లలు బిక్కుబిక్కు మంటూ చూస్తున్నారు. మళ్ళీ ఉదయిస్తానంటూ సూరీడు ఆ శ్రామికుని కళ్ళల్లో తిరిగే కన్నీటి బిందువుల్లా తళతళ మెరుస్తూ పడమటి కనుమల్లోకి వెళ్ళి పోయాడు.



జయప్రదంగా ముగిసిన సిఐటియు రాష్ట్ర మహాసభలు

కార్మికోద్యమ ఐక్యతకై పిలుపు

మిలిటెంట్ కార్మిక పోరాటాల సారధిగా, రాష్ట్ర కార్మికోద్యమ వారధిగా భాసిల్లే సిఐటియు 9వ రాష్ట్ర మహాసభలు ఫిబ్రవరి 16,17,18 తేదీల్లో మహబూబ్ నగర్ పట్టణంలో జయప్రదంగా జరిగాయి.



కాంపౌండ్ కార్మికుల వేతన ఒప్పందం కోసం జరిగిన పోరాటం, కాకినాడ 'రుచి' కార్మికుల పోరాటం, కృష్ణా జిల్లాలో పొక్లెయిన్ కు వ్యతిరేకంగా ఇసుక క్వారీ కార్మికులు సాగించిన పోరాటం, కెడిఎల్ఓ కార్మికుల పోరాటం, మహబూబ్ నగర్ సూర్యజ్యోతి కార్మికుల పోరాటం మొదలయినవన్నీ పోలీసుల, యాజమాన్య గూండాల దాడులు ఎదుర్కొన్నాయి. వీటిలో అత్యధికం విజయవంతమైనాయి.

రాష్ట్రంలో గత నాలుగు సంవత్సరాల కాలంలో సిఐటియు ఆధ్వర్యంలో జరిగిన 363 పోరాటాల్లో 258 విజయవంతమైనాయి. 41 విఫలమైనాయి. మరికొన్ని పాక్షిక విజయాలు సాధించాయి. విఫలమైన వాటిలో కూడ కార్మికులు సిఐటియు యెడల, అది చేసిన కృషి యెడల సంతృప్తిగా వున్నారు. పదింటిలోనే అసంతృప్తితో ఉండి పోయారు. అవి సమీక్షించిన 9వ మహాసభ పోరాటాలు ప్రారంభించిన తర్వాత గెలుపు ఓటములకు సంబంధించిన అంచనాలతో సంబంధం లేకుండా సర్వశక్తులూ ఒడ్డి పోరాడాలని పిలుపునిచ్చింది. కార్మికుల మనోభావాలకు అనుగుణంగా పోరాటాలు నిర్వహించడానికి అన్ని స్థాయిల్లోని కమిటీలు ప్రయత్నించాలని కూడా మహాసభ సూచించింది.

సరళీకృత ఆర్థిక విధానాల ప్రభావం కార్మికవర్గంపై ఏ విధంగా పడుతుందో మహాసభ విశ్లేషించింది. సంఘటిత, అసంఘటిత రంగాలు రెండూ ఈ ఆర్థిక విధానాల వల్ల దెబ్బతింటున్నాయి. సంఘటిత రంగంలో అనేక సౌకర్యాలు దెబ్బతినడమే గాక, ఉద్యోగ భద్రతకే ముప్పువుచ్చింది. విఆర్ఎన్/సిఆర్ఎన్ లు ఇష్టారాజ్యంగా అమలుతున్నాయి. కాంట్రాక్టు ఉద్యోగాలు పెరుగుతున్నాయి. ఇతర రూపాల్లో తాత్కాలిక కార్మికులు పెరుగుతున్నారు. ప్రభుత్వాల వల్లే తమ సంస్థలు నష్టాల్లో కూరుకుపోతున్నాయని కూడా కార్మికులు అర్థం చేసుకుంటున్నారు.



ఆర్టీసి, సింగరేణిలో జరిగిన చారిత్రాత్మక సమ్మెలను చూస్తే మొత్తం కార్మికులందరినీ ఒక్కతాటి మీదికి తీసుకొచ్చి అన్ని సంఘాలు ఐక్యంగా పోరాటాలకు పిలుపునిస్తే అవి పెద్దఎత్తున విజయవంతం మౌతాయని అర్థం అవుతుంది. కొన్ని పెద్ద సంఘాలు లొంగుబాటు వైఖరిని ప్రదర్శించకపోతే పాలకులు ఎంత బలవంతులైనా వెనక్కి కొట్టడం సాధ్యమేనని ఈ పోరాటాలు రుజువు చేస్తున్నాయి. అందుకే రాష్ట్ర వ్యాపిత సంఘటిత రంగాల్లో సిఐటియును ఒక బలమైన శక్తిగా రూపొందించాలని మహాసభ పిలుపు నిచ్చింది. అప్పుడే సిఐటియుకు ఒక గుర్తింపు వస్తుంది. ఇందుకు అన్ని జిల్లాలు తగిన ప్లాను, కేడరు కేటాయింపులు చేసుకోవాలని మహాసభ ఆదేశించింది.

సరళీకృత ఆర్థిక విధానాల మరో ఫలితం అసంఘటిత రంగం పెరగటం. విపరీతంగా పెరుగుతున్న అసంఘటితరంగంపై, అందునా కొన్ని ముఖ్యమైన రంగాలపై కేంద్రీకరించాలని మహాసభ నిర్ణయించింది. యజమానుల, పోలీసుల దాడులకు నిత్యం గురయ్యే ఈ కార్మికులు తమ సమస్యల పరిష్కారానికి మద్దతుగా ఎవరు నిలుస్తారా అని ఎదురు చూస్తున్నారు. మండల సమగ్ర కృషి సందర్భంగా ఈ విషయం స్పష్టంగా తెలుస్తున్నది.

ఏరంగం కార్మికులు పోరాటంలో వున్నా, వారికి మద్దతుగా సిఐటియు రంగంలోకి దిగింది. తాను నిర్వహించిన పోరాటాలు కార్మికుల సర్వజనామోదంతో వారి ఆలోచనలకు అనుగుణంగా మిలిటెంట్ గా చేపట్టడం వల్ల మంచి


యా జమాన్యాలది, ప్రభుత్వాలది పై చేయి అయి బ్రేడ్ యూనియన్ల నిర్వహణ కష్టసాధ్యమైన నేటి దశలో, పెద్ద సంఘాలుగా చెప్పుకునే వారు బహిరంగ "లాల్ చి కుస్తీ"కి ప్రయత్నిస్తున్న నేపథ్యంలో జరిగిన ఈ సభలకు చాల ప్రాధాన్యత ఉంది. పోరాటాలకు కాలం చెల్లిపోయిందని ఒకవైపు నుండి పాలకులు, యజమానులు, వారి కిరాయి రచయితలు, మరోవైపు నుండి పెద్ద సంఘాలుగా జబ్బులు చరుచుకునేవారు చేస్తున్న ప్రచార దాడిని తట్టుకుని, కనీసం ఉన్న హక్కులను కాపాడుకోవాలన్నా మిలిటెంటు పోరాటాలే శరణ్యమని సిఐటియు చెప్తున్న ఆచరిస్తున్న పంథా యావత్ కార్మికవర్గాన్ని ఆకర్షిస్తున్నది.

"అనంతపురం నుండి మహబూబ్ నగర్" వరకు సాగిన ప్రస్థానంలో సిఐటియు తీవ్ర నిర్బంధాన్ని ఎదుర్కొన్నది. 1999లో జరిగిన వాసవీజ్యూట్ పోరాటం (శ్రీకాకుళం), 2000 మార్చిలో అంగన్ వాడీ ప్రదర్శన, 2001లో విశాఖ విజిపిజిడ్ పోరాటం, 2002లో ఇండియా సిమెంట్స్ కాంట్రాక్టు కార్మికుల పోరాటం మొదలయినవన్నీ తీవ్ర పోలీసు నిర్బంధాన్నేదిరించి నిలిచాయి. ఆర్టీసి సమ్మెలో సిఐటియు చూపిన తెగువ, మిలిటెన్సీ ఆ కార్మికుల ప్రశంసలందు కున్నది. 2000 సం॥లో జరిగిన విద్యుత్ టారిఫ్ల వ్యతిరేక పోరాటంలో బహుశా లాఠీదెబ్బతినని సిఐటియు కార్యకర్త ఒక్కరు కూడా లేరు. ఆ పోరాటం సిఐటియు ప్రతిష్ఠను ఎన్నో రెట్లు పెంచింది. ఇవి గాక లాకౌట్లు, మూసివేతలకు వ్యతిరేకంగా విజయనగరం జిల్లాలో జరిగిన ఐక్యపోరాటం, హైదరాబాద్ కల్లు

ఫలితాలొచ్చాయి. సిఐటియు సభ్యత్వమున్న మండలాలత సంఖ్య పెరిగింది. మేడే నిర్వహించే మండలాలు పెరిగాయి. పూర్తికాలం కార్యకర్తలు పెరిగారు. కార్మికలోకం సర్క్యులేషన్ పెరిగింది. అయితే సిఐటియు సభ్యత్వం మాత్రం దాని ప్రతిష్ఠకు తగ్గ రీతిలో పెరగలేదు. ప్రస్తుత సభ్యత్వం రెండున్నర లక్షలు. ఈ లోపాన్ని సరిచేసుకోవాలని మహాసభ కోరింది.

రాష్ట్ర కేంద్రంతో సహా, వివిధ జిల్లాలు, సంఘాల్లో కొనసాగుతున్న లోపాల గురించి మహాసభ నిర్వహమాటంగా చర్చించింది. వాటిని వెంటనే సరిచేసుకోవాలని అన్ని స్థాయిల్లోని కమిటీలను కోరింది. మొత్తం ప్రతినిధులు ముందు రంగాలుగాను, తర్వాత జిల్లాలు గాను విడిపోయి చర్చించుకున్నారు. 3 రోజులూ విశ్రాంతి లేకుండా ప్రతినిధులంతా కృషి చేశారు. ఉద్యమాన్ని ముందుకు ఎట్లా తీసుకెళ్ళాలా అన్న తపన ప్రతి వారిలోను కన్పడ్డది.

ప్రజాదరణతో మంచి ఏర్పాట్లు



నిత్యం కరువు, వలసలతో సతమతమయ్యే మహబూబ్ నగర్ జిల్లాలో సిఐటియు రాష్ట్ర మహాసభ నిర్వహణకు ఎల్లెడలా మంచి ఆదరణ వ్యక్తమైంది. తమకున్నంతలో ఉడతా భక్తిగా సాయం చేసిన వ్యవసాయ కూలీలు, చిన్న రైతులూ ఎందరో వున్నారు. కార్మికులు సరేసరి. కొందరు పెద్దలూ భుజం కాశారు. మొత్తం మీద ఏలోటూ లేకుండా మహాసభను జయప్రదంగా నిర్వహించిన ఆహ్వానసంఘం అభినందించదగ్గ కృషి చేసింది.

కార్మికోద్యమ ఐక్యతకై పిలుపు

రాష్ట్ర ప్రభుత్వ ఆర్థిక విధానాలను ఎదిరించాలంటే అనుబంధాలతో సంబంధం లేకుండా కార్మికోద్యమమూ ఒక్క త్రాటి పైకి రావటం తప్పనిసరని మహాసభ ప్రారంభ సేషన్ లోనే కా||సి.హెచ్.నర్సింగరావు గారు ప్రవేశపెట్టిన తీర్మానానికి మహాసభ ఏకగ్రీవ ఆమోదం తెలిపింది.

నేడు వివిధ రంగాల కార్మికులు

ఎదుర్కొంటున్న సమస్యలపై నిర్దిష్ట డిమాండ్లతో 51 తీర్మానాలు సభ ఆమోదించింది. వీటిలో కరువు, నదీ జలాలు మరియు పెండింగ్ ప్రాజెక్టులు, మతోన్మాదం, వ్యవసాయ కార్మికులకు సమగ్ర శాసనం వంటి ఇతర కష్ట జీవులకు, రాష్ట్రాభివృద్ధికి సంబంధించిన తీర్మానాలు కూడా వున్నాయి.

సమరశీల పోరాటాలకై

సరళీకృత ఆర్థిక విధానాల పర్యవసానంగా కార్మికోద్యమం దాడి పెరిగింది. రానున్న రోజుల్లో ఇంకా పెరుగుతుంది. ఈ పరిస్థితుల కనుగుణంగా సిఐటియు నిర్వహించే పోరాటాలు సమరశీలంగా, ఫలితమొచ్చే దాకా సాగాలని మహాసభ పిలుపునిచ్చింది. ఈ విధానాల వల్ల నానా బాధలుపడే ఇతర ప్రజానీకంతో మమేకమవ్వాలని, సైద్ధాంతిక ప్రచారాన్ని తీవ్రం చేయాలని మహాసభ కర్తవ్యనిర్దేశన చేసింది.

రాష్ట్రంలో అత్యంత సీనియర్ నాయకులు కా||వ.రా. నత్యనారాయణ గారు చేసిన పతాకావిష్కరణతో 16వ తేదీ ఉదయం 10 గంటలకు మహాసభలు ప్రారంభమైనాయి.

చలికాలం చివరి రోజులు. ఎండలు ఇంకా మొదలేకాలేదు. ఆహ్లాదకరమైన వాతావరణం. పతాకావిష్కరణ కాగానే దిక్కులు పిక్కటిల్లే నినాదాల హోరులో క్రమశిక్షణా యూతంగా ప్రతినిధులంతా సభా స్థలి చేరుకున్నారు.

ఎం.ఎ.గృహ్ తో పాటు, సి.హెచ్.నర్సింగరావు, నారు క్రిష్ణయ్య, రోజా, జి.రాంబాబులు అధ్యక్ష వర్గంగా వ్యవహరించారు. ఆర్.సుధాభాస్కర్ తీర్మానాల కమిటీ కన్వీనర్ గా కా||పి.భాస్కర్, అర్హతల కమిటీ కన్వీనర్ గా కా||కె.శ్రీనివాసు, టి.గోపి, కె.వి.ఎస్.ఎన్.రాజు లు మినిట్స్ కమిటీ కన్వీనర్ గా ఎన్నుకోబడ్డారు.

అఖిలభారత కార్యదర్శి కా||కె.హేమలత గారు మహాసభను ప్రారంభించారు. ఆహ్వానసంఘ అధ్యక్షులు, మహబూబ్ నగర్ పట్టణంలో ప్రముఖ న్యాయవాది శ్రీ రవిగారు ప్రతినిధులను సాదరంగా ఆహ్వానిస్తూ ఉపన్యాసం చేశారు.

ఎఐటియుసి డిప్యూటీ జనరల్ సెక్రటరీ చంద్రశేఖర్ రావు సభలో పాల్గొని సందేశమిచ్చారు. బిఎంఎస్ రాష్ట్ర కేంద్రం నుండి శుభాకాంక్షల సందేశం అందింది.

రాష్ట్ర రైతు సంఘ కార్యదర్శి శ్రీ సారంపల్లి

మల్లారెడ్డి, వ్యవసాయ కార్మికసంఘం నాయకురాలు శ్రీమతి మల్లుస్వరాజ్యం, ప్రజానాట్య, మండలి నాయకులు శ్రీ జగన్, వృత్తి సంఘాల నాయకులు శ్రీ శాంతరావు సౌహార్థ సందేశాలిచ్చారు.

ముగింపులో అఖిలభారత కార్యదర్శి కా||జీవన్ రాయ్, రాష్ట్ర ఉపాధ్యక్షులు కా||బి.వి.రాఘవులు ఉపన్యసించారు. ఉద్యమ పెరుగుదలకు, పురోభివృద్ధికి అనేక సూచనలు చేశారు.

4 అంశాలపై రెండవరోజు 4 గంటలకు పైగా మహాసభ చర్చించింది.

1. నూతన ఆర్థిక విధానాల ప్రభావం కార్మికవర్గంపై ఏ విధంగా ఉంది?
2. అసంఘటిత రంగం ఎలా పెరుగుతోంది. దాన్లో సిఐటియును ఎలా నిర్మించాలి?
3. శ్రామిక మహిళల్లో ఏ విధంగా కృషి చేయాలి?
4. నివాస ప్రాంతాల్లో మనం ఎలా పని చేయాలి?



ఈ విధమైన 4 కమిషన్లుగా విడిపోయి మహాసభ ప్రతినిధులు చర్చించారు. ఆ చర్చలు ప్రవేశపెట్టిన పత్రాలను మరింత పరిపుష్టం చేశాయి. ప్రతి కమిషన్ లోను కనీసం ఇద్దరు రాష్ట్ర ఆఫీసు బేరర్స్ పాల్గొన్నారు.

18వ తేదీ జరిగిన ప్రదర్శన, బహిరంగసభల గురించి ప్రత్యేకంగా చెప్పుకోవాలి. ఆరోజు ఉదయం నుండే జిల్లాలలోని వివిధ ప్రాంతాల నుండి ప్రజలు మహబూబ్ నగర్ చేరుకోవడం మొదలుబెట్టారు. వేలాది మందితో ప్రదర్శన జరిగింది. నిరుపేదలు సైతం తమకు నీడనిచ్చే ఎర్రజెండా చేతబట్టి కదం తొక్కారు. సుమారు 10వేల మందితో బహిరంగసభ జరిగింది.

రాష్ట్రంలో బలమైన కార్మికోద్యమాన్ని నిర్మించాలనే ధృఢ సంకల్పంతో, నిర్మించగలమనే ఆత్మవిశ్వాసంతో, ప్రతినిధులంతా మహబూబ్ నగర్ కు వీడ్కోలు పలికారు.

-ఆర్. సుధాభాస్కర్

సహకార రంగాన్ని దెబ్బతీస్తే ప్రతిఘటిస్తాం.

ఎ.పి.స్టేటల్ అగ్రికల్చర్ కో-ఆపరేటివ్ సోసైటీస్ ఎంప్లాయిస్ మరియు ఎ.పి.కో-ఆపరేటివ్ బ్యాంక్ ఎంప్లాయిస్ ఫెడరేషన్ సంయుక్తంగా ఫిబ్రవరి



26న చలో అసెంబ్లీ కార్యక్రమాన్ని నిర్వహించాయి. ఈ సందర్భంగా సహకారరంగం ఉద్యోగులకు మద్దతుగా సభలో పాల్గొన్న సిపిఐ(యం), కాంగ్రెస్ పార్టీలు సహకార సంఘాల, డిసిసిబి శాఖల మూసివేసే ప్రయత్నాలను ప్రభుత్వం విరమించుకోకపోతే తీవ్ర పరిణామాలను

ఎదుర్కొనాల్సి వస్తుందని హెచ్చరించాయి.

ఈ సందర్భంగా సిపిఐ(యం) రాష్ట్ర కార్యదర్శి బి.వి.రాఘవులు మాట్లాడుతూ కరువు కారణంగా ఎటువంటి బలవంతపు వసూళ్ళు చేయబోమని ప్రకటించబోమని ప్రకటించిన ప్రభుత్వం, అదే సమయంలో బకాయిలు వసూలు చేయకపోతే ఉద్యోగుల జీతాలు చెల్లించవద్దని చెప్పడం ప్రభుత్వ ద్వంద్వ విధానానికి నిదర్శనమని అన్నారు. సిపిఐ(యం) పక్ష నాయకుడు నోముల నర్సింహయ్య మాట్లాడుతూ సహకార చట్టంలో 116సి(1) తొలగించాలని ప్రభుత్వాలపై వత్తిడి తీసుకువస్తామని, సహకార రంగాన్ని ప్రభుత్వం దెబ్బతీయాలని చూస్తే ప్రతిఘటిస్తామని హెచ్చరించారు. కాంగ్రెస్ ఎం.ఎల్.ఎ.పోన్నాల లక్ష్మయ్య మాట్లాడుతూ రాష్ట్ర ప్రభుత్వం ఉద్యోగ, కార్మికుల, రైతుల వ్యతిరేక విధానాలను అనుసరిస్తుందని దీనికి వ్యతిరేకంగా అన్ని వర్గాలు ఐక్యంగా ఉద్యమించాలని పిలుపునిచ్చారు.

అంతకు ముందే ఇందిరా పార్కు నుంచి బాగ్లింగంపల్లి సుందరయ్య పార్కు వరకు భారీ ప్రదర్శన నిర్వహించారు. ఈ కార్యక్రమంలో కాంగ్రెస్ ఎం.ఎల్.ఎ.లు బొమ్మ, వెంకటేశ్వర్లు, రాజలింగం, వరంగల్ జిల్లా కాంగ్రెస్ కమిటీ అధ్యక్షులు రమణారెడ్డి, ఆంధ్రప్రదేశ్ రైతుసంఘం ప్రధానకార్యదర్శి సారంపల్లి మల్లారెడ్డి, సిఐటియు రాష్ట్ర కార్యదర్శి పి.అజయ్ కుమార్, టి.నాగేశ్వరరావు, జగన్మోహన్ రావు, గంగరాజు, నాగభూషణం, వెంకటేశ్వర్లు తదితరులు పాల్గొన్నారు.

సంగారెడ్డిలో ఆటో కార్మికుల 'చలో కలెక్టరేట్'


జాతీయరహదారులపై పోర్ సిటర్స్, సెవెన్ సిటర్స్ ఆటోల నిషేధాన్ని వ్యతిరేకిస్తూ మెదక్ జిల్లా ఆటో & ట్రాలీ వర్కర్స్ యూనియన్ ఆధ్వర్యంలో



ఫిబ్రవరి 3న సంగారెడ్డి కలెక్టర్ కార్యాలయం వరకు ర్యాలీని నిర్వహించి, రోడ్డుపై బైరాయించడంతో దాదాపు 4 గంటలపాటు రహదారి రోడ్డు పై వాహనాలు స్థంభించి పోయాయి. ఈ కార్యక్రమంలో డివిజన్ జిల్లా సిఐటియు ప్రధాన కార్యదర్శి జె.మల్లిఖార్జున్, సంగారెడ్డి ప్రధానకార్యదర్శి బి.మల్లేష్, జిల్లా కార్యదర్శి కె.రాజయ్య ప్రసాద్, నర్సింహులు, శ్రీనివాస్, పాపా, బ్రహ్మరెడ్డి, శివ, అనీల్ గౌడ్, జాఖీర్ హుస్సేన్ తదితరులు పాల్గొన్నారు.

ఏలూరు ఆటో కార్మికుల ధర్నా

జాతీయరహదారులపై ఆటోల నిషేధాన్ని వ్యతిరేకిస్తూ పశ్చిమగోదావరి జిల్లా ఆటో అండ్ ట్రాలీ వర్కర్స్ యూనియన్ మరియు సిఐటియు జిల్లా కమిటీల ఆధ్వర్యంలో ఫిబ్రవరి 11న ఏలూరు జిల్లా కలెక్టర్ కార్యాలయం



ముందు ధర్నా నిర్వహించారు.

ఈ కార్యక్రమంలో సిఐటియు జిల్లా కార్యదర్శి కె.రాజారామోహన్ రాయ్, ఆటో యూనియన్ జిల్లా ఆర్గనైజింగ్ సెక్రటరీ మునిస్వామి లు ప్రసంగించారు. వీరితోపాటు బి.సోమయ్య జి.నరసింహారావు, కె.నాగేశ్వరారావు తదితర నాయకులు పాల్గొన్నారు.

స్విమ్మ వార్డు బాయిస్ సమస్యలను

పరిష్కరించాలి

రాయలసీమలోనే ప్రసిద్ధిగాంచిన తిరుపతిలోని స్విమ్మ ఆసుపత్రిలో కాంట్రాక్ట్ వార్డు బాయిస్లకు కనీసవేతనాలు అమలు చేయాలని, 5 సం॥ల సర్వీసు ఉన్న వారిని స్కిల్డ్ వర్కర్స్ గా గుర్తించాలని ఫిబ్రవరి 8న కార్మికులు ధర్నా నిర్వహించారు.

ఆంధ్రప్రదేశ్ కాంట్రాక్ట్ వర్కర్స్ యూనియన్ నాయకులు వి.గంగరాజు ప్రసంగించారు. ఫిబ్రవరి నుండి నిరవధిక సమ్మె జరుగుతున్నది.

సినిమా


విష రాజకీయాలను చిమ్మిన 'నాగ్'

రాజకీయాల్లో విద్యార్థుల పాత్ర చర్చించే పేరుతో ప్రముఖ నిర్మాత ఎ.ఎం.రత్నం నిర్మించిన చిత్రం 'నాగ్' విష రాజకీయాలను చిమ్మింది. ప్రజలను వంచించేందుకు బూర్జువా రాజకీయాలు ప్రతిసారీ కొత్త ఎత్తుగడను ఎంచుకుంటాయి. సరళీకృత ఆర్థిక విధానాల కారణంగా బూర్జువా రాజకీయ పార్టీలపై ప్రజలకు నమ్మకం సన్నగిల్లుతున్నది. దీంతో పార్టీ విధానాలు, పార్టీలోని ఇతర నాయకుల వ్యక్తిత్వం, పనితీరుతో సంబంధం లేకుండా ప్రభుత్వాధినేత ఒక్కడు మాత్రం బాగా పని చేస్తున్నాడనీ, అతన్ని అధికారంలో నిలబెట్టేందుకు ఆ పార్టీని ఎంచుకోవాలనే ప్రచారాన్ని తెస్తున్నారు. ఈ విధమైన ప్రచారాన్ని మన రాష్ట్రంలో చూస్తునే ఉన్నాం. ఆ వాదానికి బలం చేకూర్చే విధంగా 'నాగ్' చిత్రం రూపుదిద్దుకున్నట్లు కనిపిస్తుంది. ఎన్టీఆర్ కున్న మాస్ ఇమేజ్ను ఉపయోగించుకోవాలని మితిమీరిన హీరోయిజం చూపించడంతో ఆ ప్రయత్నం కాస్తా బాక్సాఫీస్ వద్ద బోల్తా కొట్టింది.

తన కొడుకు నాగరాజు (ఎన్టీఆర్) గొప్ప లాయర్ కావాలని, డబ్బుకు అమ్ముడు పోకుండా న్యాయాన్ని కాపాడాలని కోర్టులో బంట్లోతుగా పనిచేసే కృష్ణమూర్తి (రఘువరన్) భావిస్తాడు. అందుకు స్థోమతకు మించి ఖర్చు పెట్టి చదివిస్తుంటాడు. యువత రాజకీయల్లోకి రావాలని ముఖ్యమంత్రి 'చంద్రశేఖర నాయుడు' ఇచ్చిన పిలుపుతో నాగా రాజకీయాల వైపు ఆకర్షితుడవుతాడు. ఉప ఎన్నికల్లో ఎంఎల్ఎల టికెట్టు తన ఉంపుడుగత్తె మందారానికి (షకీలా) సీటు ఇవ్వలేదని హోంమంత్రి (రాజన్ పి దేవ్) సిఎం పై ఆగ్రహిస్తాడు. ప్రతిపక్ష నాయకుడితో చేతులు కలిపి అధికార పార్టీకి వ్యతిరేకంగా మందారాన్ని నిలబెడతారు. నాగా బృందం సహకారంతో అధికార పార్టీ అభ్యర్థి ఎన్నికల్లో గెలుస్తాడు. అందుకు ప్రతిఫలంగా నాగాను అధికార పార్టీ యువజన సంఘం నాయకుడిగా ముఖ్యమంత్రి నియమిస్తాడు. మందారం ఓటమిని జీర్ణించుకోలేని హోంమంత్రి ప్రతిపక్ష నాయకుడితో కలిసి ప్రభుత్వాన్ని పడగొట్టడానికి ప్రయత్నిస్తాడు. ఆ కుట్రలో నాగాను ఒక పావుగా వాడుకుంటారు. ఆ కుట్రలోనే నాగా తన తండ్రిని కోల్పోతాడు. సరైన మెజర్టీ లేని ముఖ్యమంత్రి రాజీనామా చేస్తాడు. ప్రత్యర్థులు పన్నిన కుట్రను నాగా చేధించి తిరిగి చంద్రశేఖర్ నాయుడిని ముఖ్యమంత్రిని చేయడం చిత్రానికి ముగింపు.

నాగా యువజన నాయకుడిగా ఎదిగే తీరు చాలా అసహజంగా ఉంది. విద్యార్థులకు రాజకీయాలు అవసరమని చెప్తూ ఓట్లు వేయించడం, బహిరంగ సభలకు యువతను తరలించడమే రాజకీయాలని చూపించారు. అధికారం కోసం జరిగే కుట్రల్లో రాటు తేలడమే రాజకీయ నాయకుడి పరిణితిగా చెప్పారు.

సినిమా పరంగా చూస్తే అనవసర హింస, అక్కర్లేని అవేశాలు ఎక్కువగా ఉన్నాయి. అసందర్భోచిత సన్నివేశాలు, బూతు పాటలు ప్రేక్షకులను ఇబ్బంది పెట్టాయి. ఎన్టీఆర్ కు మాస్ ఇమేజ్ను మరింత పెంచాలనే ఉద్దేశ్యంతో కథా, సన్నివేశాలకు అతీతంగా అతని క్యారెక్టర్ ను మలిచారు. అదీ కాస్తా



మోతాదు మించి వికటించింది. మధ్యతరగతి తండ్రి పాత్రలో రఘువరన్ ఇమడలేదు. పేరుకు మాత్రమే సదాఫ్ హీరోయిన్. పాటల్లోనే ప్రవేశం అంతకుమించిన పాత్ర కూడా లేదు. సినిమాలో పేరు లేని మరో హీరోయిన్ జెన్నిఫర్. ఈ పాత్ర చిత్రంలో ఎందుకు ఉందో, కథతో సంబంధమేమిటో సినిమా పూర్తయిన తరువాత కూడా అర్థం కూడా కాదు. ముఖ్యమంత్రి పాత్రలో నాజర్ హుందాగా కనిపిస్తారు.

సాంకేతిక పరంగా కూడా చిత్రం అధమ స్థాయిలో ఉంది. ఎన్టీఆర్ నృత్యాలు ఆలరిస్తాయి. కథలోనే గందరగోళపడి కథనం పూర్తిగా దెబ్బతిన్నట్లు కనిపిస్తుంది. తమిళంలో హిట్టయిన సంగీత బాణీలనే దేవా, విద్యాసాగర్ అందించినప్పటికీ అంతగా అకట్టుకునే విధంగా లేవు. తమిళ దర్శకుడు డికె సురేశ్ ఏదైనా నైపుణ్యం ఉందనుకుంటే అదేమీ చిత్రంలో కనిపించలేదు. సూర్యా మూవీస్ బ్యానర్ నుండి విడుదలయిన చిత్రాల్లో కథ, సాంకేతిక విలువలు, వాణిజ్య పరంగా అధమ స్థాయిలో ఉన్న చిత్రం బహుశా నాగా చిత్రమే మొదటిది.

- గమిడి శ్రీనివాస్

14వ పేజీ కరుణా భాగం

కాంట్రాక్టు నియామకాలపై తిరుగుబాటు

ఆందోళనకారులను అడ్డుకోవటానికి భారీ బందోబస్తు ఏర్పాటు చేసింది. ఊరు పొలి మేరల్లోను కాలేజి పరిసరాల్లో బారికేడ్లు పెట్టి పోలీసులను కాపలా పెట్టింది. అయినప్పటికీ పోలీసుల కళ్ళుగప్పి దాదాపు 100 మంది కాలేజి గేట్ వద్దకు చేరుకొని పరీక్షను ఆపాలని ఆందోళన చేశారు. ప్రభుత్వం నిర్బంధంగా వాటర్ కేనాన్స్ ఉపయోగించింది. అయినా ఆందోళనకారులు కదలక పోవటంతో పోలీసులు ఈడ్చుకుంటూ పోయి అరెస్టు చేసి తీసుకెళ్ళారు. పోలీస్ కాపలాతో పరీక్షలను నిర్వహించారు.

3 రోజులపాటు వీరోచితంగా జరిగిన ఈ పోరాటాన్ని చూసిన ఐసిడిఎస్ ఉన్నతాధికారులు మిగిలిన జోన్స్ లో పరీక్ష నిర్వహించటాన్ని వాయిదా వేసుకున్నారు. కోర్టు తీర్పు వచ్చేంత వరకు పరీక్షా ఫలితాలను నిలిపివేయాలని నిర్ణయించారు. అంగన్ వాడీ ఉద్యోగులు ఐక్యంగా సమరశీల పోరాటం నిర్వహించటం ద్వారా ఈ విజయాన్ని సాధించుకున్నారు.



రెగ్యులరైజ్ ఐనప్పటినుండే అన్ని సదుపాయాలు వర్తిస్తాయి

వి. రవీందర్ ఎ.పి.ఎస్.ఆర్.టి.సి.లో గ్రేడ్ 2 డ్రైవర్ గా డైలీ వేతనంపై 23.7.91 లో నియమించబడ్డారు. ఆయనకు 30.6.92 కి 240 రోజుల సర్వీసు పూర్తయ్యింది. ఎ.పి.ఎస్.ఆర్.టి.సి ఆయన సర్వీసును 1.7.93 నుండి రెగ్యులరైజ్ చేసింది.

కానీ ఆయనకు ఇవ్వవలసిన సదుపాయాలను మాత్రం 19.4.94 నుండి వర్తించే విధంగా ఉత్తర్వులనిచ్చింది. దీనిపై కోర్టు కెక్కితే హై కోర్టు సింగిల్ జడ్జి తీర్పు కూడా వచ్చింది. ఐనా ఆయన దానితో సంతృప్తి చెందక రిట్ అప్లికేషన్ 1938/1999 దాఖలు చేసుకున్నారు.

దీనిపై జస్టిస్ శ్రీ ఎస్.ఆర్.నాయక్, జస్టిస్ శ్రీ ఎస్.ఆర్.ప్రసాద్ గారలు 4.8.2002న తీర్పునిచ్చారు.

ఈ తీర్పును సరించి వి.రవీందర్ గారు రెగ్యులరైజైన 1.7.93 నుండి ఆయన క్రమబద్ధీకరించబడి నందున సమకూరే సదుపాయాలనన్నింటినీ అమలు చేయాలని తీర్పునిచ్చారు. 19.4.1994 నుండి సదుపాయాలను వర్తింపజేసే కార్పొరేషను ఉత్తర్వులను తీర్పు త్రోసిపుచ్చింది.

ఆధారం: లేబర్ లా జర్నల్ ఫిబ్రవరి 2003 పేజీ 249: సేకరణ: ప్రజా

డ్యూటీ చేసి వస్తూ గుండెపోటుతో మరణిస్తే ?

ఆయన పేరు కిషన్ చందర్. జమ్మూ-కాశ్మీర్ లో పోస్టల్ శాఖలో బ్రాంచి పోస్టు మాస్టర్ గా 6.5.1963 నుండి పనిచేసేవారు. 1.9.1989 న ఆయన డ్యూటీచేసి వస్తూండగా గుండెపోటుతో మరణించారు. చనిపోయేనాటికి ఆయనకు నెలకు రూ.433/-లు ఎలవెన్నుగా పొందేవారు. వర్క్మెన్ కంపెన్సేషన్ కోసం వారసురాలు కౌసల్యాదేవి దరఖాస్తు చేసుకున్నారు. కమీషనరుగారు విచారణ జరిపి రూ.27,670/-లు చెల్లించాలని ఉత్తర్వుల నిచ్చారు.

దీనిపై పోస్టు మాస్టర్ జనరల్ శ్రీనగర్ వారు, డిపార్టుమెంటువారు CLMA.No.71/2000 ద్వారా హైకోర్టు కెక్కిారు. హై కోర్టు 22.2.2002 న తీర్పు నిచ్చింది. తీర్పు సారాంశం ఈ విధంగావుంది.

రెండు అంశాలపై డిపార్టుమెంటువారి తరపున కంపెన్సేషన్ ఇవ్వకూడదని వాదన చేశారు.

మొదటి విషయం: 1923 వర్క్మెన్ కంపెన్సేషన్ చట్టం సెక్షన్ 2(1) (n) రెడ్ విత్ 150 పోస్టల్ మాన్యువల్ వీరికి వర్తించదని, ఆయన వర్క్మెన్ కాదనీ డిపార్టు మెంటు తరపువాదన. దీన్ని కోర్టు అంగీకరించలేదు.

"150, The Principal classes of employees i.e. the posts and Telegraphs Department who are included within the definition of 'workmen' in clause (n) of sub-section(1) of section 2 of the Workmen's compensation act, 1923 read with schedule II thereto are the following, provided that they are employed on monthly wages not exceeding five hundred rupees: దీనినిబట్టి ఆయనగారు వర్క్మెన్ గా భావించాలని కోర్టు చెప్పింది. పైగా ఇదే అంశం క్రింద స్పష్టంగా ఇలా ఉన్నది. ఎక్స్ప్లైట్ డిపార్టుమెంటల్ ఉద్యోగులు కూడా కాంపెన్సేషన్ కు అర్హులే. ఈయన ఆ

కేడర్ క్రిందికి వస్తారని తెలిపింది.

రెండవ అంశం: ఈయన యాక్సిడెంటు ద్వారా మరణించలేదు, పైగా డ్యూటీలో ఉండి చనిపోలేదు అనేది డిపార్టుమెంటువారి వాదన. దీన్ని కూడా కోర్టు త్రోసిపుచ్చింది. అసలు ఈ చట్టమే అల్పదాయాలు పొందే ఉద్యోగులకు తోడ్పడేందుకు, వారికి సాంఘిక భద్రత కల్పించటానికి రూపొందించబడింది. కావున దీన్ని చాలా సరళంగా చూడాలి. మానవతా దృక్పథంతోనే చూడాలి.

యాక్సిడెంట్ అంటే ఏమిటి అని ప్రశ్నించి, ముందుగా గుర్తించబడకుండా, గమనంలో లేకుండా, పూహించటానికి వీలు లేకుండా జరిగే వాటిని యాక్సిడెంటులంటారు. ఈయనకు తనకు గుండె పోటు వస్తుందని తెలిసే అవకాశంలేదు. అందుచేత ఇది యాక్సిడెంటు, ఆయన యాక్సిడెంటులో చనిపోయారు అని కోర్టు చెప్పింది.

ఈయన డ్యూటీ చేసి బాగా అలసి పోయి, ఆ బడలిక వలన డ్యూటీ దిగివస్తూ గుండెపోటుకు గురైనారు. కావున ఈయన మరణం డ్యూటీకి సంబంధించింది. కాబట్టి కంపెన్సేషన్ ఇవ్వాలని కోర్టు తీర్పునిచ్చింది.

ఆధారం: లేబర్ లా జర్నల్ ఫిబ్రవరి 2003 పేజీ 281: సేకరణ: ప్రజా

*

With Best Compliments from



General Sports Co.,

Gandhinagar, Vijayawada - 520 003

Ph : 573332

నూతన నాయకత్వం

ఆఫీస్ బేరర్స్

అధ్యక్షులు :	సి. హెచ్. నర్సింగరావు
ఉపాధ్యక్షులు :	ఎం.ఎ. గౌరవర్
" :	అల్లూరి సత్యనారాయణ
	కొండ్రగుంట వెంకటేశ్వర్లు
	పి. రోజా
	ఆర్. లక్ష్మయ్య
	నారు కృష్ణయ్య
	ఎస్. నర్సింహరెడ్డి
ప్రధాన కార్యదర్శి :	ఎస్. వీరయ్య
కార్యదర్శులు :	ఆర్. సుధాభాస్కర్
	వై. సిద్ధయ్య
	జి. రాములు
	పి. ఆజయ్ కుమార్
	పాలడుగు భాస్కర్
	భూపాల్
	డి. వి. క్రిష్ణ
	ఎ. వి. నాగేశ్వరరావు
	జి. జ్యోతి
కోశాధికారి :	పి. రాజారావు

వర్కింగ్ కమిటీ

1. బి.వి. రాఘవులు	(రాష్ట్ర కేంద్రం)
2. వై. వెంకటేశ్వర్లు	"
3. టి.ఎన్.వి. రమణ	"
4. ఆఫీసు కార్యదర్శి	"
5. పి. పాపారావు	(శ్రీకాకుళం)
6. కె. శ్రీనివాస్	"
7. ఎం. శ్రీనివాస్	(విజయనగరం)
8. టి. సూర్యనారాయణ	"
9. ఎ. అజయ్ శర్మ	(విశాఖ)
10. ఎం. బి. రాధాకృష్ణ	"
11. ఎస్. జ్యోతిశ్వరరావు	"
12. ఎన్. రామారావు	"
13. టి. ఎస్. ప్రకాశ్	(తూ. గో)
14. శేషబాబ్జీ	"
15. సి. హెచ్. బాబురావు	(ప. గో)
16. రాజారామోహన్ రాయ్	"
17. జి. వి. ఎల్. నర్సింహారావు	"
18. ఆర్. రఘు	(కృష్ణా)
19. ఎన్. సి. హెచ్ శ్రీనివాస్	"
20. టి. సుబ్బారెడ్డి	"

21. వై. నేతాజి	(గుంటూరు)
22. ఈదా మాధవరెడ్డి	"
23. జి. వి. కొండారెడ్డి	(ప్రకాశం)
24. ఎన్. ప్రభుదాస్	"
25. జి. జనార్థన్ రెడ్డి	(నెల్లూరు)
26. రామసుబ్బారెడ్డి	"
27. డి. దశరథరామయ్య	"
28. కె. కుమార్ రెడ్డి	(చిత్తూరు)
29. వి. రాంభూపాల్	(అనంతపురం)
30. ఎం. ఇంతియాజ్	"
31. రవిశంకర్ రెడ్డి	(కడప)
32. రామాంజనేయులు	(కర్నూల్)
33. మస్తాన్ వలి	"
34. గౌస్ దేశాయ్	"
35. జె. వెంకటేశ్	(హైదరాబాద్)
36. జె. చంద్రశేఖర్ రావు	"
37. హరిప్రసాద్	(రంగారెడ్డి)
38. జె. మల్లిఖార్జున్	(మెదక్)
39. కె. రాజయ్య	"
40. రఘు	(మహబూబ్ నగర్)
41. కె. గోపాల్	"
42. అనంతరామ శర్మ	(నల్గొండ)
43. వీరారెడ్డి	"
44. రంగారెడ్డి	"
45. జి. ప్రభాకర్ రెడ్డి	(వరంగల్)
46. ఎం. చుక్కయ్య	"
47. మెట్టు శ్రీనివాస్	"
48. సింగు నర్సింహారావు	(ఖమ్మం)
49. కళ్యాణం వెంకటేశ్వర్లు	"
50. సమ్మయ్య	(కరీంనగర్)
51. కో-ఆప్షన్	(అదిలాబాద్)
52. డి. వెంకట్	(నిజామాబాద్)
53. ముత్యంరావు	(గోదావరి ఖని)
54. సత్యనారాయణ	(బెల్లంపల్లి)
55. రాధ ఎన్టీవోస్	"
56. రామ్మోహన్ రావు	"
57. వి. వీరభద్రం	వర్మచార్జ్డ్
58. జి. మల్లయ్య	"
59. ఎం. జనార్థన్ రెడ్డి	స్టేట్ పబ్లిక్ సెక్టార్
60. బి. లలితమ్మ	అంగన్ వాడీ
61. ఎం. ఉమామహేశ్వరీ	"
62. ఎం. సాయిబాబు	బొగ్గురంగం
63. ఎం. ఎన్. రెడ్డి	ఆర్టీసి
64. సూరిబాబు	విద్యుత్తు

65. జె. కుమార్	రైల్వే
66. కోటంరాజు	భవన నిర్మాణం
67. గంగరాజు	పిఎసిఎస్
68. రాజగోపాల్	మెడికల్ & హెల్త్
69. రంగయ్య	"
70. వి. రమేష్ (ఎల్ఐసి)	ఇన్సూరెన్స్
71. కె. వి. వి. ఎస్. ఎన్. రాజు (జిఐసి)	"
72. పి. వెంకట్రామయ్య	బ్యాంకురంగం
73. ఎం. సుబ్రమణ్యం	మెడికల్ రిప్స్
74. నాగభూషణం	సి. జి
75. పి. అరుణ (శ్రీకాకుళం)	శ్రామిక మహిళ
76. ఎం. ధనలక్ష్మి (విశాఖ)	"
77. జి. బేబిరాణి (తూ. గో)	"
78. డి. సుహాసిని (ప. గో)	"
79. ఎన్. సి. హెచ్. సుప్రజ (కృష్ణా)	"
80. ప్రమీల (గుంటూరు)	"
81. జి. ఎస్. కె. రహేనాబేగం (నెల్లూరు)	"
82. ఉమ (కర్నూలు)	"
83. ఎం. పద్మశ్రీ (హైదరాబాద్)	"
84. సీతామహాలక్ష్మి (ఖమ్మం)	"
85. సులోచన (నల్గొండ)	"
86. లక్ష్మీనారాయణ	గ్రామ సేవకులు
87. బాపూజీ	"

కౌన్సిల్ సభ్యులు

1. ప్రేమాజీ	రాష్ట్ర కేంద్రం
2. హరిబాబు	"
3. ఎం. ఎన్. రెడ్డి	"
4. ఎన్. పద్మభారావు	శ్రీకాకుళం
5. రెడ్డి వేణు	విజయనగరం
6. జి. పోలేశ్వరరావు	విశాఖ
7. పి. వెంకట్రావు	"
8. కె. రమాదేవి	"
9. ఆర్. కె. ఎన్. వి. కుమార్	"
10. జి. ఎస్. రాజేశ్వరరావు	"
11. ఎన్. రాజేంద్రప్రసాద్	"
12. కె. ఎం. శ్రీనివాస్	"
13. ఎస్. రమేష్	"
14. వి. ఎస్. పద్మనాభరాజు	"
15. పి. వెంకటరెడ్డి	"
16. బి. గంగరావు	"
17. పి. రామకృష్ణ	తూ. గోదావరి
18. ఆర్. సత్యనారాయణ	పశ్చిమ గోదావరి
19. బి. సత్యనారాయణ	"
20. బి. సోమయ్య	"
21. సీతారామయ్య	"

22. డి.కాశీనాథ్	కృష్ణా	67. కిషన్	అదిలాబాద్	94. వై.శ్రీనివాస్ (హైదరాబాద్)	ఆర్టీసి
23. పంచకర్ల శ్రీనివాస్	"	68. ఎస్.రమేష్	నిజామాబాద్	95. కిరణ్	విద్యుత్తు
24. డి.విష్ణువర్ధన్	"	69. కె.కుమారస్వామి	"	96. ఎం.సూర్యనారాయణ (వైజాగ్)	ఎజెన్సీ
25. ఆర్.సి.పి.రెడ్డి	"	70. కె.చంద్రశేఖర్	"	97. పి.అప్పారావు	యూనివర్సిటీలు
26. మాదాల వెంకటేశ్వరరావు	"	71. బిక్షపతి	గోదావరి ఖని	98. మెట్టూరవి	"
27. ఎన్.భావనారాయణ	గుంటూరు	72. ప్రకాష్	బెల్లంపల్లి	99. ఇ.మురళి	బడి
28. జె.వి.రాఘవులు	"	73. పి.వి.ఎస్ శాస్త్రి	వర్కచార్జ్	100. డి.కళావతి	"
29. పి.కొండయ్య	ప్రకాశం	74. ఎం.ఖయ్యూంబేగ్	"	101. భరత్	"
30. సిహెచ్. శ్రీనివాసరావు	"	75. ఎస్.కె.మక్కుల్ బాషా	"	102. రవి	"
31. ఎం.మోహన్రావు	నెల్లూరు	76. గిరిప్రసాద్వర్మ	"	103. వెంకటాచారి	మెడికల్ & హెల్త్
32. ఎస్.మురళీకృష్ణ	"	77. జి.రమాకుమారి	"	104. కె.మోహన్రావు (ఎల్ఐసి)	ఇన్సూరెన్స్
33. ఎం.కెంకటేశ్వర్లు	"	78. భారతి (ప.గో)	అంగన్వాడీ	105. కె.వి.బి.రెడ్డి (జిఐసి)	"
34. మహబూబ్ బాషా	"	79. ఐ.ఎన్.సుబ్బమ్మ	"	106. ఎ.జి.రాజ్ మోహన్	మెడికల్ రిఫ్స్
35. ఎం.గురవయ్య	"	80. సి.హెచ్.భారతి	"	107. నాయర్	సి.జి
36. పి.చైతన్య	చిత్తూరు	81. దేవేంద్ర	"	108. జె.సంపత్ రావు	జిఎస్ఎస్ఎల్
37. ఎ.పుల్లయ్య	"	82. నరసమ్మ (మెదక్)	"	109. పి.అశోక్ బాబు	"
38. వి.నాగరాజు	"	83. పి.ప్రశాంతి	"	110. అనసూయ (విశాఖ)	శ్రామిక మహిళ
39. ఎ.శ్రీనివాసులు	అనంతపురం	84. పి.హేమలత	"	111. రామసీత (కృష్ణా)	"
40. ఎ.రాఘునాథరెడ్డి	కడప	85. కో-ఆప్షన్	"	112. ఇందిరా (కృష్ణా)	"
41. పి.వీరన్న	కర్నూల్	86. ఎం.నర్సింహారావు	బొగ్గరంగం	113. ఎ.పి.వర్ధిని (హైదరాబాద్)	"
42. సుభాష్	"	87. కె.హెచ్.ప్రసాద్	"	114. రాఘవులు	గ్రామసేవకులు
43. ఎల్లయ్య	"	88. ఎస్.నాగరాజు గోపాల్	"	115. అంజయ్య	"
44. బాలవెంకటేశ్వర్లు	"	89. భోగేశ్వరరావు	ఆర్టీసి	116. రాజలింగం	"
45. జి.రాంబాబు	హైదరాబాద్	90. వి.ఎస్.రావు	"	117. బి.రాముడు	"
46. ఎన్.శ్రీనివాస్	"	91. పి.ఎన్.మూర్తి	"	118. సత్యనారాయణ	"
47. ఎం.శ్రీనివాసరావు	"	92. టి.వి.రావు	"	119. ఎస్.ఎం.మౌలాలి	రక్షణ
48. కె.రాములు	"	93. ఎన్.శ్రీనివాస్ (నెల్లూరు)	"	120. యువివిఎస్ఎస్ వర్మ	పబ్లిక్ సెక్టార్
49. బి.ఎన్.సుదర్శన్	రంగారెడ్డి			121. జె.రాఘవరావు	♦
50. నర్సింహులు	"				
51. సి.రాములు	మెదక్				
52. బి.మల్లేష్	"				
53. మహమూద్	మహబూబ్ నగర్				
54. కో-ఆప్షన్	"				
55. గోపి	నల్గొండ				
56. వెంకటయ్య	"				
57. జి.రమేష్	వరంగల్				
58. పి.నాగేశ్వరరావు	"				
59. ఆకుల రాజు	"				
60. కో-ఆప్షన్	"				
61. మాటూరు రాంచందర్ రావు	ఖమ్మం				
62. మాటూరు లక్ష్మీనారాయణ	"				
63. ఎ.జె.రమేష్	"				
64. సారంగపాణి	కరీంనగర్				
65. రూప్ సింగ్	"				
66. వెంకటరెడ్డి	"				

వార్తాపత్రికల రిజిస్ట్రేషన్
(రూలు 8వ ఫారం IV ప్రకారం)
కార్మికలోకం పత్రిక ప్రచురణ వివరాలు

ప్రచురణ స్థలం	:	హైదరాబాద్
పత్రిక ప్రచురణ కాలం	:	మాసపత్రిక
ముద్రాపకుని పేరు	:	ఎం.ఎ.గూర్
జాతీయత	:	భారతీయుడు
చిరునామా	:	1-1-60/4, ఎన్.వి. భాస్కరరావు స్మారక కేంద్రం, ముషీరాబాద్, హైదరాబాద్ - 20
ప్రచురణకర్త పేరు	:	ఎం.ఎ.గూర్
జాతీయత	:	భారతీయుడు
చిరునామా	:	1-1-60/4, ఎన్.వి. భాస్కరరావు స్మారక కేంద్రం, ముషీరాబాద్, హైదరాబాద్ - 20
సంపాదకుని పేరు	:	వై.సిద్ధయ్య
యాజమాన్య వివరాలు	:	పత్రిక ఆస్తులన్నీ సి.ఐ.టి.యు. ఆంధ్రప్రదేశ్ కమిటీకి చెందినవి.

ఎం.ఎ.గూర్ అను నేను పైన ప్రకటించిన వివరములన్నీ యధార్థమని పేర్కొనుచున్నాను.

ఎం.ఎ.గూర్

ప్రచురణకర్త



హాస్యాంకం

- భూపాల్

హాస్యాంకం హాస్యాంకం

అంబర్ పేట్ బతుకమ్మకుంట కట్ట మీద నుండి కొత్తది హీరోహాండా జయిమని పోతోంది. దాని మీద తిరుపతి బోడిగుండుతో నుదుటన ఎర్రని బొట్టు పెట్టుకున్న మిస్టర్ బోండా వున్నాడు. ఆ హీరోహాండా మీద పోతున్న బోండాకి కుయ్యికుయ్యిమని సెల్ ఫోన్ కాల్ వచ్చింది. హాండా వేగం తగ్గించిన బోండా సెల్ ఫోన్ తీశాడు. ఎడమ చెవికి పెట్టి ఎడమ భుజం ఆనించి మాట్లాడుతున్నాడు. “హలో.. హలో...” బోండా బండి హాండా నడుస్తూనే ఉంది. ఇంతలో ఎదురుగా కుక్క వచ్చింది. బోండా సడన్ బ్రేక్ వేశాడు. హాండా స్లిప్ అయినంది. వెంటనే హాండాతోబాటు బోండా కూడా బురదగుంటలో పడిపోయాడు. ఎర్రని ఆ మోటార్ సైకిల్ నల్లగయ్యింది. తెల్లని బోండా బట్టలు కాస్తా నల్లని బురదగుడ్డలయ్యాయి. సెల్ ఫోన్ చెల్ల పొదలల్ల పడ్డది. నల్లకళ్ళద్దాలు, జేబులో వున్న డైరీ చేతికున్న బంగారం రంగు వాచ్ చెల్లాచెదురై పడిపోయాయి. వేళ్ళకున్న ఉంగరాలు మాత్రం ఊడిపోలేదు.

అప్పుడు అక్కడేవున్న చెత్తకాగితాలు ఏరుకొని బతికే బక్కన్న పది సంవత్సరా పిల్లవాడు అతనికి సహాయం చేశాడు. ఇద్దరు కలిసి పడిపోయిన హీరోహాండాను లేపారు. అద్దాలు, రిస్ట్ వాచ్, డైరీనీ కిందనుండి తీసి తన షర్టుతో తూడ్చి, శుభ్రం చేసి బోండా కిచ్చాడు బక్కన్న. కింద పడిపోయినందుకు సిగ్గుపడుతూ ఆ బోడిగుండు బోండా హాండాను స్టార్ట్ చేసుకొని బయలు దేరాడు.

ఒక బక్కన్న పక్కనే ఉన్న చెత్తకుండ్ దగ్గర కాగితాలు ఏరుకుంటున్నాడు. హాండాతో బయలుదేరిన బోండాకి పడిపోయిన ‘పరేషాన్’ల సిగరెట్

కల్పాలనిపించిందేమో కొంచెం దూరంలో బండిని ఆపినాడు. పాన్ డబ్బా దగ్గర సిగరెట్ కొండామని జేబులో చెయ్యి వేస్తే పర్స్ లేదు.

వెంటనే వెనిక్కి వచ్చి పడిపోయిన చోట వెదికాడు. దొరక లేదు. చుట్టూ చూస్తే ఆ పక్కన బక్కన్న తన పనిలో తాను మునిగి ఉన్నాడు. బోండా బక్కన్న దగ్గరకెళ్ళి షర్టుకాలర్ పట్టుకొని “ఒరేయ్ పర్స్ ఇవ్వు” అన్నాడు. బక్కన్నకు అతను ఏమడుగుతున్నాడో అర్థం కాలేదు.

“ఏంది సార్” అన్నాడు.

“నా పర్స్ రా!... పైసలది. నువ్వు తీసుకున్నవ్ ఇచ్చేయ్” అన్నాడు మళ్ళీ బోండా.

“నాకు తెల్యదుసార్” అన్నాడు బక్కన్న.

“మర్యాదగా ఇయ్యి భే” అంటూ బోండా ఆ ససివాడు బక్కన్నను నాలుగు బాదేశాడు.

“అమ్మతోడు సార్ నేను తీసుకోలేదు. దాన్ని నేను సూడలేదు సార్” అంటూ ఏడుస్తున్నాడు బక్కన్న.

ఇంతలో జనం గుమిగూడారు. ‘ఏందని’ అండిగితే బోండా తను పడిపోయినప్పుడు పర్స్ పడిపోయిందనీ, వీడే తీశాడనీ అన్నాడు. బక్కన్న తీయలేదని ఏడుస్తున్నాడు. వీన్ని పోలీసులకి పట్టిస్తానంటాడు బోండా. అది విన్న బక్కన్న ఏడుపు మరీ ఎక్కువైంది. బోండా బక్కన్న దిక్కు కోపంతో చూస్తున్నాడు. మళ్ళీ కొట్టబోయాడు. అప్పుడు ఓ పెద్ద మనిషి వచ్చి “మీరు పడిపోయింది నేనూ చూశానయ్యా!.. మీ వస్తువులన్నీ ఆ పోరగాడు ఏరి ఇచ్చిండు. పర్స్ పడ్డట్టు నాకూ కనిపించలేదు. మీరే ఎక్కడ పారేసుకున్నరో దాన్ని. ఇనా ఆడుకుండనే ఉన్నదుగా.. వాన్ని చెక్ చేయండి.. దొరికిపోతది. అంతేగాని కొడుతరెందుకూ?” అన్నాడు.

ఇద్దరు వ్యక్తులు బక్కన్నను చెక్ చేశారు. అతని చినిగిన షర్టు భుజం మీద వుండే చినిగిన బస్తాలో వెదికారు. చిత్తు కాగితాలు కిందపోసి వెదికినా అందులో ఏమీ దొరకలేదు. బోండా ఇంకా అక్కడ ఉండలేక కదిలాడు. అతను కొట్టిన దెబ్బలకు ఏడుస్తూ ఖాళీ సంచి భుజాన వేసుకొని ఇంకో చెత్తకుండ్ దగ్గరకి బయలు దేరాడు. బాలకార్మికుడు బక్కన్న.

తెలుసుకుందామా !

పిల్లలూ! మీరు ఎప్పుడైనా ఆకాశంలో మబ్బులు పట్టి వర్షం కురిసే సమయంలో గమనించారా? మెరుపు ముందు కనిపించి తర్వాత ఉరుము వినిపిస్తుంది. ఏందుకో తెలుసా?

ధ్వని కంటే కాంతి వేగంగా పయనిస్తుంది కనుక మెరుపు ముందు కనిపిస్తుంది.

- ఎండాకాలంలో సైకిల్, రిక్షా, స్కూటర్, కార్లు మొదలైన వాహనాల టైర్లు పగిలిపోతుంటాయి. ఏందుకో తెలుసా?

ఎందుకంటే! టైర్ల లోపలి ట్యూబులలో ఉన్న గాలి ఎండ వేడికి వ్యాకోచం చెందుతుంది కనుక పగిలిపోతాయ్.

- వేసవికాలంలో తెల్లబట్టల కంటే నల్లబట్ట లేసుకుంటే వేడి ఎక్కువగా ఉంటుంది. ఏందుకో తెలుసా?

ఉష్ణ కిరణము వలన నల్లని వస్తువులు ఉష్ణాన్ని ఎక్కువగా గ్రహిస్తాయి.

తెల్లని వస్తువులకు ఉష్ణ ప్రసరణ శక్తి తక్కువగా ఉంటుంది. అందుకే తెల్లని బట్టలేసుకుంటే కొంచెం చల్లగా ఉంటుంది.

- వేసవికాలంలో మట్టి కుండలో నీళ్ళు చల్లగా ఉంటాయ్ గదూ? ఎందుకో తెలుసా?

మట్టికుండకు ఉన్న కంటికి కనిపించని సన్నని రంధ్రాల ద్వారా నీరు చెమ్మగా వెలుపలికి వస్తుంది. దాన్ని భాష్పీభవనము అంటారు. (అంటే ఇంగ్లీషులో ఎవాపరేషన్) అలా భాష్పీభవనము జరిగి లోపల నీరు చల్లబడుతుంది. భాష్పీభవనము జరగడానికి వేడి కావాలి. ఆ వేడిమి కుండలోపలి నీటి నుండి గ్రహించబడుతుంది. అలా నీరు చల్లనౌతుంది.

- గాజు సీసా మూత ‘బిరడ’ ఎల్లకుండా బిగిసి వున్నప్పుడు కొంచెం వెచ్చ జేసి తీస్తారు. ఏందుకో తెలుసా?

వేడిచేస్తే సీసామూత పై భాగము వ్యాకోచము చెందుతుంది. గాజు అథమ ఉష్ణవాహకము కనుక బిరడాకు ఉష్ణము త్వరగా సోకదు. కావున బిరడా వ్యాకోచము చెందదు. అప్పుడు బిరడాని తేలికగా తీయవచ్చు.

పాలకుల విధానాలను తిప్పికొట్టాలి.

సి ఐటీయూ అఖిలభారత కార్యదర్శి, పార్లమెంటు సభ్యులు జీవన్ రాయ్ సిఐటీయూ రాష్ట్ర 9వ మహాసభలలో చేసిన ముగింపు ఉపన్యాస సారాంశాన్ని దిగువనిస్తున్నాం.

మహాసభలు జయప్రదమయ్యాయి. గత మహాసభ నుండి ఈ మహాసభ వరకు చూస్తే ఎన్నో అంశాలలో రాష్ట్ర ఉద్యమంలో అభివృద్ధి ఉంది. నివేదికను అనేక అంశాలతో క్రమపద్ధతిలో ప్రవేశపెట్టారు. నివేదిక పై కూలంకషంగా చర్చించారు. అత్యంత ఉత్సాహంతో, క్రమశిక్షనతో ప్రతినిధులు మహాసభలో పాల్గొన్నారు. ఉపన్యాసాలన్నీ మార్గదర్శకంగా ఉన్నాయి.

రాసిలోను, వాసిలోను ఇక్కడి ఉద్యమంలో పురోగతి ఉంది. గత మహాసభ నాటికి 2.15 లక్షలుగా ఉన్న సభ్యత్వం ప్రస్తుతం 2.45 లక్షలకు పెరిగింది. మన ఉద్యమం నిరంతరంగా సాగుతోంది. కామ్రేడ్స్ అందరూ ఎంతో ఉత్సాహంగా ఉద్యమాలలో పాల్గొంటున్నారు.

అభివృద్ధికరమైన మార్పు నాయకత్వం పొందికలో కూడా కనిపిస్తోంది. యువకులు ఎక్కువ సంఖ్యలో ఉన్నారు. శ్రామిక మహిళల సంఖ్య కూడా పెరుగుతోంది. మహాసభలలో పాల్గొనే ప్రతినిధులలో కార్మికుల సంఖ్య పెరిగింది.

ఒక మౌలిక ప్రశ్న ఏమిటంటే ?

రాజకీయాలు కార్మికసంఘ ఎజెండాను నిర్ణయిస్తాయా? లేక కార్మికులే రాజకీయాలను ప్రభావితం చేస్తారా? కార్మికవర్గ రాజకీయాలు ఐఎంఎఫ్, ప్రపంచ బ్యాంకు విధానాలను వెనక్కునెట్టేవిగా, పాలకుల ప్రజావ్యతిరేక విధానాలను తిప్పికొట్టేవిగా ఉండాలి. నేటి పాలకులు, సామ్రాజ్యవాదులు మన భారతదేశాన్ని రెండవ ప్రపంచ యుద్ధం ముందు కాలానికి తీసుకువెళ్ళాలని చూస్తున్నారు. ఈ రోజు రష్యాలో సోషలిస్టు వ్యవస్థ లేకపోవడం వలన సామ్రాజ్యవాదానిది పై చేయి అయ్యింది. సామ్రాజ్యవాదంపై కార్మికవర్గం పోరాడాలి.

ప్రభుత్వరంగ సంస్థలను నేడు నిర్వీర్యం చేస్తున్నారు. కార్మికుల హక్కులను, చట్టాలను హరించి కట్టుబానిసలుగా మార్చడానికి 2వ జాతీయ లేబర్ కమిషన్ సిఫార్సులను ప్రవేశపెట్టారు.

ఇటీవలే కాంపిటేషన్ (పోటీ) బిల్లును ఎన్డీయే ప్రభుత్వం తీసుకు వచ్చింది. దాని ప్రకారం ఏ

ఉత్పత్తి లేదా సేవ అయినా లాభాలకు మాత్రమే ప్రజల కందించాలి. కనీసం ఉత్పత్తి ధరకు కూడా అందించకూడదు. అంటే మన ప్రభుత్వం ప్రజా సంక్షేమం నుండి తొలగింది. రంపం మిల్లు నుండి స్టీలు వరకు, ప్రాథమిక విద్య నుండి యూనివర్సిటీ చదువు వరకు, మంచినీరు వంటి వాటిని కూడా లాభాలకే అందించాలని నిర్ణయించింది. ఈ రోజు మన దేశాన్ని సాంఘికంగా, నైతికంగా, సామాజికంగా, ఆర్థికంగా తిరోగమనంలోకి పాలకులు తీసుకువెళ్తున్నారు.

10 సంవత్సరముల క్రితం మనం సిఐటీయూగా ప్రపంచీకరణ గురించి చెప్పనప్పుడు మనల్ని అభివృద్ధి నిరోధకులుగా ప్రభుత్వాలు ప్రచారం చేసాయి. మనం దానికి సమాధానం చెప్పుకోవాల్సి వచ్చేది. ప్రస్తుతం పరిస్థితి మారింది. ఈరోజు పాలకులే సంజాయిషీ ఇచ్చుకోవాల్సిన పరిస్థితి వచ్చింది. 1991కి, ప్రస్తుతానికి అమెరికా పరిస్థితిలో కూడా మార్పు వచ్చింది. 1991లో అమెరికా ఆదేశాలు జారీ చేస్తే మిగిలిన ప్రపంచమంతా అనుసరించేది. కాని ఈరోజు ఆ పరిస్థితి లేదు. ప్రపంచవ్యాప్తంగా వివిధ దేశాల్లో అమెరికా యుద్ధోన్మాదానికి వ్యతిరేకంగా లక్షలాది మంది ప్రజలు ప్రదర్శనల్లో పాల్గొంటున్నారు. ఈరోజు బుష్, బ్లెయిర్లు ఒంటరిగా మిగిలారు.

ప్రపంచీకరణకు వ్యతిరేకంగా మనదేశంలోను, అదే విధంగా ప్రపంచ వ్యాప్తంగాను నిరసనలు రోజురోజుకూ పెరుగుతున్నాయి. ఈ పరిస్థితిని మనం ఉపయోగించుకోవాలి. ప్రస్తుత పరిస్థితికి తగ్గట్లుగా మన పని విధానం మెరుగుపర్చుకోవాలి.

కామ్రేడ్స్, మనం పశ్చిమ బెంగాల్, త్రిపుర, కేరళలలో విభిన్న పరిస్థితులలో పోరాడుతున్నాం. ఈ పరిస్థితిలో ఆంధ్రప్రదేశ్ లో కార్మికవర్గానికి కనుకూలమైన రాజకీయాల్ని పటిష్టం చేసుకోవాలి. మొత్తం కార్మికవర్గానికి మార్గదర్శకత్వం వహించడంలో ముందంజలో ఉండాలి.

మన ఉద్యమంలో మరింత ఎక్కువగా కార్మికులు, ప్రజలు పాల్గొనేటట్లు చెయ్యాలి. మనం పెద్దయెత్తున ఉద్యమాలు చేపడితేనే ప్రభుత్వ విధానాల్లో మార్పు తీసుకురాగలం. లేకపోతే కార్మికులకు, ప్రజలకు వ్యతిరేకంగా మరిన్ని చట్టాలు తీసుకువస్తారు. ఎవరైనా, ఎప్పుడైనా



ఉద్యోగాల నుండి తొలగించేలా, పర్మినెంట్ ఉద్యోగుల స్థానే కాంట్రాక్టు కార్మికులను నియమించుకొనేలా యాజమాన్యాలకు పూర్తి స్వేచ్ఛనిచ్చే చట్టాలను తీసుకువస్తోంది స్వదేశీ ప్రభుత్వం. దేశ వ్యాప్తంగా కార్మికుల ఆలోచనలలో మార్పు, తిరుగుబాటు తీసుకురావాలి. పై చట్టాలకు వ్యతిరేకంగా పెద్దఎత్తున కార్మికవర్గం ఉద్యమించాలి.

ప్రభుత్వరంగ సంస్థల ఉద్యోగులు మరింతగా ఉద్యమించేలా చెయ్యాలి. పారిశ్రామిక వాడలలో కూడా మనం పని చెయ్యాలి. తద్వారా పారిశ్రామిక కార్మికులను చైతన్యవంతులను చెయ్యాలి. మన కామ్రేడ్స్ దుర్గాపూర్ స్టీల్ ప్లాంట్ కాలనీలో 365 రోజులు పని చేస్తారు. వారి అనుభవం నుండి మనం తెలుసుకోవచ్చు.


శ్రామిక మహిళలను మరింతగా ఉద్యమాలలోకి తీసుకురావాలి. నాయకత్వ బాధ్యతలు తీసుకొనేలా ప్రోత్సహించాలి. ఎక్కువ మంది శ్రామిక మహిళలు మన ఉద్యమాలలో పాల్గొంటే ఉద్యమ స్వరూపమే మారిపోతుంది. శ్రామిక మహిళలు ఉద్యమంలో అగ్రభాగంలోకి రావాలి.

మతోన్మాదంపై రాజీలేని పోరాటం చెయ్యాలి. ఈ రోజు పాలకవర్గం ప్రజలను, ప్రజల మనస్సులను కలుషితం చేసి, మానవత్వాన్నే మరిచిపోయేలా మతోన్మాదాన్ని ప్రేరేపిస్తోంది. ఈ విధానం ఒక్క మతానికో, కులానికో పరిమితమవ్వ లేదు. మతోన్మాదానికి వ్యతిరేకంగా కార్మికవర్గం మొత్తం పని చెయ్యాలి. కార్మికవర్గం మొత్తం “మానవత్వంతో కూడుకున్నదిగా” నిరూపించాలి.

ఉద్యమవార్తలు

బిఎస్ఎన్ఎల్ ఎంప్లాయిస్ యూనియన్ “ఛలో సిజిఎం ఆఫీస్”


బిఎస్ఎన్ఎల్ ఎంప్లాయిస్ యూనియన్ దేశవ్యాప్తంగా ఇచ్చిన పిలుపును సరించి ఆంధ్రప్రదేశ్ సర్కిల్ “ఛలో సి.జి.యం ఆఫీస్” కార్యక్రమాన్ని 18.02.2003న హైదరాబాద్ లో నిర్వహించింది. వేతన సవరణ



సందర్భంగా ఏర్పడిన ఎనామలీస్ తొలగించాలని, కాంపాషినేట్ అపాయింట్మెంట్స్, ఎల్ టీ సి సౌకర్యాన్ని వునరుద్ధరించాలని, యూనియన్ కు గుర్తింపు తదితర సమస్యల పరిష్కారానికై రాష్ట్ర వ్యాప్తంగా వేలాది మంది బిఎస్ఎన్ఎల్ ఉద్యోగులు ధర్నా కార్యక్రమంలో పాల్గొన్నారు.

ధర్నానుద్దేశించి కామ్రేడ్ జె.నంపత్ రావు, సర్కిల్ సెక్రటరీ మరియు కా॥పి.అశోక్ బాబు, ఆలిండియా ఆర్గనైజింగ్ సెక్రటరీ మరియు ఇతర నాయకులు ప్రసంగించారు.

“టెక్ హోం రేషన్” ను రద్దు చేయాలి



రాష్ట్ర ప్రభుత్వం ప్రవేశపెట్టిన “టెక్ హోం రేషన్” పద్ధతిని వెంటనే రద్దు చేయాలని అంగన్ వాడీ వర్కర్స్ & హెల్పర్స్ యూనియన్ చిత్తూరు జిల్లా కమిటీ ఆధ్వర్యంలో జిల్లాలోని అన్ని ప్రాజెక్టులలో ధర్నాలు, రాస్తారోకోలు నిర్వహించారు.

ఈ కార్యక్రమంలో అంగన్ వాడీ యూనియన్ రాష్ట్ర ఉపాధ్యక్షురాలు పి.హేమలత ప్రసంగించారు.

ప్రకాశం అంగన్ వాడీ మహాసభలు

ప్రకాశం జిల్లా అంగన్ వాడీ మహాసభలు ఒంగోలులో ఫిబ్రవరి 34 తేదీన జరిగాయి. అంగన్ వాడీలంత సంఘటితం కావాలని, సమైక్యంగా పోరాడాలని పిలుపునిచ్చాయి. ఈ సభలలో యస్.విజయకుమారి, ప్రశాంత



కుమారిలను అధ్యక్ష, కార్యదర్శులుగా, ప్రభావతి కోశాధికారిగా, 14 మందితో ఆఫీస్ బేరర్స్ ను, 30 మందితో కమిటీని ఎన్నుకున్నారు.

ఆటోడ్రైవర్ల ఛలో అసెంబ్లీ

జాతీయ రహదారులపై ఆటోల నిషేధనకు నిరసనగా ఏ.పి.ఆటో & ట్రాలీ డ్రైవర్స్ యూనియన్ రాష్ట్ర కమిటీ ఆధ్వర్యంలో ఫిబ్రవరి 27న పెద్దయెత్తున



ఛలో అసెంబ్లీ పేరిట ప్రదర్శన జరిగింది. రాష్ట్రం నలుమూలల నుండి మారుమూల ప్రాంతాల నుండి ఆటో డ్రైవర్లు కదిలివచ్చారు. సుందరయ్య పార్కునుండి ఇందిరాపార్కు వరకు ర్యాలీ జరిగింది. జాతీయరహదారులపై ఆటోల నిషేధం ఎత్తివేయాలని పెద్దయెత్తున నినాదాలు చేశారు. అనంతరం ఇందిరాపార్కు వద్ద జరిగిన బహిరంగసభలో ముఖ్యవక్తగా సిఐటియు రాష్ట్ర ఉపాధ్యక్షులు ఎం.ఎ.గౌరంగారు మాట్లాడుతూ జి.వో.ను వెంటనే ఉపసంహరించుకోవాలని లేని పక్షంలో ఆటోడ్రైవర్లు ఎక్కడిక్కడ హైవేలను స్థంభింపజేయాలని పిలుపునిచ్చారు. సిపిఎం పార్టీ శాసనసభ్యులు కా॥సున్నం రాజయ్య కాంగ్రెస్ శాసనసభ్యులు కొమటిరెడ్డి వెంకటరెడ్డి, సిఐటియు రాష్ట్ర ఉపాధ్యక్షులు కా॥కొండ్రగుంట వెంకటేశ్వర్లు ఆటో & ట్రాలీ డ్రైవర్స్ యూనియన్ రాష్ట్ర అధ్యక్ష, కార్యదర్శి ఎం.బి.రాధాక్రిష్ణ, భూపాల్ ప్రసింగించారు. 2000 మంది అన్ని జిల్లాల నుండి పాల్గొన్నారు.

ఈ సందర్భంగా ప్రతినిధి బృందం అసెంబ్లీలో హోంమంత్రి రవాణా శాఖా మంత్రిలకు వినతిపత్రాలు సమర్పించారు.



యుద్ధ వ్యతిరేక 'జన ఘోష'



అమెరికా యుద్ధోన్మాదానికి వ్యతిరేకంగా ప్రపంచ వ్యాప్తంగా నిరసన ప్రదర్శనలు ఫిబ్రవరి 15న వెల్లువెత్తాయి. వివిధ దేశాలలో కోట్లాది ప్రజలు ఇరాక్ పై అమెరికా దాడి జరపరాదని ముక్తకంఠంతో నినాదించారు. విశ్వవ్యాప్తంగా దాదాపు ఆరువందల పట్టణాలు, నగరాలలో ప్రజలు చరిత్రలో మొదటిసారిగా ఒకే రోజు శాంతి కోసం వీధుల్లోకి వచ్చారు. సూర్యోదయంతో ఆస్ట్రేలియాలోని మెల్బోర్న్ నగరంలో ప్రదర్శనలు ప్రారంభమయ్యాయి. సూర్యాస్తమయం

జరుగుతున్నప్పటి వరకు అమెరికాలోని న్యూయార్క్ లో ప్రదర్శనలు సాగినాయి. లండన్ లో పది లక్షలు, మెల్బోర్న్ లో రెండు లక్షలు, న్యూయార్క్ రోమ్, జర్మనీ లో లక్ష మంది ఇలా ప్రపంచ వ్యాప్తంగా కోట్లాది మంది దాదాపు 600 నగరాలు పట్టణాలలో నిరసన ప్రదర్శనలలో పాల్గొన్నారు. మొదటిసారి



ప్రదర్శనలో పాల్గొన్నవారు కూడా అత్యధికంగా ఉన్నారు.

భారతదేశంలోని ఢిల్లీ, శ్రీనగర్, కోల్ కత్తా, చెన్నై, బెంగళూర్ లో భారీ ప్రదర్శనలు జరిగాయి.

ప్రపంచ వ్యాప్తంగా ప్రజాభిప్రాయం ఈరోజు యుద్ధంకు వ్యతిరేకంగా కేంద్రీకరించబడింది. అయినా అమెరికా ఓంటెట్టుగా యుద్ధానికి పూనుకుంటే మట్టి కరువక తప్పదు.

వినిమయ ధరల సూచిక (2001-2002)

(బేస్ 1982=100)

సెంటర్ సీరిస్	నవంబర్ 2002	డిసెంబర్ 2002	ఫ్యాక్టర్
అలిండియా	489	484	4.93
హైదరాబాద్	476	478	5.23
గుంటూరు	490	492	5.60
గూడూరు	470	467	4.33
విశాఖపట్నం	479	479	4.64
వరంగల్	517	507	4.48
కొత్తగూడెం	513	498	-
రాష్ట్ర సీరిస్			(1960=100)
విజయనగరం	421	419	-
రాజమండ్రి	469	466	4.62
విజయవాడ	450	449	-
ఆదోని	477	476	4.38
ఎన్ఎస్బి కాంప్లెక్స్	474	473	4.76
ఎంజిపి కాంప్లెక్స్	459	458	-
ఎ.పి	-	-	4.93

సమాచారం వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ - ఆంధ్రప్రదేశ్ ప్రభుత్వము జారీ చేసినది.
డి లేబర్ బ్యూరో గవర్నమెంట్ ఆఫ్ ఇండియా



పాము చావదు...

ఇరాక్ పై అమెరికా యుద్ధ ప్రయత్నాల విషయంలో ప్రపంచంలో అత్యధిక దేశాల పాలకులు అమెరికన్ చర్యలను నిరసిస్తున్నారు. అమెరికా కూటమిలోని ఫ్రాన్స్, జర్మన్, కెనడా దేశాలు కూడా యుద్ధాన్ని వద్దంటున్నాయి. ఆత్మగౌరవం గల వారందరూ యుద్ధాన్ని వ్యతిరేకిస్తున్నారు. కేవలం బానిస మనస్తత్వం గల పాలకులే అమెరికా పట్ల మెతక వైఖరి ప్రదర్శిస్తున్నారు.

ఈ నేపథ్యంలో అలీన దేశంగా ప్రపంచంలో ప్రతిష్టగాంచిన భారత పాలకుల వైఖరి చర్చనీయాశంగా మారింది. సాంప్రదాయకంగా మన ప్రజలు శాంతికాముకులు. ప్రపంచ వ్యాపితంగా ఎగిసిపడుతున్న యుద్ధవ్యతిరేక జనఘోషలో మన ప్రజలను అనుసంధానం చేసే కర్తవ్యాన్ని మన పాలక పార్టీలు వదిలేశాయి.


‘ప్రపంచీకరణ’ దుష్ఫలితమే అమెరికా యుద్ధోన్మాదం. ఆ వున్మాదం పట్ల కేంద్రంలో అధికారంలో వున్న బిజెపి పార్టీ ప్రధాని వాజ్ పేయి ఆ యుద్ధం వల్ల మన దేశానికి పెద్దగా నష్టం వుండదని ఒకసారి చెప్పారు. విలేకరులు గట్టిగా నిలదీస్తే అంతా ఐక్యరాజ్యసమితి చేయాలి, మనమేం చేయగలమని నీళ్ళు నమిలారు. ఇటీవలే అలీన దేశాల సభలో అమెరికా యుద్ధాన్ని ఆమోదించలేమని, ప్రపంచవ్యాపితంగా ప్రజల నిరసనలు పెరగాలని పాము చావకుండా కర్రవిరగకుండా సమాధానం చెప్పారు.

మన పాలకులు ‘ప్రపంచీకరణ’ వశీకరణ మాత్రం మత్తులో వున్నారు. అమెరికా అంటే భయం, భక్తి, బానిస ప్రవృత్తి కలిగి వున్నారు. అమెరికాను ప్రసన్నం చేసుకోటమే వారి ధ్యేయంగా మారింది. అమెరికాకు వ్యతిరేకంగా మాట్లాడా లంటే వారి గొంతులు పెగలటం లేదు. అమెరికా యుద్ధ యత్నాలను వ్యతిరేకిస్తూ పార్లమెంటులో తీర్మానం చేద్దామన్న ప్రతిపక్షాల ప్రతిపాదనను కూడా వాజ్ పేయి తిరస్కరించారు. ఆ విధంగా అమెరికా పట్ల తమ విధేయాతను చాటుకున్నారు.

విహెచ్ పి వంటి సంఘపరివార్ శక్తులు సిగ్గువిడిచి యుద్ధానికి అనుకూలంగా ప్రచారం చేస్తున్నారు. ముస్లింలు- క్రిష్టియన్ (రెండు సివిలైజేషన్) ల మధ్య జరుగుతున్న యుద్ధంగా చిత్రిస్తున్నారు. క్రిష్టియన్ (అమెరికా)లు ముస్లింల (ఇరాక్)ను చావుదెబ్బ కొడితే హిందూ రాజ్యం ఏర్పాటు సులభమౌతుందని వాస్తవాలను తారుమారు చేస్తున్నారు.

కాంగ్రెస్ పార్లమెంటులో ప్రధాన ప్రతిపక్షంగా వుంది. ఇప్పటికీ గాంధీ, నెహ్రూ పేర్లు చెప్పుకుని మనుగడ సాగిస్తున్న ఆ పార్టీ అమెరికా దాష్టీకాన్ని మౌనంగా భరిస్తున్నది. ప్రస్తుత యుద్ధంపై కాంగ్రెస్ పత్రికా ప్రకటనలకు పరిమితమై పోయింది. ఈ సమస్యపై ప్రజలను కదిలించే ప్రయత్నంలో ఆ పార్టీ లేదు. ఇరాక్ పరిస్థితులను అధ్యయనం చేసేందుకు వెళ్ళిన ప్రతినిధి బృందంలో కాంగ్రెస్ తన ప్రతినిధిని పంపలేదు. అమెరికాను సూటిగా వ్యతిరేకించేందుకు కాంగ్రెస్ అగ్రనాయకత్వం సిద్ధంగా లేదు.

మంత్రాలకు చింతకాయలు రాలవు. కేవలం పత్రికా ప్రకటనలు యుద్ధం పట్ల వాజ్ పేయి ప్రభుత్వ వైఖరిని మార్చలేవు. యుద్ధోన్మాదానికి వ్యతిరేకంగా



ప్రజలలో చైతన్యాన్ని రగిలించాలి. బలమైన జనఘోషతో మాత్రమే ఎన్నీయే ప్రభుత్వాన్ని అదుపులో పెట్టగలం. ఈ కర్తవ్యాన్ని విస్మరిస్తే ప్రజలు కాంగ్రెస్ ను క్షమించరు.

‘ప్రపంచీకరణ’ మహమ్మారిని దేశంలో ప్రవేశపెట్టింది కాంగ్రెస్. ప్రైవేటీకరణలు, కార్మికహక్కుల హరింపు వగైరా అంశాలన్నింటా పార్లమెంటులో బిజెపితో కుమ్మక్కవుతున్నది. తాము అధికారంలో వున్న రాష్ట్రాలన్నింటా అదే విధానాలు అమలుపరుస్తున్నది. గుజరాత్ నరమేధం, నేడు మరలా రామజన్మభూమి వివాదం వగైరా అంశాలన్నింటా కాంగ్రెస్ ఎన్నికల అవకాశవాదంతో వ్యవహరిస్తున్నది. ఒక లౌకికపార్టీగా తన బాధ్యతలను విస్మరిస్తున్నది.

మన ముఖ్యమంత్రి చంద్రబాబు వైఖరి బిజెపి, కాంగ్రెస్ లకు భిన్నంగా లేదు. ఆయన అమెరికాకు అత్యంత ప్రీతిపాత్రుడు. చంద్రబాబుకు అమెరికా ఆరాధ్యదైవం. వారు చెప్పింది ఆయనకు వేదం. ప్రపంచబ్యాంకు విధానాలు వ్యతిరేకించినందుకే విద్యుత్ టారిఫ్ వ్యతిరేక వుద్యమాన్ని రక్తపుటేరుల్లో ముంచి, అమెరికన్ దొరల మెప్పు పొందినాడు. అలాంటి నాయకులున్న పార్టీకి అమెరికా దొరల తప్పుపట్టగల కలేజా లేదు. యుద్ధానికి వ్యతిరేకంగా రాష్ట్ర అసెంబ్లీలో ఒక తీర్మానం చేసి, కేంద్ర ప్రభుత్వం పై వత్తిడి తేగలదని ఆశించలేము.

వామ పక్షాలు అమెరికన్ యుద్ధోన్మాదానికి వ్యతిరేకంగా గత సంవత్సరం నవంబరు నుండే ప్రజలను కదిలించే ప్రయత్నంలో వున్నాయి. దేశంలోని పలు ప్రాంతాలలో సభలు, సమావేశాలు, ప్రదర్శనలు, యుద్ధభూతం దిష్టిబొమ్మల దగ్గం వగైరా కార్యక్రమాలు చేస్తున్నారు. ఇరాక్ పై అమెరికా దాడి భారతదేశానికి జరిగే నష్టంపై ప్రజలను చైతన్యవంతం చేసే కృషి చేస్తున్నాయి. ఢిల్లీ, కలకత్తా, చెన్నై, ముంబాయి, తిరువనంతపురం, హైదరాబాద్ వగైరా పెద్ద పట్టణాలలో యుద్ధ వ్యతిరేక ర్యాలీలు నిర్వహించారు.

వామపక్షాల ప్రయత్న మొక్కటే చాలదు. దేశ వ్యాపితంగా ప్రజా పునాది వున్న రాజకీయ పార్టీలు, సంస్థలు, శక్తులు, వ్యక్తులు ఈ ప్రయత్నంలో తోడు కావాలి. అందరూ కలసి ప్రజలను కదిలించాలి. అమెరికన్ యుద్ధోన్మాదులతో పాటు మన దేశంలోని వారి మద్దతుదారులను ఎండగట్టాలి. పాలకులపై వత్తిడి తేవాలి. ఆ విధంగా మాత్రమే ప్రపంచ వ్యాపితంగా సాగుతున్న యుద్ధా వ్యతిరేక ‘యజ్ఞంలో’ భారత్ సముచిత పాత్ర నిర్వహించగలదు.

సింగరేణి సమ్మె - కొన్ని అనుభవాలు

సింగరేణిలో అన్ని యూనియన్లు ఒకే వేదిక మీదకు వచ్చి ప్రభుత్వం యాజమాన్యాల కార్మిక వ్యతిరేఖ విధానాలపై పోరాడటం చారిత్రాత్మకమైనది. ప్రైవేటీకరణ, కాంట్రాక్టీకరణలను సింగరేణిలో ప్రవేశపెట్టటాన్ని వ్యతిరేకిస్తూ సింగరేణి పరిరక్షణ కమిటీ ఆధ్వర్యంలో జరిగిన సమ్మె పోరాటం అందరినీ ఉత్తేజపర్చింది. సంస్కరణల పేరుతో ప్రపంచబ్యాంకు విధానాలను వేగంగా అమలుచేస్తూ కార్మికుల ఉద్యోగభద్రతకు ముప్పుతెచ్చిన యాజమాన్య విధానాలకు తిప్పికొట్టాలని కార్మికులంతా ఆశించారు. గత నాలుగు నెలలుగా వివిధ దశల్లో జరిగిన ప్రైవేటీకరణ వ్యతిరేఖ ఆందోళన మొత్తం కార్మికుల్ని సమ్మెకు సన్నద్ధం చేసింది. చట్ట విరుద్ధంగా కోయగూడెం ఓపెన్ క్యాస్ట్లో ప్రవేశపెట్టిన సర్ప్స్ మైనర్ యంత్రాన్ని తొలగించాలని, అవుట్ సోర్సింగ్ పేరుతో జరుగుతున్న సర్ప్స్ డిపార్ట్మెంట్ల మూసివేతలను ఆపుచేయాలని, భూపాలపల్లిలో పినల్వేజ్ కట్ సర్క్యులర్ను ఉపసంహరించాలని, సింగరేణిలోని ఏడు బొగ్గు బ్లాకులను ప్రవేటు సంస్థలకు అప్పజేప్పవద్దనే డిమాండ్లతో ఉద్యమం జరిగింది. సమ్మె డిమాండ్ల పరిష్కారం పట్ల యాజమాన్యం, ప్రభుత్వం మెండివైఖరి అనుసరించడంతో జనవరి 22 నుండి నిరవధికంగా చారిత్రాత్మక సమ్మె పోరాటం జరిగింది.

నిర్బంధాలను అధిగమిస్తూ ముందుకు సాగిన సమ్మె

సమ్మెను విచ్ఛిన్నం చేసేందుకు ప్రభుత్వం, యాజమాన్యం తీవ్ర అణచివేత చర్యలను చేపట్టారు. ప్రభుత్వ విధానపరమైన అంశాలను ప్రశ్నించే అధికారం కార్మికులకు ఎక్కడుందని? అంటూ, కార్మిక సంఘాలకు బయటవారు నాయకులుగా ఉండటం మూలంగానే ఇలాంటి నమ్మెలు జరుగుతున్నాయంటూ స్వయంగా ముఖ్యమంత్రి దాడికి దిగారు. కోల్ బెల్ట్ అంతా పోలీసు రాజ్యంగా మారింది. బొగ్గుగనులు కార్మిక నివాస ప్రాంతాల్లో సమ్మె ప్రచారం చేసుకోకుండా 144 సెక్షన్, పోలీస్ 30 యాక్ట్లు పెట్టారు. టి.ఎన్.టి.యు.సి. నాయకులు, తెలుగుదేశం ఎం.పిలు, ఎం.ఎల్.ఎలు యాజమాన్యానికి అండగా నిలిచి, పోలీస్ సహకారంతో కార్మికులను బలవంతంగా డ్యూటీలకు తీసుకెళ్లారు. సమ్మె కాలంలో 1244 మంది కార్మికులను అరెస్టు చేశారు. 255 మందిని ఐ.పి.సి. 307, క్రిమినల్ లా ఎమెండ్ మెంట్ లాంటి క్రిమినల్ కేసులు పెట్టి జైల్లకు పంపారు. ప్రజాస్వామికంగా సమ్మె ప్రచారం చేస్తున్న వందలాది పై లాఠీ చార్జీలు చేశారు. కార్మిక నాయకులను గృహ నిర్బంధం చేశారు. సభలు, సమావేశాలపై నిషేధం విధించారు. యాజమాన్యం లక్షలాది రూపాయలు వెచ్చించి తప్పుడు ప్రకటనలు ఇచ్చి కంపెనీ సొమ్మును దుర్వినియోగం చేసింది. ఒక్క రోజు డ్యూటీకి వస్తే రెండు వేతనాలు ఇస్తామని ముఖ్యమంత్రి చట్ట విరుద్ధంగా ప్రకటించారు. కంపెనీ అధికారులు, పోలీసులు, తెలుగుదేశం నాయకులు కుమ్మకై కార్మిక వాడల్లో తిరుగుతూ సమ్మె విచ్ఛిన్నం చేసేందుకు పడరాని పాట్లు పడ్డారు. అయినా వీటన్నిటిని కార్మికులు చైతన్యయుతంగా తిప్పికొట్టి పట్టుదలతో సమ్మె కొనసాగించారు.

సమ్మెకు అపూర్వ సంఘీభావం :

ప్రైవేటీకరణ, కంట్రాక్టీకరణలకు వ్యతిరేఖంగా కార్మికులు చేస్తున్న పోరాటానికి మద్దతుగా రాష్ట్ర వ్యాప్తంగా సంఘీభావ ఉద్యమం నడిచింది. టి.డి.పి., బి.జె.పి. పార్టీలు మినహా అన్ని రాజకీయ పార్టీలు కార్మికులకు

అండగా నిలిచాయి. కేంద్ర కార్మిక సంఘాలు, వివిధ రంగాల్లోని ఉద్యోగుల అసోషియేషన్లు, విద్యార్థి, యువజన మహిళా సంఘాలు సమ్మెకు సహకరించాయి. గ్రామీన ప్రాంతాల్లో వ్యవసాయ కార్మిక, రైతు సంఘాలు మద్దతు నిలిచాయి. వామపక్ష పార్టీల, కాంగ్రెస్ పార్టీల ప్రజాప్రతినిధులు సమ్మెలో ప్రత్యేకంగా పాల్గొని అరెస్టులయినారు. గని కార్మికులపట్ల ప్రభుత్వ అణచివేత చర్యలను నిరసిస్తూ ఫిబ్రవరి 13న రాష్ట్ర బండ్, సార్వత్రిక సమ్మె జరపాలని కూడా నిర్ణయమయినది.

పోరాటిన్ని నీరుగార్చిన ఎ.ఐ.టి.యు.సి., ఐ.ఎన్.టి.యు.సి. నాయకులు :

పరిరక్షణ కమిటీ నిర్ణయాలకు భిన్నంగా, ప్రధాన సమస్యలు పరిష్కారం కాకుండానే ఎ.ఐ.టి.యు.సి., ఐ.ఎన్.టి.యు.సి., హెచ్.ఎం.ఎస్., బి.ఎం.ఎస్. నాయకులు మంత్రి వర్గ ఉపసంఘం వద్ద లొంగిపోయారు. అవుట్ సోర్సింగ్ పేరుతో కాంట్రాక్టీకరణ చేయడం యాజమాన్యం హక్కు అని చెబితే ఈ నాయకులు అంగీకరించి ఒప్పందం చేసుకున్నారు. కార్మికుల ఉపాధిని దెబ్బతీసిన ప్రైవేటు సర్ప్స్ మైనర్ యంత్రాన్ని 8 నెలల కాంట్రాక్టుకు అంగీకరించారు. భోపాలపల్లి పినల్వేజ్ కట్ సర్క్యులర్ రద్దు కాకుండా వదిలేశారు. ఎంత తొందరగా సమ్మెను విరమిద్దామనే హడావుడి తప్ప, సమ్మె చేస్తున్న కార్మికుల మనోభావాలకు విలువ ఇవ్వలేదు. మంత్రులతో పరిరక్షణ కమిటీ నాయకులు సమిష్టిగా చర్చిస్తుండగానే మధ్యలో ఎ.ఐ.టి.యు.సి., ఐ.ఎన్.టి.యు.సి. అగ్ర నాయకులు గట్టయ్య, వెంకట్రావులు మంత్రులతో విడిగా రహస్య మంతనాలాడారు. కనీసం కార్మికుల పై పెట్టిన అక్రమ కేసుల ఉపసంహరణ పై కూడా నిర్దిష్ట హామీ లేకుండా సమ్మె విరమింపజేసి అప్రజాస్వామికంగా వ్యవహరించి కార్మికుల ఆగ్రహానికి గురయ్యారు.

లోంగుబాటు ఒప్పందాన్ని బట్టబయలు చేసిన సి.ఐ.టి.యు.

సమ్మె విద్రోహానికి పాల్పడి కార్మికులకు తీరని అన్యాయం చేసిన ఎ.ఐ.టి.యు.సి., ఐ.ఎన్.టి.యు.సి నాయకులను కార్మికులు అనేక మైన్ల వద్ద నిలేశారు. లోంగుబాటు ఒప్పందాన్ని నిరసిస్తూ సమ్మెను కొనసాగించాలని సి.ఐ.టి.యు., ఐ.ఎఫ్.టి.యు లు పిలుపునిచ్చాయి. స్పందనగా కార్మికులు ఒక్క రోజు పూర్తి స్థాయి నిరసన సమ్మె చేశారు. ఎప్పుడయితే ఎ.ఐ.టి.యు.సి., ఐ.ఎన్.టి.యు.సి వగైరా నాలుగు సంఘాలు కార్మికుల ఆశలను వొమ్ము చేసాయో, సహజంగానే కార్మికులను తీవ్ర నిరాశకు గురిచేసింది. ఈ నేపథ్యంలో కార్మికుల మనోభావాలను గమనించి సి.ఐ.టి.యు., ఐ.ఎఫ్.టి.యు.లు సమ్మె విరమణ చేశాయి. ప్రైవేటీకరణ, కాంట్రాక్టీకరణ, ఉద్యోగ భద్రత, పినల్వేజ్ కట్ వంటి విధానపరమైన అంశాలలో ప్రభుత్వానికి లొంగిపోయిన నాయకుల దిగజారుడు తనాన్ని నిరసిస్తూ కరపత్రాలు, బహిరంగ సభల ద్వారా సి.ఐ.టి.యు. ప్రచారం చేసింది. ఇది మింగుడుపడని లోంగుబాటు నాయకులు ఒప్పందంలో లేని అంశాలను ఉన్నట్లుగా చెప్పతూ అబద్ధాలతో ఊరేగలని ప్రయత్నించారు. ఈ స్థితిలో ది. 20-02-2003న కొత్తగూడెంలో పత్రికా విలేఖరులు, కార్మికుల సమక్షంలో బహిరంగ చర్చావేదికను సి.ఐ.టి.యు. ఏర్పాటు చేసింది. దీనికి రాకుండా ఒప్పందం చేసిన నాయకులు వెన్నుచూపటంతో వీరి బండారం బట్టబయలయింది.

సమ్మె అడ్వాన్స్ లో ముఖ్యమంత్రి కుటీల రాజకీయం :

సింగరేణి కార్మికుల సమస్యను ముఖ్యమంత్రి చంద్రబాబు పూర్తిగా రాజకీయం చేశారు. సమ్మె తరువాత ఒప్పందం జరిగితే, సమ్మె కాలానికి జరిగే జీతం నష్టాన్ని భర్తీ చేసుకోవటం కోసం, రికవరీ చేసుకునే విధంగా అడ్వాన్స్ ఇవ్వడం సింగరేణిలో దశాబ్దాలుగా ఉన్న సాంప్రదాయం. దీనిని మేనేజ్మెంటు, ప్రభుత్వం భగ్నం చేశాయి. ఒప్పందంలో అడ్వాన్స్ ను భాగంగా చేర్చకుండా టి.డి.పి., టి.ఎన్.టి.యు.సి. నాయకులతో మంతనాలు జరిపి, అడ్వాన్స్ ను ఉదారంగా ఇస్తున్నట్లు ఫోజు పెట్టడం ముఖ్యమంత్రి కుటీల రాజకీయం ఎత్తుగడ తప్ప మరొకటి కాదు. కార్మికోద్యమాన్ని విచ్ఛిన్నం చేసేందుకు యాజమాన్యం పంచన చేరిన టి.ఎన్.టి.యు.సి. నాయకులకు ముఖ్యమంత్రి ఓట్లు ఇవ్వమని ప్రకటించడం అత్యంత హేయమైన రాజకీయ చర్య. కోల్ బెల్ట్ ఏరియాలోని తెలుగుదేశం యం.పి.లు, యం.ఎల్.ఏ.లు సమ్మె ద్రోహానికి వడిగట్టినప్పటికీ ఎన్నికలోచ్చే సరికి కార్మికులు వీటిని మర్చిపోతారని వీరి నమ్మకం కావచ్చు. టి.డి.పి. జిత్తుల మారి విధానాలకు తగిన సమయంలో సరైన గుణపాఠం చెప్పాలని కార్మికులకు సి.ఐ.టి.యు. విజ్ఞప్తి చేస్తున్నది.

కక్ష సాధింపు చర్యలతో సింగరేణిలో అశాంతి

సమ్మె విరమణ అనంతరం యాజమాన్యం మరింత దూకుడుగా వ్యవహరిస్తున్నది. లొంగుబాటు ఒప్పందపు “సిరాతడి” ఆరకముందే కార్మికుల పై వేధింపులకు, భారాలకు సిద్ధమైంది. కార్మికులకు పెండింగ్ సస్పెన్షన్, చార్జీషీట్లు ఇస్తున్నది. అక్రమ కేసులను ఎత్తివేయటానికి నిరాకరిస్తున్నది. సర్వేసు డిపార్ట్మెంట్లుగా ఉన్న టింబర్ యార్డులను, వర్క్ షాపు, ఆటో గ్యారేజీలను మూసివేస్తున్నది. మందమర్రి సి.ఎస్.పి.ని ఏప్రిల్ 1 నుండి మూసివేస్తున్నది. 256 కంపెనీ వెహికల్స్ ను తెగనమ్మటానికి రహస్య సర్క్యూలర్ జారీ చేసింది. వీటికి ప్రతిఘటన వస్తే అణచటానికి ఒక రోజు సమ్మెకు 8 రోజుల పీనల్ వేజ్ కట్ సర్క్యూలర్ ను ఫిబ్రవరి 11 నుండి అమల్లోకి తెచ్చింది. సమ్మె విరమణ తర్వాత కూడా ప్రభుత్వ, యాజమాన్యాల బెదిరింపు ధోరణులు పారిశ్రామిక సంబంధాలకు తీవ్ర హాని చేస్తున్నాయి. మేనేజ్మెంటు కార్మిక వ్యతిరేక విధానాలపై నోరు మెదపని ఎ.ఐ.టి.యు.సి., ఐ.ఎన్.టి.యు.సి. నాయకులు తమ తప్పిదాలను కప్పిపుచ్చుకునేందుకు చౌకబారు విమర్శలకు పూనుకోవటం సిగ్గుచేటైన విషయం. తమ లొంగుబాటు ఒప్పందాన్ని ఇ.సి.ఐ.టి.యు బయట పెట్టి, నిరస తెలిపినందుకే పీనల్ వేజ్ కట్ సర్క్యూలర్ వచ్చిందని బొంకడం దొంగ “దొంగ - దొంగ” అన్న చందంగా వుంది.

కార్మిక వ్యతిరేక చర్యలను నిరసిస్తూ “మార్చి 4న


సామూహిక సత్యాగ్రహం”

అక్రమ కేసులు ఎత్తివేసి, చార్జీషీట్లను వెంటనే ఉపసంహరించుకోవాలని, పీనల్ వేజ్ కట్ సర్క్యూలర్ ను రద్దు చేయాలని, ఉద్యోగభద్రతను దెబ్బతీసే సర్వేసు డిపార్ట్మెంట్లు మూసివేత పరంపరను నిలిపివేయాలని డిమాండ్ చేస్తూ కార్మికులు మరో ఉద్యమానికి సంసిద్ధం కావాలని సి.ఐ.టి.యు పిలుపునిచ్చింది. మార్చి 4న సింగరేణి వ్యాపితంగా అన్ని ఏరియాలలో జి.ఎం. కార్యాలయాల వద్ద “సామూహిక సత్యాగ్రహం” చేపట్టాలని సింగరేణి కాలరీస్ ఎంప్లాయిస్ యూనియన్ (సి.ఐ.టి.యు) నిర్ణయించింది. సింగరేణి కార్మికుల న్యాయమైన పోరాటానికి మద్దతునిచ్చిన పార్టీలు, ప్రజా సంఘాలకు సింగరేణి కార్మికుల తరపున కృతజ్ఞతలు తెలియజేస్తున్నాము.


- యం.సాయిబాబు

కరువు సహాయక చర్యలు చేపట్టాలి

నానాటికి రాష్ట్రంలో కరువు పరిస్థితి తీవ్రమౌతున్నది. ప్రధానంగా గ్రామీణ ప్రాంతాలను కరువు కృంగదీస్తున్నది. పని, ఆహారం, తాగేందుకు నీరు, పశువులమేత వంటి సమస్యలు కలచివేస్తున్నాయి. గిరిజన తండాలలో ఆకలిచావులు పెరుగుతున్నాయి. కార్మికులపై కరువు ప్రభావం వల్ల గ్రామీణ కార్మికుల వలసలు పెరిగాయి. పట్టణాలలో వున్నపనినే పంచుకుంటున్నారు. పనులు దొరకటం కష్టంగా ఉంది. కూలిపడిపోయింది. అప్పులు, వస్త్రాలు పెరుగుతున్నాయి. శ్రామికస్త్రీలపై అత్యాచారాలు పెరుగుతున్నాయి. పశువులకు గడ్డి, నీరు అందించలేక కబేళకు అమ్ముకుంటున్నారు.



ఇలాంటి దారుణమైన పరిస్థితులలో కూడా రాష్ట్ర ప్రభుత్వం కదలటం లేదు. ప్రస్తుత అసెంబ్లీ సమావేశాలలో కరువుపై చర్చను పాలకపార్టీ ప్రక్కదోవ పట్టిస్తున్నది. ప్రతిపక్షాల వత్తిడికి తట్టుకోలేక ప్రజలేం కోరుతున్నారో తెలుసుకునేందుకు అధికారులను గ్రామాలకు పంపారు. రాష్ట్ర ప్రభుత్వం నిర్దిష్టమైన సహాయక చర్యలు ప్రకటించటం లేదు.



ఇందుకు నిరసనగా సిపిఐ(ఎం) పిలుపుపై ఫిబ్రవరి 24న రాష్ట్రంలోని అన్ని కలక్టరేట్లను ప్రజలు పికెటింగ్ చేశారు. ఈ నెల 12న మండల కార్యాలయాలను ముట్టడిస్తామని, కరువు పీడిత ప్రాంతాలలో అంబలి కేంద్రాలు ఏర్పాటు చేస్తున్నట్లు ఆ పార్టీ ప్రకటించటం ముదావహం. వామపక్షాలు స్వతంత్రంగా, కలిసికట్టుగా ప్రభుత్వంపై వత్తిడి తెచ్చే ప్రయత్నంలో వున్నాయి. క్రింది సహాయకచర్యలను చేపట్టాలని సిఐటియు ప్రభుత్వాన్ని డిమాండ్ చేస్తున్నది.

1. యుద్ధప్రాతిపదికపై కరువు ప్రాంతాలలో మంచినీరు అందించాలి.
2. పనికోసం ఆహారం పథకాన్ని అమలుపరిచి ఆకలిచావుల నుండి ప్రజలను కాపాడాలి. ఉచితంగా ప్రతి కుటుంబానికి 25 కేజీల బియ్యం ఇవ్వాలి.
3. వ్యవసాయానికి 9 గంటల కరెంటు ఇవ్వాలి.
4. పశుగ్రాసం అందించాలి.
5. ప్రభుత్వ ఆస్తుత్రులలో సిబ్బంది ఖాళీలను భర్తీ చేయాలి. అవసరమైన మందులతో కరువు బాధితుల వైద్య అవసరాలు తీర్చాలి.
6. బ్యాంకు అప్పులు శిస్తు బకాయిలు, నిర్బంధ వసూళ్ళు నిలిపివేయాలి.

వేతన బకాయిలు చెల్లించాలి



ఫిబ్రవరి 2న ఒంగోలు మున్సిపాలిటీలోని పారిశుధ్య కాంట్రాక్టు కార్మికులు మున్సిపల్ కార్యాలయం ఎదుట ధర్నా నిర్వహించారు. తమ 2 నెలల వేతన బకాయిలు వెంటనే చెల్లించాలని పి.ఎఫ్. బకాయిలను అందజేయాలని, నిలిపివేసిన కార్మికులను పనిలోకి తీసుకోవాలని డిమాండ్ చేశారు. ఈ ధర్నాలో యూనియన్ గౌరవాధ్యక్షులు సి.హెచ్.శ్రీనివాసరావు, సిఐటియు జిల్లా అధ్యక్షులు జి.వి.కొండారెడ్డి ప్రసంగించారు.

అంగన్వాడీ హెల్పర్లకు టి.ఎ., డి.ఎ.లు ఇవ్వాలి

అంగన్వాడీ వర్కర్లతోపాటు పనిచేస్తున్న హెల్పర్లకు కూడా టి.ఎ., డి.ఎ.లను, ఇంక్రిమెంట్లను ఇవ్వాలని ఫిబ్రవరి 3న ఆదిలాబాద్ జిల్లా కలెక్టరుకు అంగన్వాడీ వర్కర్స్ అండ్ హెల్పర్స్ యూనియన్ నాయకులు మెమోరాండం సమర్పించారు. జి.హెచ్.ఎం.ఎస్.నెం. 1431/కె2194 లను హెల్పర్లకు వెంటనే అమలు చేయాలని కోరారు. ఆంధ్రప్రదేశ్ అంగన్వాడీ వర్కర్స్ & హెల్పర్స్ యూనియన్ నాయకులు శ్రీలత, రేఖ, అక్కమ్మ, ఎం.సుందరి, గౌరి, రాణి, దేవమ్మ తదితరులు పాల్గొన్నారు.



హైదరాబాద్లో ఆటో ర్యాలీ

హమాలీల 'చలో హైదరాబాద్'

మార్చి 18న హైదరాబాద్లో ధర్నా, ఉదయం 10 గంటలకు ఇందిరాపార్కు నుండి సుందరయ్య విజ్ఞాన కేంద్రం వరకు ప్రదర్శన జరుగుతుంది. సుందరయ్య పార్కు వద్ద బహిరంగసభ జరుగుతుంది. రాష్ట్రంలోని అన్ని ప్రాంతాల నుండి ప్రదర్శనను జయప్రదం చేయడానికి తరలిరావల్సిందిగా రాష్ట్ర నాయకులు అల్లూరిసత్యనారాయణ గారు కోరుతున్నారు.

గూడూరు ముఠా వర్కర్స్ మహాసభలు

నెల్లూరు జిల్లా గూడూరు ముఠా వర్కర్స్ యూనియన్ మహాసభలు ఫిబ్రవరి 23న యూనియన్ ఆఫీసులో జరిగాయి. ఇందులో నెల్లూరు సిఐటియు అధ్యక్షులు వి.జనార్ధనరెడ్డి ప్రసంగించారు.

ఈ సభలు నూతన అధ్యక్ష, కార్యదర్శులుగా కట్టుమూరి కృష్ణయ్య, ఎన్.రాబర్ట్ లతో పాటు ముగ్గురు ఆఫీస్ బేరర్స్ను, 9 మంది కమిటీ సభ్యులను ఎన్నుకున్నారు.

నూతన వేతన ఒప్పందం

ప్రకాశం జిల్లా సూరారెడ్డిపాలెం ఐఓసి ఆయిల్ ట్యాంకర్స్ కార్మికులు నూతన వేతన ఒప్పందం కోరుతూ ఫిబ్రవరి 20న సమ్మె చేశారు. యాజమాన్యంతో ఒప్పందం కుదిరింది. ద్రైవరుకు ప్రతినెల రూ.2200లు, క్లీనరుకు రూ.1500లు, రోజు బత్తా రూ.100లు, సం||నకు 2 జతల బట్టలు ఇస్తారు. ఫిబ్రవరి నెల నుండే ఈ ఒప్పందం అమలులోకి వస్తుంది. ఒప్పందం 1 సం|| కాలం పాటు కొనసాగుతుంది

చర్చలలో సిఐటియు జిల్లా అధ్యక్షులు జి.వి.కొండారెడ్డి, ఒంగోలు డివిజన్ కార్యదర్శి కాలం సుబ్బారావు, వర్కర్స్ యూనియన్ నాయకులు కె.వి.సుబ్బారావు, టి.ఆంజనేయులు, బి.తిరుమలరావు తదితరులు పాల్గొన్నారు.

త్రిపుర ప్రజలకు జేజేలు

సిపిఐ(యం) నాయకత్వంలోని వామపక్ష కూటమికి ఇటీవల అసెంబ్లీ ఎన్నికలలో అఖండ విజయంచేకూర్చిన త్రిపుర రాష్ట్ర ప్రజానీకానికి సిఐటియు ఆంధ్రప్రదేశ్ కమిటీ అభినందనలు తెల్పుతున్నది.



ఇదీ అసలు అమెరికా!

హైటెక్ ఇన్ఫర్మేషన్ టెక్నాలజీకి అమెరికా పుట్టినిల్లు. అయినా, అమెరికా ఆర్థిక వ్యవస్థ మొత్తంలో కేవలం ఐదు శాతం మాత్రంగానే ఉన్న సమాచార సాంకేతిక పరిజ్ఞానరంగం అమెరికా ఆర్థిక వ్యవస్థను ఎలా అతలాకుతలం చేస్తుందో వివరిస్తూ 2004 సంవత్సరం వరకూ గిరికీలు కొడుతూనే ఉంటుందని అమెరికన్ విశ్లేషకుల

అంచనాను రచయిత ఇందులో ఉదహరించారు. ఈ రంగంలో పని చేస్తున్న సంస్థలు ఎలా నష్టపోతున్నాయో వివరాలు ఈ వ్యాసాల్లో లభ్యమవుతాయి. అలాంటి అమెరికా మీద మన దేశంలో యువత ఆశలు పెట్టుకోవటం, వలసపోవటం, అమెరికాలో పరిస్థితిని చూసి, మన దేశంలో సాఫ్ట్వేర్ రంగం కూడా తీవ్రమైన ఒడిదుడుకులకు లోనవుతున్న విషయం అందరికీ తెలిసిందే.

కొంత మంది భూతల స్వర్గంగా భావించే అమెరికా నేరాలలో కూడా అగ్రరాజ్యం. ఎఫ్.బి.ఐ. తాజా సమాచారం ప్రకారం ఈ సంవత్సరం ఈ పాటికే నేరాల సంఖ్య 2.3 శాతం పెరిగింది. హింసకు, దోపిడీకి సంబంధించిన నేరాల్లో పోలీసులకు ఫిర్యాదు చేసిన కేసులు జనవరి- జూన్ మధ్య ఒకటిన్నర శాతం పెరిగింది. హత్యలు, మానభంగాలు ఎక్కువవుతున్నాయి. వాహనాల దోపిడీ 4.3 శాతానికి పెరిగింది.

కొన్ని సంవత్సరాల క్రితం అమెరికా ప్రభుత్వం కేవలం కొద్ది మంది ప్రత్యేక ప్రయోజనాలకై పని చేస్తుందని, అది ప్రజా ప్రయోజనాలకు పని చేయడం లేదని విశ్వసించే అమెరికన్ల శాతం 50 నుంచి 80కి పైగా చేరుకున్న విషయాన్ని రచయిత నర్వే ఫలితాలతో నహా ఉదహరించారు.

ఈ పుస్తకాన్ని చదువుతుంటే, ఏదో పత్రికల్లో వచ్చే సమాచారం మాత్రమే కాక, ఇంటర్నెట్లో పుంఖానుపుంఖాలుగా వస్తున్న సమాచారాన్ని, చేతి డబ్బు వదిలించుకొని ఖరీదైన పుస్తకాలు కొని, చదివి, జీర్ణించుకుని, తన మేధస్సును జోడించి, శ్రమించి వ్రాసిన వ్యాసాలని చెప్పకనే చెబుతోంది. అలాంటి విలువైన సమాచారాన్ని పాఠకులతో పంచుకోవటం ప్రశంసనీయం. గత రెండు సంవత్సరాల్లో రచయిత వెలిబుచ్చిన అభిప్రాయాలు, భవిష్యత్తు గురించి వెలిబుచ్చిన భయాలు, ఆందోళన ఇవాళ నిజమై మన కళ్లముందు నిలబడ్డాయి.

ముఖ్యంగా ఇన్ఫర్మేషన్ టెక్నాలజీ కేంద్ర బిందువుగా మారిన తర్వాత యువకులు పొలోమంటూ అమెరికాకు తరలిపోయారు. వారు తమ జన్మభూమిని చిన్నచూపు చూస్తుంటారు. కానీ వారికి కనిపించని అమెరికా గురించి ఈ పుస్తక రచయిత ఎన్నో విషయాలను ఆవిష్కరించారు.



రామభక్తులెవరు? దేశభక్తులెవరు?

కొత్త నిర్వచనాలు వెదకాలి!

ఔను, తప్పడం లేదు!!

ఎందుకంటే,

ఇచ్చిన మాట కోసం అడవులకెళ్లిన రాముడి పేరు సైతం ఉచ్చరించే అర్హత లేనివాళ్లు, దేశ స్వాతంత్ర్య పోరాటంతో

సంబంధంలేని వాళ్లూ,

తాము రామభక్తులమనీ, దేశభక్తులమనీ

సిసలైన జాతీయవాదులం తామేననీ

రొమ్ము విరుచుకుని

జబ్బలు చరుస్తున్నారు.

రాజకీయాధికారం

తమదేనని నిర్ధారిస్తున్నారు.

రామభక్తి అంటే

రక్త పిపాసా కాదు, సజీవ దహనమూ కాదు!

పిండ విచ్ఛేదనం కాదు, మానభంగ పర్వమూ కాదు!!

దేశభక్తి అంటే

శవ రాజకీయం కాదు, మత మారణహోమమూ కాదు!

మూర్తిభవించిన అవినీతికాదు, రాష్ట్రాల విచ్ఛిన్నమూ కాదు!!

హోమాలను ఉల్లంఘించి

రామభక్తులు కాలేరు!

దేశసంపదను కొల్లగొట్టి

దేశ భక్తులు కాలేరు!!

జై శ్రీరాం! అంటేనే

రామభక్తులై పోరు!

భారత్మతాకీ జై! అంటేనే

దేశ భక్తులై పోరు!!

పితృ వాక్య పరిపాలన

ప్రజాభిప్రాయానికి మన్ననా

రామభక్తియనీ,

స్వావలంబన, సామరస్యం

అభివృద్ధి సాధనే

దేశభక్తియనీ,

నిర్వచిద్దాం రండి! నిలబిద్దాం రండి!!

నిర్వచిద్దాం రండి! నిలబిద్దాం రండి!!

- ఎ.రఘునాథ రెడ్డి.



ఆపదలో ఆటో కావాలా?!...

“గూరూ!... నీకు బాలయ్య తెలుసుకదూ?...” అడిగాడు ప్రసాద్ చాయ్ గ్లాసు అందిస్తూ.

“ఏ బాలయ్య భయ్?...” అన్నాడు యాదగిరి చాయ్ గ్లాసు అందుకుంటూ.

ఇద్దరూ గరంచాయ్ తాగుతూ, బండి పక్కనే వున్న వేపచెట్టుకింద కూర్చున్నారు.

“అతనే గూరూ!... ఎప్పుడూ భార్యను కొడుతూ వుంటాడే!... బాలయ్య” అన్నాడు ప్రసాద్ చాయ్ చప్పరిస్తూ.

“ఓహో!... గా బాలిగాడా!... మొన్న రాత్రి గూడ వాని పెండ్లాన్ని గుడిశల దిమ్మడ దమ్మడ గొడుతాంటే... గా ఎంకటప్ప ఒక్కటే మొత్తుకునుడు.. ‘అమ్మో... నేం జస్తినే... వీని అవ్వ కదుపుగాల...వీని సేతలకు జెట్టుబుట్ట... వీన్ని బొందల గడ్డకు ఎత్తుకబోను...’ అనుకుంట ఇవుతలకు ఉరికొచ్చింది. మేం బయట సలిమంట కాగుతున్నం. గంతల్నే ఎంకటప్ప ఏడుపు రక్కున ఆగిపోయింది. ఏమెరుగనట్లే కండ్లు దుడుసుకొని, ‘ఏంది యాద్గిరన్నా... బిడ్డకు లగ్గం గిట్ల జేత్తానవా?... గంత మందిని సుట్టు కూసుండ బెట్టుకున్నవా?...’ అన్నది. ‘అవ్!... ముందుగాల నీలగ్గం గాకుంట జూసుకో!.. బాలిగాడు మల్ల ఇటే వస్తాడు’... అని నవ్వుకుంట అనంగానే... అక్కనుంచి సప్పున మాయమైంది. కానీ,... శాన సిత్రమైన మనిషి భయ్!... బాలిగాడు తాగొచ్చి ఎన్ని బాదినా బాధను ఎంటనే మర్చి పోయి. వాడు ఒక్కపైన ఇంట్ల ఇయ్యక పోయినా, వానికి పెట్టకుంట ఎంకటప్ప ఒక్క ముద్దగూడ తినది. మంచిగలేదు వాళ్ళ కాపురం?...” అన్నాడు యాదగిరి తాను కూడా చాయ్ తాగుతూ.

“అవును గూరూ!... ఆ తాగుబోతు బాలయ్యకు రాత్రి ప్రమాదం జరిగి, మరో తాగుబోతు ఆటో డ్రైవర్ తో చిక్కొచ్చి పడింది!...” అన్నాడు ప్రసాద్ ఖాళీ చాయ్ గ్లాసు కిందపెట్టి బీడీ అంటిస్తూ.

“అయ్యో!... ఏమైంది భయ్?...” అన్నాడు యాదగిరి తాను కూడా బీడీ అంటిస్తూ.

“బాలయ్యకు నిన్న రాత్రి కంపెనీలో కరంటు షాక్ కొట్టిందట గూరూ!... గాయాలయ్యాయట. అందరూ హడావిడిగా అతన్ని ప్రధమ చికిత్స బాక్స్ వద్దకు తెచ్చారట. ఆ ఫస్ట్ ఎయిడ్ బాక్స్ లో మందులూ, బ్యాండ్ జీ ఏమీ లేవట. కంగారుగా ఇ.ఎస్.ఐ. ఆసుపత్రికి అంబులెన్స్ కోసం ఫోన్ చెద్దామని చూస్తే... కొంత సేపు ఎంగేజీ... ఆ తర్వాత ఎత్తేవాళ్ళు లేరట. అప్పటిదాకా

మాట్లాడిన ఆసుపత్రి సిబ్బంది, అంతలోనే ఎలా మాయమయ్యారో ఆ దేముడికే తెలియాలి గూరూ!... ఒక వర్కర్ ను అర్జంటుగా సైకిల్ వేసుకెళ్ళి ఏదన్నా రిక్షా మాట్లాడి తీసుకురమ్మన్నాడట షిఫ్ట్ ఇంఛార్జి. అంతరాత్రి ఆ అడవిలాంటి ప్రాంతంలో ఏ రిక్షా దొరకక నీరసంగా తిరిగి వచ్చాడట ఆ వర్కర్. అందరూ ఆలోచించి... చేసేది లేక అదే సైకిల్ మీద బాలయ్యను కూర్చోపెట్టి, పట్టుకుని ఇ.ఎస్.ఐ.కి. తీసికెళ్ళారట. అక్కడ డాక్టర్ లేడు. నర్సు ఆవలిస్తూ అరగంటకు లేచి... ఇంగ్లీషులో తిడుతూ, ఉర్దూలో కసురుకుంటూ, తెలుగులో ఈసడించుకుంటూ... ‘గాంధీకో... ఉస్మానియాకో రోగిని వెంటనే తరలిస్తేనే బతుకుతాడు. ఇక్కడైతే... అతనికి తెల్లారదు. అతని భార్య బతుకు తెల్లారుతుంది...’ అన్నదట!...” వివరించాడు ప్రసాద్ బీడీ పొగ బలంగా పీలుస్తూ.

“అఁ!... మల్లేమైంది భయ్?...” అడిగాడు యాదగిరి ఆత్మతగా.

“బాలయ్యను తీసికెళ్ళిన వారి జేబులు తడుముకుంటే... బీడీలకు వుంచుకున్న చిల్లర డబ్బులు మాత్రమే తగిలాయట గూరూ!... ఆసుపత్రి స్మశానంలా వుండి, అప్పుకు తావులేకుండా చేసిందట. వెంటనే... ఒక కార్మికుడు బాలయ్య వద్ద కాపలా వుండి, మరో కార్మికుడు సైకిల్ మీద మళ్ళీ కంపెనీకి వెళ్ళాడట.

వర్కర్స్ కు విషయం చెప్పగానే, అందరి దగ్గర వున్న డబ్బులను పోగు చేశారట. పోగైన వంద రూపాయలను తీసుకుని వర్కర్ సాంబశివరావు ఆటో కోసం పరుగులు తీశాడట గూరూ!... జీడిమెట్ల బస్ స్టాపు వద్ద ఒక ఆటోలో డ్రైవర్ అతనికి నిద్రపోతూ కన్పించాడు. ‘భయ్ సాబ్!...’ అని కంగారుగా తట్టిలేపాడు సాంబశివరావు. ‘నై ఆతే!...’ అన్నాడు ఆ డ్రైవర్ అలవాటుగా. ‘అరే!... ఆవోనా భయ్!... ఒక వర్కర్ కు ఆక్సిడెంట్ అయింది. అర్జెంటుగా పెద్ద హాస్పిటల్ కు

తీసికెళ్ళాలి!... కావలిస్తే... మరో వది రూపాయలు ఎక్కువ తీసుకో భయ్!...’ అన్నాడు సాంబశివరావు. ‘పది రూపాయలే కాదు!... పచ్చీస్ రూపాయ్ జాదాదేనా!...’ అన్నాడు ఆటో డ్రైవర్ అతని అవసరాన్ని గుర్తించి. ‘క్యా!... పచ్చీస్ జాదా...’ అన్నాడు సాంబశివరావు నోరెళ్ళబెట్టి.

‘హా... మీటర్ సే పచ్చీస్ జాద...’ అన్నాడు ప్రతీపదాన్ని వత్తు పలుకుతూ.

‘ఛలో!... క్యాకరింగే!...’ అని ఎక్కి కూర్చున్నాడు సాంబశివరావు. ఆటో సరాసరి పెట్రోల్ బంకు దగ్గరకెళ్ళి ఓ చెట్టుకింద ఆగింది. ‘అరే!... అర్జంటు భయ్!...’ అన్నాడు సాంబశివరావు ఆత్మతగా. ‘అందుకే మల్ల... పెట్రోల్ బోయ్యాలే!... సవ్ రూపాయ్ ఇయ్యి!...’ అన్నాడు ఆటో డ్రైవర్. గత్యంతరం లేక వసూలైన వందరూపాయలు వెంటనే ఇచ్చి వేశాడు సాంబశివరావు. ఆ డబ్బులు జేబులో పెట్టుకొని, ఆటో దిగి బంక్ వెనుకవైపు వెళ్ళి పోసాగాడు ఆటో డ్రైవర్. ‘ఏయ్!... ఎటువయా?...’ అన్నాడు సాంబశివరావు.. ‘అరే!... ఆరూంభయ్!... భాగ్ కే నైజారూం!... పిషాబ్ భీ నైజానా క్యా?...’ అనుకుంటూ వెళ్ళిపోయాడు ఆ డ్రైవర్. ఆ తర్వాత ఎంతకూ రాడు. చుట్టూ చీకటి. ఎక్కడా కన్పించదు. ఆటో దిగి అంతా చూశాడు. సాంబశివరావు. ఆందోళన పెరిగిపోయింది. అరగంట తర్వాత... ఆటో డ్రైవర్ గుడంబా మత్తులో ప్రత్యక్షమయ్యాడు. ఆ తర్వాత ఎలాగోలా ఆసుపత్రికి వెళ్ళి బాలయ్యను ఆపద నుంచి గట్టెక్కించారు!...” అని వివరించాడు ప్రసాద్.

“గండుకే భయ్!... గీ ఆటో డ్రైవర్ కు ఆక్సిడెంట్ అయినా జనం అస్సలు మద్దతియ్యరు” అన్నాడు యాదగిరి.

సైరన్ మోగానే ఇద్దరూ బీడీలు కిందపడేసి, గబగబా కంపెనీలోకి వెళ్ళిపోయారు.

- పులుగు శ్రీనివాస్

నూతన నాయకత్వం



కా॥ సి.హెచ్.నరసింగరావు, అధ్యక్షులు



కా॥ యస్. వీరయ్య, ప్రధాన కార్యదర్శి



సభలో సందేశమిస్తున్న కా॥ బి.వి.రాఘవులు



కా॥ యమ్.ఎ. గృహర్



రాష్ట్ర ఆఫీసు బేరర్లతో రాష్ట్ర కేంద్రం స్టాఫ్

National Insurance

SAMPOORNA SURAKSHA BIMA

One of a kind, seven-in-one, broad spectrum
Personal Line Insurance Policy with Savings in
premium up to 20%



NATIONAL INSURANCE COMPANY LIMITED

Insuring your happiness



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLVO/A350
పుస్తకం పేరు	కాశీకథలు
కార్యం	25/8/23
మొదటి అడ్డు	96
వెనుక అడ్డు	96
మొత్తం పేజీలు	87
పెద్ద సైజు పేజీలు	No
భాగ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Manika
పరీక్ష చేసినది	AMRUTHA
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	No
పరిస్థితి	good